

மக்களின் கொள்கை



People's Manifesto

மக்கள் போராட்ட முன்னணி

இன அரங்கு கத்தாயை

People's Struggle Alliance

மக்களின் கொள்கை

மக்கள் போராட்ட முன்னணியின் அறிக்கை

மக்கள் போராட்ட முன்னணி

‘மக்களின் கொள்கை’

மக்கள் போராட்ட முன்னணியின் அறிக்கை

© மக்கள் போராட்ட முன்னணி

அச்சிடல்: 2024 ஜூலை

வெளியீடு: மக்கள் போராட்ட முன்னணி
22/1 மெல்டர் பிளேஸ்
நுகேகொட

அச்சகம்:- ஸ்டார் அட்வர்டைஸிங்
294 1, மாகும்புர
கொட்டாவ

முன்னுரை

இந்த தருணம், இலங்கையின் பொருளாதார நெருக்கடியின் அனைத்து நன்மைகளும் இலாபக் குவியல்களைக் குவிக்கும் நிறுவனங்களைச் சார்ந்துள்ளது. நெருக்கடியின் சுமையை உழைக்கும் மக்கள் மீது சுமத்தும் தருணம் இது. நெருக்கடிக்குத் தீர்வு என்று சர்வதேச நாணய நிதியம் உள்ளிட்ட ஏகாதிபத்திய நிதி நிறுவனங்கள் முன்வைத்த செய்முறை மூலம். மக்கள் மேலும் அழிவை நோக்கி இழுத்துச் செல்லப்படுகிறார்கள். வரி அதிகரிப்பு, சமூக நலன் குறைப்பு மற்றும் பொருளாதாரச் சுருக்கம் போன்ற குற்றச் செயல்களால் தினசரி வருமானத்தை இழக்கும் காரணத்தினால் மக்கள் நரகத்திற்குத் தள்ளப்பட்டு வருகிறார்கள். உதாரணமாக, இலங்கையில் 60% குடும்பங்கள் பொருளாதார பிரச்சனைகள் காரணமாக தங்களின் உணவு கோலத்தை மாற்றிக்கொண்டுள்ளதாக, உணவு உட்கொள்ளும் வேளைகளின் எண்ணிக்கை

குறைக்கப்பட்டுள்ளதாக, அல்லது உணவின் தரம் குறைவடைந்துள்ளதாக உலக உணவு அமைப்பு கூறுகிறது. ஐக்கிய நாடுகள் சபையின் அறிக்கையின்படி, இலங்கையில் உள்ள ஒவ்வொரு 10 குடும்பங்களில் 6 குடும்பங்கள் பொருளாதார ரீதியாகப் படுகுழியில் விழும் ஆபத்தில் உள்ளார்கள். வறுமைக் கோட்டிற்குக் கீழே உள்ள மக்கள் தொகை 26.1% உயர்வடையும் போது, குழந்தைகளின் ஊட்டச்சத்துக் குறைபாடு இரட்டிப்பு நிலையை அடைந்துள்ளது. இலங்கையில் உள்ள 57 இலட்சம் குடும்பங்களில் 37 இலட்சம் குடும்பங்கள் நிவாரணம் கேட்கும் நிலைக்குத் தள்ளப்பட்டுள்ளார்கள். 2019 இல், அடமானம் வைக்கப்பட்ட தங்கத்தின் பெறுமதி 21,000 கோடி ரூபாய், அது 2023ல் 57,100 ஆக அதிகரித்துள்ளது. இது பொருளாதார நெருக்கடியின் வெளிப்பாடாகும் என்று 2024 ஜூலை கடைசி வாரத்தில் அமைச்சரவை கூட்டத்தில் விவாதிக்கப்பட்டுள்ளது. இது உருவாக்கிக்கொண்டிருக்கும் மிக மோசமான விளைவு என்பது தொடர்பாக இந்த வரையறுக்கப்பட்ட புள்ளிவிவரங்கள் மட்டுமே போதுமான ஆதாரங்களை வழங்குகின்றன.

அதாவது ஒரு பக்கம் சமுதாயத்தில் இருக்கும் பெரும்பான்மை சமூகத்திற்கு மோசமான நரகம் படைக்கப்படும் வேளையில், இன்னொரு பக்கம் சிறுபான்மையினருக்காக ஒரு சொர்க்கம்

உருவாக்கப்பட்டுள்ளது. ஏகபோக நிறுவனங்களின் இலாபம் ஆச்சரியப்படும் வகையில் அதிகரித்து வருகிறது. 2019/2020 நிதியாண்டிற்கான பங்குச் சந்தை பதிவு நிறுவனங்களில் முதன்மையான 100 நிறுவனங்களின் இலாபம் 222 பில்லியன் ரூபாய் ஆகும். 2021/2022 பொருளாதார நெருக்கடிகள் மற்றும் கோவிட் தொற்றுக்கு மத்தியில், அந்த இலாபம் 712 பில்லியன் ரூபாய். 2022/2023 நிதியாண்டிலேயே, அதாவது பொருளாதார நெருக்கடிக்கு மத்தியில் கிடைத்த இலாபம் 544 பில்லியன் ரூபாய் அதாவது, பெரிய செல்வந்த நிறுவனங்கள் தொற்று நோயை ஒரு வசந்தமாகவும், பொருளாதார நெருக்கடியை ஒரு வரமாகவும் மாற்றிக்கொண்டுள்ளன. அந்த நூறு நிறுவனங்களின் சொத்துக்களும் அவ்வாறே அதிகரித்துள்ளன. கடந்த 4 ஆண்டுகளில், இந்த நிறுவனங்களின் சொத்து மதிப்பு 33% அதிகரித்திருப்பது வரலாற்றில் அதிகபட்ச பெறுமதியைப் பதிவு செய்து ஆகும். நிறுவனங்களின் இலாபம் அதிகரிக்கும் போது வரிகள் மூலம் அரசாங்கத்தின் வருமானமும் அதிகரிக்கும் என்று பாரம்பரியமாக நம்பப்படுகிறது. ஆனால் இந்த முதலாளித்துவ கும்பல் வரி கட்டவில்லை. பாராளுமன்றத்தின் முறைமைகள் மற்றும் நடைமுறைகள் தொடர்பான குழுவின் அறிக்கையின்படி, 2023ஆம் ஆண்டின் இறுதிக்குள்

செலுத்தப்படாத வரிகளின் தொகை 1026 பில்லியன் ரூபாவாகும். அதாவது ஒரு இலட்சம் கோடி ரூபாய். மேலும், அரசால் பன்னாட்டு நிறுவனங்கள் உட்பட உள்ளூர் நிறுவனங்களுக்கு பெரும் வரிச் சலுகைகள் வழங்கப்படுகின்றன. 2023ஆம் ஆண்டு இவ்வாறு வழங்கப்பட்ட வரிச் சலுகைகளின் பெறுமதி 948 பில்லியன் ரூபாவாகும். இந்த நிறுவனங்கள் அதிக இலாபம் ஈட்டுவதற்காக, அரசு வங்கிகளில் கடன் பெற்று, கடனை செலுத்தாமல் ஏமாற்றியுள்ளன. ஆனால், கடனை திருப்பி செலுத்த முடியாத சிறு மற்றும் நடுத்தர தொழில் முனைவோருக்கும் மற்றும் அரசியல் அனுசரணை பெற்ற வியாபார மோசடிகும்பல்களுக்கும் இடையே சட்டம் கையாளப்படும் முறைகளில் பாரிய வித்தியாசங்கள் உள்ளன. உதாரணமாக, நுண், சிறு மற்றும் நடுத்தர தொழில் முனைவோர் செலுத்த முடியாமல் கஷ்டப்படும் கடன் தொகை 150 பில்லியன் என்றும், பெரிய அளவிலான நிறுவனங்களின் செலுத்தப்படாத கடன் தொகை 1850 பில்லியன் என்றும் நிதி அமைச்சக அறிக்கைகள் கூறுகின்றன. பராதே சட்டத்தின் கீழ் சொத்துக்களை ஏலம் விடுவதன் மூலம் வணிகங்கள் அழியும் அபாயத்தை எதிர்கொள்வது சிறு மற்றும் நடுத்தர தொழில் முனைவோர்களே அன்றி இலங்கையில் உள்ள பெரிய செல்வந்தர்கள் அல்ல. அவர்களின் கடன் செலுத்தா கணக்கில்

சேர்க்கப்பட்டுள்ளன.

நிறுவனங்களின் இலாபம் அதிகரித்து, வரிகள் கூட செலுத்தப்படாத போது, அந்த நிதி முதலீடு செய்யப்பட்டு பொருளாதாரம் விரிவடைகிறது என்பது மற்றொரு யோசனையாகும். ஆனால் இலங்கையில் அதுவும் நடக்கவில்லை. அக்டோபர் 2023 இல் பாராளுமன்றத்தில் வெளியான தகவல்களின் அடிப்படையில் பெரும் செல்வந்தர்கள் நாட்டை விட்டு சட்டவிரோதமாகக் கொண்டு சென்றுள்ள பணத்தின் அளவு இலங்கையின் மொத்த வெளிநாட்டுக் கடனுடன் ஒப்பிடும் போது சுமார் 56 பில்லியன் டொலர்கள் ஆகும்.

இந்த புள்ளிவிவரங்கள் காட்டும் உண்மை என்ன ? பொருளாதார நெருக்கடிக்கு உழைக்கும் மக்கள் பொறுப்பேற்கக் கூடாது என்பதாகும். மேலும் நெருக்கடியின் முழுச் சுமையும் மக்களின் தோள்மீது சுமத்தப்பட்டிருப்பது என்பதாகும். இந்த நெருக்கடி முதலாளித்துவ வர்க்கத்திற்கு பெரும் இலாபம் தரும் ஊற்றாக மாறியுள்ளது.

இலங்கையின் நிலைமை உலகளாவிய சூழ்நிலையின் பிரதிபலிப்பு. Bloomberg நிறுவனத்தின் கணக்கீடுகளின்படி, 2020 இல் டெஸ்லா நிறுவனத்தின் எலோன் மஸ்க் 140 பில்லியன் டொலர்களை சம்பாதித்துள்ளது. அமேசானின் ஜே.பி பெசோஸ் 72

டொலர் பில்லியன்களை இலாபமாக ஈட்டியுள்ளது. நோன்.பு ஸ்பிரிங் நிறுவனத்தின் ஷோன் ஷன் ஷான் 62 பில்லியன்களை ஈட்டியுள்ளது. உலகின் முதல் பத்து பில்லியனர்களின் வருமானம் கடந்த வருடம் மொத்தம் 319 பில்லியன் டொலர்களில் அதிகரித்துள்ளது. அந்தப் பணம் உலக மக்கள் தொகையில் பெரும்பான்மையான மக்களுக்கு தடுப்பூசி போடுவதற்கு போதுமானதாக உள்ளது. 2020 ஆம் ஆண்டில் உலகளவில் தொற்று நோய் பரவிய போது செல்வந்த பில்லியனர்களின் டொலர் 8 டிரில்லியன் செல்வத்திற்கு புதிதாக டொலர் 5.1 டிரில்லியன் சேர்க்கப்பட்டுள்ளது. தொற்று நோயின் மிகக் கடுமையான விளைவால் ஆயிரக்கணக்கான மக்கள் நோய்வாய்ப்பட்டு இறக்கின்ற இந்தியாவில் உயர் மட்ட செல்வந்தர்கள் மூவரின் சொத்து மதிப்பு அந்த வருடத்தில் டொலர் 100 பில்லியன் ஆல் அதிகரித்தது. உலகெங்கிலும் உள்ள ஒவ்வொரு நாட்டிலும் வருமானப் பங்கீட்டில் முரண்பாடுகள் அதிகரித்து வருகின்றன. உதாரணமாக அமெரிக்காவின் மொத்த சனத்தொகையில் 1% இருக்கும் பணக்காரர்கள், மொத்த சொத்துக்களில் கையடக்கம் செய்திருக்கும் பங்கு 1990 இல் 43%இருந்து 2020 இல் 53% ஆக உயரும் போது 50% ஏழைகளின் சொத்துக்கள் 1990இல் 19% இல் இருந்து 2020 இல் 13% வரை குறைந்துள்ளது.

2023 ஆம் ஆண்டின் தொடக்கத்தில் வெளியிடப்பட்ட ஆக்ஸ்பாம் அறிக்கையின்படி, 2020 மற்றும் 2021 க்கு இடையில் உருவாக்கப்பட்ட செல்வத்தில் 63%, அதாவது டொலர் டிரில்லியன் 26 க்கும் அதிகமான செல்வத்தை, 1% பணக்காரர்களால் உறிஞ்சப்பட்டுள்ளது. அதற்குக் கீழே உள்ள மற்றொரு 9மூ வீதமானோர் 27% செல்வத்தையும், கீழே உள்ள 90% வீதமானோர் அதாவது, 7.2 பில்லியன் மக்கள் அந்தக் காலத்தில் உருவாக்கப்பட்ட செல்வத்தில் 10% மட்டுமே பெற்றுள்ளனர்.

பிரச்சனை என்னவென்றால், இந்த நெருக்கடிக்குத் தீர்வு என்று கூறப்படுவது மக்கள் மீது மென்மேலும் அதிக சுமையை ஏற்றும் ஒரு வேலைத்திட்டமாக இருப்பது தான். அதேபோன்று கல்வி, சுகாதாரம் போன்ற சமூகப் பாதுகாப்பு சேவைகளுக்கும் அரசின் பொறுப்பைக் குறைத்து, சந்தையாக்கி, மக்களைப் பானையிலிருந்து அடுப்பிற்குள் தள்ளிவிடும் ஒரு வேலைத்திட்டமாக இருப்பதும் ஆகும். சர்வதேச நாணய நிதியம் முன்வைத்துள்ள வேலைத்திட்டம் மக்களுக்கு எதிரான ஒரு வேலைத்திட்டமாகும்.

2023 டிசம்பர் இல் வெளியிடப்பட்ட. யு. என். டி. பி. அதாவது ஐக்கிய நாடுகள் சபையின் அபிவிருத்தி வேலைத்திட்டத்தின் அறிக்கையின்படி,

இலங்கை பொருளாதார ஏற்றத்தாழ்வுகளின் அடிப்படையில் ஆசிய பசுபிக் பிராந்தியத்தில் மிக உயர்ந்த இடத்தில் உள்ள ஐந்து நாடுகளில் ஒன்றாக இருக்கிறது. தாய்லாந்து, சீனா, மியான்மார், இந்தியா போன்ற செல்வப் பகிர்வில் சமத்துவமின்மை அதிக நாடுகளோடு இலங்கையும் உள்ளது. வர்க்கப் போர் என்று சொல்லக்கூடிய மக்கள் மீதான பாரிய தாக்குதல் நடாத்தப்பட்டிருப்பது இத்தகைய பின்னணியில் ஆகும். அரசு நிறுவனங்களின் தனியார்மயமாக்கல், மக்கள் மீதான வரிச்சுமை, செலவு-பிரதிபலிப்பு விலை நிர்ணய முறை என்ற முத்திரையின் கீழ் பொது நலனைக் குறைப்பது, நிலம் பன்னாட்டு நிறுவனங்களுக்கு உரித்தாகும் வகையில் செய்யப்படும் காணி சீர்திருத்தச் சட்டங்கள், சிறிய மற்றும் நடுத்தர உற்பத்தியாளர்களுக்குக் கிடைக்கும் அரசு பாதுகாப்பை விலக்கும் சுதந்திர வர்த்தக ஒப்பந்தங்கள் மற்றும் இருதரப்பு ஒப்பந்தங்களை மேம்படுத்துதல், சமூகப் பாதுகாப்பு சேவைகளைச் சந்தைப்படுத்தல், போன்ற அழிவு ஏவுகணை தாக்குதல்களை மக்கள் மீது நடாத்துதல்.

அரசியலைப் பொறுத்தமட்டில் அரசாங்கம், எதிர்க்கட்சி எனப் பிரிவில்லாமல் இன்று வரை அனைவரும் இந்தப் போரில் ஒரு பக்கம் ஆயுதம் தங்கி நிற்கின்றனர். சர்வதேச நாணய நிதியத்தினால் தணிக்கப்பட்ட வேலைத்திட்டம் தொடர்பாகவும்,

இந்திய மூலதனத்தால் இலங்கையை அடிபணிய வைப்பது தொடர்பாகவும் கடுமையான கொள்கை வேறுபாடுகள் அரசாங்கத்திடமும் எதிர்க்கட்சியிடமும் இல்லை. மக்கள் போராட்ட களத்திற்கு வருவதையும், மக்களின் பொதுவான அரசியல் செயற்பாடுகளையும் கண்டு அனைத்து தரப்பினரும் பயத்தால் அஞ்சுகின்றனர். அரசாங்கத்தைப் போலவே, எதிர்க்கட்சிகளும் மக்களிடமிருந்து அரசியல் நடவடிக்கைகளை முடக்க முன்மொழிகின்றன. அரசியலைத் தேர்தலில் புள்ளடி இடும் களமாகப் பயன்படுத்த வேண்டும் என்றும் முடக்கப்பார்கின்றனர். இவர்கள் அனைவரும் இரண்டு வருடங்களுக்கு முன்னர் இலங்கையில் பாரிய மக்கள் போராட்டம் நடக்காதது போல் நடந்து கொள்கின்றனர்.

எனவே பொருளாதார-அரசியல்-சித்தாந்த-சமூக-கலாச்சாரம் என அனைத்து முனைகளிலும் ஒரு போர் தொடங்கியுள்ளது. அரசாங்கக் கட்சிகள், எதிர்க்கட்சிகள், சர்வதேச நாணய நிதியம், ஏகாதிபத்திய நிதி அமைப்புகள், வெளிநாட்டுத் தூதரகங்கள் மற்றும் உளவுத்துறை சேவைகள் உட்பட புவிசார் அரசியல் சக்திகள், உலகளாவிய மூலதன ஏகபோகங்கள், இலங்கையின் செல்வந்தர்கள், ஊழல் அரச அதிகாரிகள், போன்றவர்கள் அனைவரும் ஒரு முன்னணியில் ஆயுதம் தங்கி நிற்கின்றனர்.

மறுமுனையில் நிராயுதபாணியாக்கப்பட்டு பல்வேறு வழிகளில் காட்டிக்கொடுக்கப்பட்ட மக்களும் சமூகத்தின் அடிமட்டத்தினரும் நிற்கிறார்கள். இப்போது மக்களின் பாதுகாப்பிற்காக மக்களின் முன்னணியைப் பலப்படுத்த வேண்டும். மக்களுக்கு ஆதரவான பொருளாதார-அரசியல் கொள்கை மற்றும் மக்களை அரசியல் ரீதியாக உயிர்ப்பிக்கும் பரந்த மக்கள் இயக்கமொன்று தேவை. அந்த இரண்டு பணிகளுக்காகவே மக்கள் போராட்ட முன்னணி கட்டியெழுப்பப்பட்டுள்ளது. மக்கள் போராட்ட முன்னணி மக்களுக்காக மக்களிடமிருந்து தோன்றி வேலை செய்யும் ஒரு இயக்கமாகும். அதன் பிரதான அடிப்படை, ஒரு கொள்கை ரீதியிலான அடிப்படையாகும். அந்த கொள்கை ரீதியிலான அடிப்படை மக்களின் அரசியல் அபிலாஷைகளை பிரதிநிதித்துவப்படுத்தும். மக்களின் கொள்கை என்ற பெயரில் இன்று உங்கள் கைகளுக்குக் கிடைப்பது அந்த கொள்கை அடிப்படையிலான அடிப்படையாகும். இந்தக் கொள்கை ஆவணம் இரண்டு பகுதிகளாக உள்ளது. ஒன்று எமது முதன்மையான கொள்கையிலான சோசலிச மூலதரம் அடிப்படையாகும். மற்றையது அவசர பணிகள் மற்றும் குறுகிய கால வேலைத்திட்டமாக ஒருங்கிணைக்கப்பட்ட இந்த தருணத்தின் சவாலை எதிர்கொள்ளும் வேலைத்திட்டமாகும். இவை

ஒரு போதும் சுருக்கமான இரண்டு ஆவணங்கள் அல்ல. எமது குறுகிய கால இலக்கு, நீண்ட கால இலக்குகளை நோக்கி நகரும் இடைநிலைப் படிகளைப் பிரதிநிதித்துவப்படுத்தும். எவ்வாறாயினும் அதன் ஆரம்பத்தை யார் எடுத்தாலும், அது இப்போது மக்களுக்கு உரித்தானது.

மக்களின் கொள்கையாக இது அவ்வாறானதொன்றை நிர்மாணிப்பதற்காக எடுக்கப்படும் ஒரு ஆரம்பம் மட்டுமே. அதனை அனைத்து திசைகளிலும் வளர்த்து விரிவுபடுத்தும் பொறுப்பைச் சமுதாயத்தின் மீதே சுமத்தி நாங்கள் ஆரம்பக்கட்ட நடவடிக்கைகள் மட்டுமே எடுத்தோம். இந்த திட்டத்தை யதார்த்தமாக்க நாங்கள் உங்களை அழைக்கிறோம்.

கொள்கை உருவாக்கக் குழு

மக்கள் போராட்ட முன்னணி

2024- ஜூலை

உள்ளடக்கங்கள்

முன்னுரை	v
‘மக்கள் சக்தி - மக்கள் ஆட்சி’ நீண்ட கால திட்டம்	19
நிலைமாறு கால வேலைத்திட்டம்	85
சிறப்பு இணைப்பு (Exit IMF)	181

மக்கள் பேராட்ட முன்னணி

மக்கள் சக்தி - மக்கள் ஆட்சி
நீண்ட கால திட்டம்



மக்களின் தொழுகை



நிலைமாறு கால வேலைத்திட்டம்

நுழைவு

இலங்கை அரசியல் சமீப காலமாக மிக ஆழமான பொருளாதார மற்றும் அரசியல் நெருக்கடிகையில் மூழ்கி வருகிறது. புதிய தாராளமய பொருளாதாரக் கொள்கையையும் அதன் பக்கவிளைவாக உள்ள கடன் பொறியையும், சர்வதேச நாணய நிதியத்தின் வற்புறுத்தலையும், அதன் நிபந்தனைகளையும் புறக்கணித்து, பலர் மேலோட்டமான காரணங்களையும் நிகழ்வுகளையும் மட்டுமே நெருக்கடிக்கு ஆணிவேராகக் கூறுகிறார்கள். இலங்கையில் பின்தங்கிய முதலாளித்துவத்தின் விளைவாக அரசியல் கலாசாரம் சீரழிந்து வருவதையே அவர்கள் முன்னிலைப்படுத்துகின்றனர். நெருக்கடியை ஆழமாக புரிந்துகொள்வது, அதற்கு நிலையான நீண்டகால தீர்வுகளைத் தேடுவதற்குப் பதிலாக அதிகார விளையாட்டுக்கான போலி மற்றும் பிரபலமான தீர்வுகள் அனைத்துத் தரப்பினராலும் முன்மொழியப்படுகின்றன. நெருக்கடியை உருவாக்கிய அதே பொருளாதாரக் கொள்கையே தீர்வாக மீண்டும் ஒரு சுற்றில்



கொண்டுவரப்படுகின்றது.

வரவிருக்கும் தேர்தல் எதுவாக இருந்தாலும் பாட்டாளி வர்க்கத்திற்கு வெற்றி கிடைக்காது. எந்தக் கட்சி ஆட்சிக்கு வந்தாலும், போலி தேர்தல் வெற்றியை ஆணையாகக் கருதி, இந்த நவதாராளவாத வேலைத்திட்டத்தை முன்னெடுத்துச் செல்வதற்கான வாய்ப்பாக நிச்சயமாகப் பயன்படுத்தப்படும் என்பது உறுதி.

எனவே, பாட்டாளி வர்க்கத்திற்கு (மக்களுக்கு) வெற்றி கிடைக்கக் கூடிய முதலாளித்துவ நெருக்கடிக்கு தீர்வு காணும் கொள்கை ரீதியிலான உரையாடல், அது எவ்வளவு கடினமாக இருந்தாலும், சோஷலிஸ்த்துடன் பிணைக்கப்பட்டுள்ளது. அதற்காக, சோஷலிஸ வேலைத்திட்டத்தின் கொள்கைசார் அடித்தளத்தை நிறுவுவது தவிர்க்க முடியாத ஒரு பொறுப்புடமையாகும். ஒரு சோஷலிஸ வேலைத்திட்டத்தின் கொள்கை அடிப்படையில் அவற்றை நிறுவாமல் அவசரப் பணிகள் குறித்த கோரிக்கைகளையும் கோசங்களையும் தாக்கல் செய்வது கூட அரசியல் ரீதியாக சரியானதல்ல.

2022 மக்கள் போராட்டத்தால் உறுதிப்படுத்தப்பட்ட குறைந்தபட்ச அடிப்படை சீர்திருத்த கோரிக்கைகளுக்கான (கோல்.பேஸ்

போராளிகள் வழங்கும் “போராட்டத்தின் ஒரு நாள் - செயல் திட்டம்” உட்பட) அடிப்படைகள் கூட இலங்கை சமூக பொருளாதார அரசியல் நெருக்கடிக்கு சோஷலிஸ வேலைத்திட்டமே ஒரே தீர்வு என்று நாங்கள் அறிவிப்பது அதனால்தான்.

இந்த விரிவான கொள்கை அடித்தளங்கள் மக்களின் பங்கேற்புடன் ஆழமான கருத்தாடலின் பின்னர் உருவாக்கப்பட்டு விரிவுபடுத்தப்பட வேண்டும் என்பதில் எந்த விவாதமும் இல்லை.

அரசு கட்டமைப்பு

மக்களின் ஜனநாயக உரிமைகள் குறித்த பிரச்சினையில் எமது வேலைத்திட்டமானது தாராளவாத எல்லையில் உரிமைகளை பாதுகாப்பதுடன் அதனை அப்பால் கொண்டு சென்று மக்களின் உண்மையான ஜனநாயக உரிமைகளை வென்றெடுப்பதாகும். அதற்காக ஜனநாயகம் சம்பந்தமான கருத்தை வளர்க்க வேண்டும். ஜனநாயகம் பற்றிய நமது கருத்துக்கு இரண்டு அடித்தளங்கள் உள்ளன.

1. அரசியல் ஜனநாயகம் என்பது பொருளாதார ஜனநாயகமயமாக்கலுடன் இணைக்கப்பட்டுள்ளதுடன், மக்களின்

ஐனநாயக உரிமைகளைப் பாதுகாக்கும் அரசாங்க கட்டமைப்புகளை உருவாக்குவது சமூக-பொருளாதார-அரசியல்-கலாச்சாரத் துறைகளில் ஒரு புரட்சிகர மாற்றத்துடன் இணைக்கப்பட்டுள்ளது. எனவே, அரசு கட்டமைப்பு தொடர்பான கருத்தாடல் பொருளாதார சீர்திருத்த செயல்முறையுடன் முழுமையாக இணைக்கப்படல் வேண்டும்.

2. உண்மையான ஐனநாயகத்தை வெல்வதற்கு, நிறைவேற்று அதிகாரம், சட்டவாக்க சபை மற்றும் நீதித்துறையை சரிபார்த்து சமநிலைப்படுத்துவது, சம்பந்தமாக பாரம்பரிய தாராளவாத சிந்தனை எல்லைக்கு அப்பால் சென்ற மக்களின் அரசியல் பங்கேற்பை வலுப்படுத்தும், மக்களின் அதிகாரத்தை உறுதிப்படுத்தும் புதிய வடிவமொன்று அவசியமாகும்.

ஜோன் லொக் மற்றும் தோமஸ் ஹோப்ஸ் போன்ற தாராளவாத சித்தாந்திகளால் முன்வைக்கப்பட்ட கொள்கையானது, “அதிகாரப் பகிர்வு” கொள்கையாகும் (seperation of power). அதற்கேற்ப, நிறைவேற்று அதிகாரம், சட்டவாக்கச் சபை, நீதித்துறை ஆகிய துறைகளுக்கான அதிகாரம் ஒன்றுடன் ஒன்று கூர்மையாக வேறுபடுவதுடன், அவற்றை செயற்படுத்துவதற்காக தனியான

நிறுவன கட்டமைப்பொன்று உருவாக்கப்படும். ஆனால் இதற்கு எதிராக, சோசலிஸ்டுகள் அதிகாரப் பரவலாக்கல் கொள்கையைப் பயன்படுத்தினர், இது பிரெஞ்சு தத்துவஞானி ரூசோவால் முன்மொழியப்பட்டது மற்றும் பாரிஸ் கம்யூன் மூலம் வளர்ச்சியடையச் செய்யப்பட்டு செயற்படுத்திய “அதிகாரப் பரவலாக்கல்” (devolution to power) கொள்கையாகும். முதலாவதாக, மக்கள் பிரதிநிதிகள் தேர்ந்தெடுக்கப்பட்டு, அந்த பிரதிநிதிகளுக்கு இடையே கிடைமட்டமாக அதிகாரம் பகிர்ந்து கொள்ளப்படுகிறது. இரண்டாவதாக, “பொது மக்களின் எதிர்பார்ப்பு”, (popular will) பொதுவாக ஒருங்கிணைந்ததாகக் கருதப்படுவதுடன், நிறைவேற்று அதிகாரம்-சட்டவாக்கச் சபை -நீதித்துறை அதிகாரங்களுக்கு இடையிலான ஒருங்கிணைப்பு முந்தையதை விட அதிகமாக உள்ளது. அந்த கலப்பு அதிகாரமானது செங்குத்தாக மேலிருந்து கீழாகவும் கீழிருந்து மேலாகவும் அரசு கட்டமைப்புகள் வரையிலும் பரவலாக்கப்பட்டும், மீண்டும் ஒருங்கிணைக்கப்பட்டும் செயற்படும் அரசாங்க அமைப்பாகப் பயன்படுத்தப்படுகிறது “பிரதிநிதித்துவ ஜனநாயகம்” என்ற பாரம்பரிய தாராளவாத சித்தாந்தத்தின் படி, மக்களின் இறையாண்மையின் அதிகாரம் குறிப்பிட்ட காலத்திற்கு தேர்தல்

மூலம் தேர்ந்தெடுக்கப்படும் பிரதிநிதிகள் நிறுவனங்களுக்கும், பிரதிநிதிகளுக்கும் ஒப்படைக்கப்படுகிறது. அந்தச் செயல்பாட்டில் ஏற்பட்டுள்ள திரிபுகள் மற்றும் போலி பிரதிநிதிகள் நிறுவனங்கள் மற்றும் பிரதிநிதிகள் மூலம் அதிகார துஷ்பிரயோகம் தொடர்பான பல அனுபவங்கள் உள்ளதன் காரணமாக, அந்த கட்டமைப்பை சவாலுக்கு விட்டு ஒரு புதிய முன்மொழிவு தயாரிக்கப்படல் வேண்டும். இதன்போது மக்கள் தமது இறையான்மை அதிகாரத்தை பயிற்சி செய்ய வாய்ப்பளிக்க வேண்டியதுடன், நிறைவேற்று அதிகாரம்,- சட்டவாக்கச் சபை- நீதித்துறை அதிகாரங்களை தனித்தனியான கட்டமைப்புகளிடம் ஒப்படைத்து, அவற்றிற்கிடையாக சமநிலையை உருவாக்கும் முறைக்குப் பதிலாக, மக்களது இறையான்மை அதிகாரம் பொதுவாக ஒருங்கிணைந்து செயற்படும் முறை சம்பந்தமாக நாம் கவனம் செலுத்துதல் வேண்டும். இது போன்ற ஒரு அமைப்பு பொது மக்களை அரசியல் செயல்பாட்டின்பால் ஈர்ப்பதற்கும் அதே போல் அரசியலில் சமூக பங்கேற்பை அதிகரிக்கவும் எதிர்பார்க்கப்படுகிறது. பணியிடங்கள், விளைநிலங்கள், மீன்பிடித் துறைமுகங்கள், கல்வி நிறுவனங்கள், கிராமங்கள் அல்லது நகரங்களில் மக்களால் தேர்ந்தெடுக்கப்பட்ட மக்கள் மன்றங்கள்

அத்தகைய கட்டமைப்பின் சுற்றளவில் இருக்கும், மேலும் தேசிய மட்டத்தில் சட்டம் இயற்றும் அதிகாரங்களைக் கொண்டதும், இருசபைகளைக் கொண்டதுமான சட்டவாக்கச் சபையொன்று மையத்தில் இருக்கும். நிறைவேற்று அதிகாரம், சட்டவாக்கச் சபை, மற்றும் நீதித்துறை அதிகாரம் பொதுக் கொள்கைகளை அமுல்படுத்தும் அதிகாரம் மற்றும் மக்கள் நீதிமன்றங்கள் போன்றவற்றின் மூலம் முரண்படாத வகையில் அதிகாரத்தைப் பயன்படுத்துவதற்கு புற அலகுகளை ஊக்குவிப்பதன் மூலம் நிர்வாக, சட்டவாக்கச் சபை மற்றும் நீதித்துறை அதிகாரங்கள் குறிப்பிட்ட விகிதத்தில் புற அலகுக்கு பரவலாக்கப்படும். நாட்டின் அடிப்படை சட்டம். இருசபைகளின் அதிகாரமும் மக்களின் இறையாண்மையின் அதிகாரத்திற்கு கீழ்ப்படுத்தப்படுவது பிரதிநிதிகளை திருப்பி அழைக்கும் உரிமை (right to recall), இயற்றப்பட்ட சட்டங்களுக்குக் கூட சவால் விடும் அதிகாரம், (judiciary review), மக்கள் அபிப்பிராய வாக்கெடுப்பு மற்றும் தேர்தல்களை நடத்தும் அதிகாரம் ஆகியன குறிப்பிட்ட எண்ணிக்கையிலான கையொப்பங்களுடன் கூடிய மனுக்கள் மூலம் அரசிலமைப்பு ரீதியில் மக்கள் மன்றங்களுக்கு வழங்கப்படும். பல்வேறு பிரதிநிதித்துவ நிறுவனங்களின் பிரதிநிதிகள்

மக்களை விடவும் உயர்ந்த பிரபுக்களாக அதிகாரம் பெறுவதைத் தடுப்பதற்காகவும், அவர்கள் பல்வேறு சலுகைகளை அனுபவிப்பதைத் தடுக்கும் வகையிலும் அரசியலமைப்பு ரீதியாக அதிகாரங்கள் வழங்கப்படுகின்றன. மக்களிடமிருந்து பயிற்றப்பட்ட தொழிலாளர்களின் சம்பளத்திற்கு மிகைப்படாமை, அவர்களின் சொத்துக்கள் மற்றும் பொறுப்புகளை அறியும் மக்களின் உரிமையைப் பாதுகாத்தல், எந்தவொரு மக்கள் பிரதிநிதியையும் நீதிமன்ற நடவடிக்கையின் போது சாதாரண மக்களைப் போன்று நடத்துதல், ஒரு மக்கள் பிரதிநிதியை நீதிமன்றத்தில் ஆஜர்படுத்துதல் அல்லது திரும்ப அழைக்கப்படுவதற்கான மக்களின் உரிமையைப் பாதுகாத்தல் போன்ற முறைகள் பயன்படுத்தப்படும். இத்தகைய அமைப்பில் மக்கள் மன்றங்கள் வெறும் பேச்சுக் கூடங்களாக மாறாமல் விடுபட்டு, அரசு ஆட்சியிலும் நிர்வாகத்திலும் மக்கள் பிரதிநிதிகளை செயல் ரீதியிலான பங்கேற்பாளர்களாக மாற்ற நடவடிக்கை எடுக்கப்படும்.

மறுபுறம், தற்போதுள்ள முதலாளித்துவ முறைக்கு மாற்றமாக, ஒரு சோஷலிஸ அரசாங்க அமைப்பில் நாம் கருத்தில் கொள்ள வேண்டிய மிக முக்கியமான காரணியொன்று உள்ளது. அதாவது, அரசு நிர்வாக கட்டமைப்பின் மூலம் பிரதிநிதித்துவம் செய்வது இலாபம்

அல்லது சுரண்டலின் அடிப்படையிலான சிலரின் தேவைகளை பிரதிநிதித்துவம் செய்யும் உற்பத்தி அல்லது விநியோக முறையை அல்ல. இதனால் பிரதிநிதித்துவம் செய்யப்படுவது பெரும்பான்மையினரின் தேவைகளை அடிப்படையாகக் கொண்ட உற்பத்தி மற்றும் விநியோக முறையாகும். அந்த நிலைமையை அடிப்படையாக ஏற்றுக்கொள்ளும் அரசு கட்டமைப்பினால் மாத்திரமே அது முடியும். அதற்கு, தற்போதைய சமுதாயத்தின் சிறுபான்மையினரான ஒடுக்குமுறையாளர்களின் ஆட்சியல்ல, தற்போதைய சமூகத்தில் ஒடுக்கப்பட்டுள்ள அறுதிப் பெரும்பான்மையினரின் ஆட்சி தேவைப்படுகிறது. அந்த பெரும்பான்மையின் அதிகாரத்தை பிரதிபலிக்கும் சோஷலிஸ அரசாங்க முறையொன்றின் அரசு கட்டமைப்பு தயாரிக்கப்படும். இது அரசியல் சாசனத்தால் மட்டும் செய்யக்கூடிய காரியம் அல்ல. அதனால்தான் மக்களையும், நிர்வாகச் செயல்முறையையும் தொடர்ச்சியாக ஈடுபடுத்தும் ஒரு பொறிமுறை தேவைப்படுகிறது.. மேலே குறிப்பிட்டுள்ள கொள்கைகளின் அடிப்படையில் மட்டுமே அத்தகைய பொறிமுறையை உருவாக்க முடியும். மத்தியப்படுத்தலின்படி அரசியல் முறையொன்றை தயாரிப்பது என்பது இதுதான். அதனூடு

மத்தியப்படுத்தப்பட்ட ஆட்சியொன்று நிலவுவதுடன் அது விரிவான ஜனநாயக அடிப்படையின் மீதே எப்போதும் செயற்படும். இதன் நோக்கம் நான்கு, ஐந்து அல்லது ஆறு ஆண்டுகளுக்கு ஒருமுறை என்ற வகையில் அல்ல, தொடர்ந்து இயங்கும் ஒரு பொறிமுறையின் மூலம் மக்கள் அதிகாரத்தை பயன்படுத்துவதே இதன் நோக்கமாகும். இது சமூகத்தின் பெரும்பான்மையான உறுப்பினர்களின் தொடர்ச்சியான பங்கேற்பின் மீதே செயற்படும். சோஷலிஸ அரசு எடுக்கும் அனைத்து நடவடிக்கைகளையும் ஒவ்வொன்றாக பொது விசாரணைக்கு உட்படுத்துவது போன்ற தர்க்க ரீதியற்ற நிலைமை இதன் மூலம் அர்த்தப்படுத்தாத போதிலும், அத்தகைய முடிவுகளை எடுக்க, பரந்த ஜனநாயக அடிப்படையில் தயாரிக்கப்பட்ட பல்வேறு மட்டங்களில் உள்ள கட்டமைப்புகள் அவ்வப்போது தேர்ந்தெடுக்கப்படுதல், தேவைப்படும்போது மீண்டும் அழைத்தல், சில முக்கியமான முடிவுகளில் நேரடியாக பங்கேற்பதன் மூலம் இந்த ஜனநாயக வடிவம் வெளிப்படுத்தப்படுகிறது.

அரசியலமைப்பு உருவாக்கம்

ஒரு புதிய அரசியலமைப்பைத் தயாரிப்பதில், சோஷலிஸ மற்றும் இடதுசாரிய

கோட்பாடானது அதற்கு பரவலான மக்கள் பங்களிப்பைப் பெற்றுக் கொள்வதுதான். இதுவரை இலங்கையில் நிறைவேற்றப்பட்ட சோல்பரி, 1972, 1978, ஆகிய எந்தவொரு அரசியலமைப்பு ஊடாகவும் அத்தகைய பங்கேற்பு எப்படியிருந்தாலும் அந்த அரசியலமைப்புகளுக்காக மக்கள் கருத்துக்களையாவது பெற்றுக் கொள்ளவில்லை என்பதுடன் அவை மக்கள் அபிப்பிராய வாக்கெடுப்பிற்கும் விடப்படாமல். பாராளுமன்றங்களால் நிறைவேற்றப்பட்டன. அது தொடர்பான எமது கொள்கைகளை பின்வருமாறு குறிப்பிடலாம்.

1. ஒரு புதிய மக்கள்சார் அரசியலமைப்பை உருவாக்க உடனடியாக ஒரு சட்டவாக்கச் சபை நியமிக்கப்படல் வேண்டும்.
2. அந்தச் சட்டவாக்கச் சபைக்கான பிரதிநிதிகளைத் தேர்ந்தெடுப்பதில் உழைக்கும் மக்கள் தலைமையிலான ஒடுக்கப்பட்ட சக்திகளை பிரதிநிதித்துவப்படுத்தும் ஒரு ஜனநாயக அமைப்பு தயாரிக்கப்பட வேண்டும். எடுத்துக்காட்டாக, தொழிற்சங்க பேதங்களின்றி பணியிடங்களில் தொழிலாளர்களின் நேரடி வாக்குகளால் தேர்ந்தெடுக்கப்பட்ட தொழிலாளர்களின்

பிரதிநிதிகளைக் கொண்ட அல்லது விவசாய நிலங்களில் விவசாயிகளின் பிரதிநிதிகளைக் கொண்ட பிரதிநிதிகள் மாநாடுகளால் இந்த அரசியல் நிர்ணய சபைக்கு தொழிலாளர்கள் அல்லது விவசாயிகளின் பிரதிநிதிகள் தேர்ந்தெடுக்கப்படலாம்.

3. அரசியலமைப்பு சபைக்கு மக்கள் கருத்துக்களை எழுத்து மூலமாகவும், வாய்மொழியாகவும் பொதுமக்களின் கருத்துகளை சமர்ப்பிக்கும் முறையொன்று தயாரிக்கப்படல் வேண்டும்.

4 அரசு கட்டமைப்பில், சட்டவாக்கச் சபை மற்றும் நிறைவேற்று அதிகாரத்தால் எடுக்கப்பட்ட கொள்கை முடிவுகள் மற்றும் அதன் மூலம் நிறைவேற்றப்பட்ட சட்டங்கள் மூலம் சிறுபான்மை தேசிய கலாச்சார குழுக்களுக்கு அநீதி ஏற்படுவதை தடுப்பதற்காக இருசபைகளை கொண்ட சட்டவாக்கச் சபை முன்மொழியப்படுகிறது. அவற்றில் ஒரு சபை அனைத்து தேசிய இனத்தவர்களும் சமமான பிரதிநிதித்துவம் பெறும் வகையில் மக்கள் வாக்களிப்பின் மூலம் தேர்ந்தெடுக்கப்படும் தேர்தல் முறையொன்று தயாரிக்கப்படும். தேசிய ஒருமைப்பாடு மற்றும் தேசிய கலாச்சார சமத்துவத்தை பாதிக்கக்கூடிய

சட்டமூலங்கள் அல்லது சட்டம் இந்த இரு சபைகளிலும் நிறைவேற்றப்பட வேண்டியது கட்டாயப்படுத்தப்படும்.

5. இறுதியில் தயாரிக்கப்பட்ட அரசியலமைப்பு போதியளவு கருத்தாடலுக்கு உட்படுத்தப்பட்டு மக்கள் அபிப்பிராய வாக்கெடுப்பு மூலம் நிறைவேற்றப்படல் வேண்டும்.

அரசின் மதச்சார்பற்ற வடிவம்

1. அரசின் மத சார்பற்ற தன்மை உறுதி செய்யப்படல் வேண்டும். மத விவகாரங்களில் அரசியல் தலையீடுகள் ஒழிக்கப்பட வேண்டும், அதே போல் அரசியல் விவகாரங்களில் மத நிறுவனங்களின் தலையீடும் ஒழிக்கப்பட வேண்டும்.
2. மதம் என்பது குடிமக்களின் தனிப்பட்ட விஷயம், ஒவ்வொருவருக்கும் அவரவர் விருப்பப்படி ஒரு மதத்தை கடைப்பிடிக்கும் அல்லது கடைபிடிக்காத உரிமைக்கு உத்தரவாதம் அளிக்கப்பட வேண்டும். மத அடிப்படையில் பாகுபாடு காட்டுவது தடை செய்யப்படல் வேண்டும்.
3. அனைத்து மதங்களும் சமமாக நடத்தப்பட

வேண்டும் மற்றும் எந்த மதத்திற்கும் குறிப்பிட்ட முன்னுரிமை அல்லது சலுகை வழங்கப்பட மாட்டாது.

அடிப்படை மனித உரிமைகள்

இலங்கையின் தற்போதைய அரசியலமைப்பில் ஒரு வழிபாட்டை அல்லது மதத்தை நம்புவதற்கான சுதந்திரம், சித்திரவதை அல்லது கொடூரமான, மனிதாபிமானமற்ற அல்லது இழிவான கவனிப்பிற்கு உட்படாத சுதந்திரம், சட்டத்தின் பாதுகாப்பு, இனம்- மதம் -மொழி- சாதி- பாலியல்- அரசியல் கருத்து அல்லது பிறந்த இடம் போன்றவற்றின் மீதான பாகுபாட்டிலிருந்து சுதந்திரம் ஆகிய உரிமைகள் அத்தியாயம் 3 இல் உறுதிப்படுத்தப்பட்டுள்ளது. பேச்சு சுதந்திரம், கருத்தூரிமை, ஒன்று கூடும் உரிமை, தொழிற்சங்கங்கள் மற்றும் சங்கங்கள் அமைக்கும் உரிமையும் உறுதி செய்யப்பட்டுள்ளது. நடைமுறையில் செயற்படுவது எப்படியிருந்தாலும் அரசியலமைப்பில் குறிப்பிடப்பட்டுள்ள அடிப்படை உரிமைகள் இலங்கை அரசியலமைப்பில் ஐக்கிய நாடுகள் மனித உரிமைகள் பிரகடனத்தின்

மட்டத்தையாவது எட்டவில்லை. உதாரணமாக, ஐக்கிய நாடுகளின் மனித உரிமைகள் சாசனத்தின் மூன்றாவது உறுப்புரையில் உள்ள “உயிர், சுதந்திரம் மற்றும் வாழ்க்கை பாதுகாப்பு” போன்றவற்றிற்கான உரிமை தற்போதைய அரசியலமைப்பில் குறிப்பிடப்படவில்லை. புதிதாக உருவாக்கப்படும் அரசியலமைப்பில் குறைந்தபட்சம் பின்வரும் உரிமைகள் அரசியலமைப்பு ரீதியாக ஏற்றுக் கொள்ளப்படல் வேண்டும்.

1. வழித்தோன்றல், சமூக அந்தஸ்து, இனம், மதம், மொழி, கல்வி, பாலின அடையாளம், வேலையின் தன்மை போன்ற எந்த வேறுபாடும் இல்லாமல் அதன் குடிமக்களை சமமாக ஏற்றுக்கொள்ளல்.
- 1.1 ஒரு வழிபாட்டை அல்லது மதத்தை நம்புவதற்கான சுதந்திரம் அத்துடன் நம்பாதிருப்பதற்கான சுதந்திரம்
- 1.2 சித்திரவதை அல்லது கொடூரமான, மனிதாபிமானமற்ற அல்லது இழிவாக நடத்துவதிலிருந்து விடுதலை, சட்டத்தின் பாதுகாப்பிற்கான உரிமை.
2. பாலின சமத்துவத்தை அங்கீகரிப்பதுடன் பெண்களுக்கான சிறப்பு சுகாதாரம் மற்றும் தொழில் பாதுகாப்பு நடவடிக்கைகள், பெண்கள் தமது தொழில்சார்

நடவடிக்கைகளை தாய்மையுடன்
இணைப்பதற்கான நிபந்தனைகளை
வழங்குதல், கர்ப்பிணித் தாய்மார்கள்
மற்றும் சிறு குழந்தைகளைக் கொண்ட
தாய்மார்களுக்கு ஊதிய விடுப்பு மற்றும்
குறைக்கப்பட்ட வேலை நேரம் உட்பட
சிறப்பு வாய்ப்புகள் மற்றும் சலுகைகளை
வழங்குதல். போன்றவற்றை உரிமையாக
அங்கீகரித்தல்.

2.1 வீட்டு வேலைகளில் ஈடுபடும் பெண்களின்
உழைப்பு ஒரு சமூகத் தொழிலாகக்
கருதப்படும். வேறு வார்த்தைகளில்
கூறுவதானால், பல்வேறு சூழ்நிலைகளில்
குழந்தைகளைப் பராமரிப்பதில் குடும்பத்தின்
அத்தியாவசிய நடவடிக்கைகளுக்கு
செலவிடப்படும் உழைப்பு சமூக வளர்ச்சிக்கு
இன்றியமையாத பணியாக கருதப்படும்.
இதன் மூலம், வீட்டு வேலைகளில்
ஈடுபடும் பெண்களை சமமற்ற முறையில்
நடத்துவதற்குப் பதிலாக அந்தப் பணிகளின்
சமூக மதிப்பு சரியாக வலியுறுத்தப்படும்.

3. வேலை செய்யும் உரிமை, ஒருவரின் திறமை
மற்றும் ஆற்றலும் சமூகத் தேவைக்கு ஏற்ப
வேலையைத் தேர்ந்தெடுக்கும் உரிமையும்,
வேலை இழப்பு மற்றும் வேலையின்மை

அபாயத்திலிருந்து விடுபடுவதற்கான உரிமை.

- 3.1 தொழிற்சங்கங்களை அமைப்பதற்கான உரிமை, தொழில்சார் கோரிக்கைகள் மற்றும் தொழில் பாதுகாப்புக்காக தொழிற்சங்க நடவடிக்கை எடுக்கும் உரிமை
- 3.2 சமூகத்தின் ஒவ்வொரு உறுப்பினரும் தங்கள் வேலையை திருப்தியுடன் செய்யும் திறன் உறுதி செய்யப்படும். அதனால், பல்வேறு தொழில்கள் அல்லது பல்வேறு தொழில்நுட்ப திறன்களுக்கு இடம்பெயர்வதற்கான உரிமை அரசியலமைப்பின் மூலம் உறுதி செய்யப்படும். இவ்வாறு தனது தொழில் அல்லது உழைப்பை திருப்திகரமாக மேற்கொள்ள தேவையான சூழ்நிலைகளை உருவாக்குவதன் மூலம், தொழிலாளர் உற்பத்தித் திறனை உயர் மட்டத்திற்கு வளர்த்து, அதன் மூலம் வேலை நேரத்தை குறைத்து, குடும்ப மற்றும் சமூக நடவடிக்கைகளில் திருப்தியுடன் பங்கேற்கவும் வேண்டிய ஒரு மனிதன் உருவாக்கப்படுவான். இதன் மூலம் மனிதாபிமானப் பண்புகளுடன் ஒட்டுமொத்த சமூகத்திலும் இணையும் ஒரு மனிதன் இதன் மூலம் உருவாக்கப்படுவான்.
- 4 எந்த விதமான குறைந்த கவனிப்பிற்கும்

- உட்படாமல் சம வேலைக்கு சம ஊதியம் பெறுவதற்கான உரிமை. சமூகப் பாதுகாப்புகளுடன் நியாயமான ஊதியம் பெறும் உரிமை.
- 5 தினசரி வேலை நேரத்தை வரையறுத்தல் மற்றும் விடுமுறை நாட்களுடன் போதுமான ஓய்வூக்கான உரிமை
6. வயது முதிர்ந்த அல்லது ஊனம் அல்லது நோய் காரணமாக வேலை செய்ய முடியாத அனைவருக்கும் சமூகம் என்ற வகையில் வாழ்வாதாரத்திற்கான உரிமை.
- 7 தொழிலில் ஈடுபட்ட ஒருவர் இறந்தால், குடும்பத்திற்கு இந்த உரிமைகளைப் பெற உரிமை உண்டு.
8. தனது தொழிலின் போது நோய் அல்லது விபத்துக்கள் ஏற்படாமல் பாதுகாப்பாக பணிபுரியும் உரிமை
9. நோய்களில் இருந்து பாதுகாக்கப்படுவதற்கும் நோய்களுக்கான சிகிச்சையைப் பெறுவதற்கும் அனைத்து மக்களுக்கும் உரிமை உண்டு. (இலவச சுகாதார பாதுகாப்பு உரிமை)
10. கல்வியை பெறுவது ஒவ்வொரு மனிதனுக்கும் உள்ள உரிமை. (விசேஷ தேவைகள்

மற்றும் கல்வி பெறும் போது பிரச்சினைகள் உள்ளவர்கள் உட்பட) அவர்களின் துறைகளில் உயர்தர இலவச கல்வியைப் பெறுவதற்கான உரிமை. இளங்கலை மற்றும் ஒரு குறிப்பிட்ட தொழில்முறை நிலை வரை இலவச கல்விக்கான உரிமை. இங்கு, முதலாளித்துவப் பொருளாதாரத்தில் தொழிலாளியாக மாறுவதற்கான பயிற்சியின் வரம்பு நீக்கப்பட்டு, எதிர்கால சந்ததியினருக்கு மனித சமுதாயத்தின் அறிவையும் அனுபவத்தையும் வழங்கும் முறையாக ஆக்கப்படும்.

11. விளையாட்டில் ஈடுபடுவதற்கான பயிற்சி மற்றும் விளையாட்டுகளை பார்ப்பதற்கான உரிமை.
12. கருத்து சுதந்திரம், கூடுவதற்கு, நிறுவனத்தில் ஈடுபட, தகவல்களை பெற்றுக் கொள்ளும் உரிமை. தணிக்கை அல்லது கட்டுப்பாடுகளுக்கு உட்பட்டு அச்ச ஊடகம் மற்றும் மின்காந்த அலைகளைப் பயன்படுத்துவதற்கான சமூகத்தின் உரிமை.
13. கடிதங்கள், தொலைநகல்கள், மின்னஞ்சல்கள், தொலைபேசிகள் உள்ளிட்ட தகவல் தொடர்புகளுக்கு அரசு நிறுவனங்கள் அல்லது வேறு யாரேனும் இரகசியமாக

நுழைவதை தடுக்கும் உரிமை. தனி நபர் உரிமை சட்டத்தால் பாதுகாக்கப்படும்.

14. கலாச்சார வாழ்க்கையில் சுதந்திரமாக நுழைவதற்கும், கலைகளை ரசிக்கவும் மற்றும் அறிவியல் முன்னேற்றத்தில் பங்காளிகளாக இருப்பதற்குமான சம உரிமை. இங்கு சிறப்பு உடல் அல்லது மன குறைபாடுகள் உள்ள குடிமக்கள் கலாச்சார உரிமைகளை அனுபவிப்பதற்கான உரிமையை உறுதிப்படுத்த சிறப்பு ஏற்பாடுகள் செய்யப்படும்.

15. மக்கள் தங்கள் வீட்டில் குடியிருப்பதற்கான உரிமை. சட்ட அதிகாரம் இல்லாமல் குடியிருப்பாளர்களின் அனுமதியின்றி வீட்டிற்குள் நுழைய யாருக்கும் உரிமை இல்லை.

16. ஆரோக்கியமான சூழலுக்கான உரிமை. சுற்றுச்சூழல் அழிவுக்கு பலியாகாமல் இருப்பதற்கான உரிமை.

ஒரு சோஷலிஸ சமூக அமைப்பில், அடிப்படை உரிமைகள் தவிர, அடிப்படை கடமைகள் பற்றிய அத்தியாயமும் அரசியலமைப்பில் சேர்க்கப்படும். அதன்படி, வேலை செய்வது ஒரு உரிமை மட்டுமல்ல, கடமையும் கூட. கல்வி என்பது உரிமை மட்டுமல்ல கடமையும் கூட. சிறார்களைப்

பாதுகாப்பது போல் குடும்பத்தைத் திட்டமிடுவதும் கடமையாகும். பிற குடிமக்கள் மற்றும் அவர்களது உரிமைகளைப் பாதுகாத்தல், சோஷலிஸத்தைப் பேணுதல் போன்றவை கடமைகளாக ஒரு சிறப்பு அத்தியாயத்தில் சேர்க்கப்படும்.

பிரதிநிதிகள் சிறப்பு சலுகைகளை அனுபவிக்காமை

1. அரசு அதிகாரத்தின் பிரதிநிதித்துவ அமைப்புகளுக்கான பிரதிநிதிகள் மக்களின் சுதந்திரமான வாக்குகள் மூலம் நியமிக்கப்படல் வேண்டும். 16 வயதிற்கு மேற்பட்ட ஒவ்வொரு குடிமகனுக்கும் பிரதிநிதிகளை தேர்ந்தெடுப்பதில் பங்கேற்கவும், 18 வயதுக்கு மேற்பட்ட ஒவ்வொரு குடிமகனும் பிரதிநிதியாக தேர்ந்தெடுக்கப்படுவதற்கும் உரிமை உண்டு.
2. மக்கள் மற்றும் பிரதிநிதிகள் அரசாங்க விவகாரங்களிலும் நிர்வாகத்திலும் செயல் ரீதியாக பங்கேற்கச் செய்யப்படுவர்.
3. குறிப்பிட்ட காலத்திற்கு தேர்ந்தெடுக்கப்பட்ட பிரதிநிதிகளை எந்த நேரத்திலும் திரும்ப அழைக்கும் அதிகாரம் வாக்காளர்களுக்கு உண்டு.

4. அதிகாரத்துவத்தை வளர்ப்பதைத் தடுக்க பின்வரும் வழிமுறைகள் பரிந்துரைக்கப்படுகின்றன.
1. பொது மக்களிடம் இருந்து வேறுபட்ட சலுகைகளை மக்கள் பிரதிநிதிகள் அனுபவிக்கும் வாய்ப்பை ஒழித்தல்.
2. அத்தகைய பிரதிநிகளின் ஊதியம் பயிற்றப்பட்ட தொழிலாளர்களின் ஊதியத்தை விட அதிகமாக இருக்காது.
3. அந்த பிரதிநிதிகளின் சொத்துக்கள் மற்றும் கடன்கள் பற்றிய தகவல்களை அறியும் மக்களின் உரிமையை பாதுகாக்கப்படும்.
4. நீதிமன்றத்தின் முன் எந்த மக்கள் பிரதிநிதியையும் ஆஜராக்குவதற்கான உரிமையை அங்கீகரித்தல்.

சமூகப் பங்கேற்பின் மீது கட்டமைக்கப்படும் அரசு கட்டமைப்பு

அரசியலமைப்பின் மீதான சோஷலிஸ்க் கொள்கையானது ஜனநாயக மையப்படுத்தல் கொள்கையை அடிப்படையாகக் கொண்டதாகும். இது மையப்படுத்தப்பட்டாலும் அது சர்வாதிகார அரசுகளைப் போல தன்னிச்சையாக

மையப்படுத்தப்பட மாட்டாது. ஜனநாயக ரீதியிலாகும். அத்தகைய அரசியலடமைப்பொன்றை திடீரென ஜனநாயகவாத மக்கள் பங்கேற்பு கொள்கைகள் செயற்படுவதுடன், உடனடி தலையீடுகள் சார்ந்து மத்தியப்படுத்தப்படும். மத்தியப்படுத்தல் என்பது அரசு கொள்கைகள் விடயத்திலும், பொது வழிகாட்டுதல்கள் சம்பந்தமாகவும் மற்றும் முழு நாட்டிற்கும் திட்டமிடப்படும் பொருளாதாரம் ஊடாகவும் சகல அலகுகளையும் ஒருங்கிணைப்பதாகும். ஜனநாயகம் என்பது ஒவ்வொரு அலகும் ஒன்றுக்கொன்று பொறுப்புக்கூறல் மற்றும் முழு கட்டமைப்பும் மக்களுக்குப் பொறுப்புக்கூறல் வேண்டும் என்பதாகும். ஒவ்வொரு அலகும் பிரதிநிதியும் மக்களின் கட்டுப்பாட்டிற்கும், திருப்பி அமைப்பதற்கும் உட்பட்டவர்கள், சுருக்கமாக சொல்வதாயின், ஜனநாயக மத்தியத்துவம் என்பது பிரதிநிதித்துவ அமைப்புகள் ஜனநாயக முறையில் மக்களால் தேர்ந்தெடுத்தல், அவற்றின் பிரதிநிதி அமைப்புகள் மக்களின் விருப்பங்களைப் பிரதிநிதித்துவப்படுத்துதல் மற்றும் மக்களுக்குப் பொறுப்புக்கூறல், சகல பிரதிநிதிகள் அமைப்புகளும் அவர்களுக்கு மேலே உள்ள பிரதிநிதி அமைப்புகளுக்கு பொறுப்பு கூறல், ஒவ்வொரு பிரதிநிதிகள் நிறுவனமும் தனது பகுதி

எல்லைக்குள் சுதந்திரத்தை அனுபவித்தல் (மேல் அமைப்புகளின் முடிவுகளுக்கு முரண்படாத). என்ற வகையில் அனைத்தினதும் உள்ளடக்கமாகும்.

மக்கள் மன்றங்கள்

இந்த கட்டமைப்பின் அடிப்படை அலகு என்பது பணியிட மட்டத்தில், விவசாய நில மட்டத்தில், மீன்பிடித் துறைமுக மட்டத்தில், பல்கலைக்கழகம் அல்லது பிற நிறுவன மட்டத்தில், கிராமம் அல்லது நகர மட்டத்தில் தங்கள் சமூகங்களால் சுதந்திரமாகத் தேர்ந்தெடுக்கப்படும் மக்கள் மன்றங்களாகும். பல சோஷலிஸ நாடுகளில், அரசு கட்டமைப்பின் அடிப்படை அலகு பிரதேச மட்டத்தில் தேர்ந்தெடுக்கப்பட்ட மக்கள் மன்றங்களாகும். இந்த சபைகளில் பிரதிநிதிகளின் எண்ணிக்கை நிலத்தின் அளவு, சக்திகளின் தன்மை மற்றும் மக்களின் எண்ணிக்கை போன்ற பௌதீக காரணிகளின் அடிப்படையில் தீர்மானிக்கப்படும். இந்த மக்கள் மன்றங்களில் தொழிலாளர்கள், விவசாயிகள், மீனவர்கள், மாணவர்கள், இளைஞர்கள் மற்றும் பெண்கள் பிரதிநிதித்துவத்தில் முன்னுரிமை பெறுகின்றனர். இன, மத, கலாச்சார மற்றும் மொழியில் பன்முகத்தன்மையும் இந்தக் கலவையில் கவனிக்கப்படும். இவ்வாறு முதல் கட்ட மக்கள் மன்றங்களினால் தெரிவு செய்யப்படும்

பிரதிநிதிகளிடமிருந்தே பிரதேச சபைகள் மற்றும் மாவட்ட சபைகளை மீள் நிர்ணயம் செய்ய நேரிடும். இலங்கையைப் பொறுத்தமட்டில் தற்போதைய மாவட்டங்கள், தொகுதிகள், மாகாணங்கள் போன்றவற்றின் எல்லைகள் பிரித்தானிய காலனித்துவவாதிகளின் நிர்வாகத் தேவைகளுக்கு ஏற்ப விஞ்ஞானப்பூர்வமற்ற முறையில் அமைக்கப்பட்டமையால், இயல்பாக மக்கள் கூடும் தன்மைக்கு, பொருளாதார வாழ்க்கை, புவியியல், காலநிலை காரணிகள் மற்றும் மக்கள் தொகைக்கேற்ப அதனை மீண்டும் விஞ்ஞான ரீதியில் நிரணயித்தல் வேண்டும். எவ்வாறாயினும், இலங்கை முழுவதிலும் இருந்து தெரிவு செய்யப்பட்ட பிரதிநிதிகளை உள்ளடக்கிய அனைத்து மக்கள் பேரவை சம்மேளனம் நிலைத்திருக்கும்.

சிவில் நிர்வாக சேவை இராணுவம் மற்றும் காவல்துறை

பழைய காலனித்துவ முறையின் நீட்சியாகப் பராமரிக்கப்படும் சிவில் நிர்வாகச் சேவைக்குப் பதிலாகப் பிரதிநிதித்துவ நிர்வாக முறைமையொன்று நிறுவப்படல் வேண்டும்.

தற்போதைய நிர்வாகப் பகுதிகள் அறிவியல்

ரீதியாக மறுசீரமைக்கப்பட வேண்டும்.

இராணுவம், பொலிஸ், புலனாய்வுப் பிரிவுகள், தன்னார்வப் படைகள் மற்றும் மக்களை ஒடுக்கும் நோக்கத்தில் பராமரிக்கப்படும் நிறுவனங்கள் கலைக்கப்பட்டு, மக்களின் பாதுகாப்புக்காக மக்களின் ஆயுத சேவைகள் கட்டியெழுப்பப்படல் வேண்டும். அவற்றில் சமத்துவமும் தோழமையும் நிலைநாட்டப்பட்டு அதன் நிர்வாகம் அதிகாரத்துவத்தால் அல்லாது, இராணுவக் குழுக்களால் மேற்கொள்ளப்படல் வேண்டும்.

தற்போது அரசுப் படைகளில் (அடக்குமுறை நிறுவனங்களில்) பணிபுரிபவர்கள், அவர்களின் திறன்கள் மற்றும் ஆற்றல்களுக்கு ஏற்ப, உழைப்பு படையணியின் பல்வேறு துறைகளுடன் இணைக்கப்படல் வேண்டும்.

மக்களை ஒடுக்கும் நிறுவனமாக இருக்கும் முதலாளித்துவ காவல்துறைக்குப் பதிலாக, பிரஜைகளின் பங்கேற்புடன் தன்னார்வ அமைதிச் சேவையொன்று கட்டியெழுப்பப்பட வேண்டும்.

நீதித்துறை அமைப்பு

தற்போதுள்ள நீதித்துறை அமைப்பில், ஆசியான் அமைப்பிலிருந்து பெறப்பட்ட பின்தங்கிய அம்சங்கள், காலனித்துவ காலத்தின்

எச்சங்கள், ரோமானிய டச்சு முதலாளித்துவ சட்டத்தின் அடிப்படையிலான சமத்துவமின்மை பண்புகள் மற்றும் அதிகாரத்துவ பண்புகள் ஆகியவை வேருன்றியுள்ளன. அதற்குப் பதிலாக, நீதிச் செயல்முறையானது குடிமகனின் சுயமரியாதையைப் பாதுகாக்கும் மற்றும் அதிகப்படியான பணத்தைக் கொள்ளையடிப்பதை அனுமதிக்காத ஒரு திறமையான செயல்முறையாக மாற வேண்டும். தண்டனையின் நியாயப்படுத்தலின் அடிப்படை சரியானதாக இருப்பதற்கு அவகாசம் வழங்குதலும் மறுவாழ்வு மற்றும் மீண்டும் சமூகத்தோடு ஒருங்கிணைப்புக்கான வாய்ப்புகளை வழங்குவதுமாகும். அதற்கான புதிய சட்ட தொகுதிகளை ஏற்படுத்துவது, புதிய நீதித்துறை அமைப்பை உருவாக்குவது ஆகியன முதன்மையாக கவனத்தில் கொள்ள வேண்டிய விடயங்களாகும். நீதிபதிகள் சட்டத்திற்கு மாத்திரம் சார்பானவர்களாகவும், சுதந்திரமானவர்களாகவும் ஆக்குவதற்காக நீதித்துறை சேவை மீதான அனைத்து வற்புறுத்தல்களையும் நீக்குவது அவசியம்.

1. அனைத்து ஏற்றத்தாழ்வுகளும் அடக்குமுறை அம்சங்களும் அகற்றப்பட்டு புதிய மக்கள்சார் சட்டத் தொகுதி நிறுவப்படும்.
2. அதிகாரத்துவம் மற்றும் திறமையின்மைக்கு

முடிவு கட்டும் மற்றும் நீதி நிர்வாகத்தில் உள்ள சிக்கல் மற்றும் தாமதங்களை தடுக்கும் புதிய நீதித்துறை அமைப்பு நிறுவப்படும்.

3. ஒரு புதிய ஆட்சேர்ப்பு நடைமுறையுடன் ஒரு நீதித்துறை சேவை நிறுவப்படும், இது நீதிபதிகள் மற்றும் நீதித்துறை செயல்பாட்டில் ஈடுபட்டுள்ள அனைத்து அதிகாரிகளின் சுதந்திரத்தையும் பக்கச்சார்பற்ற தன்மையையும் உறுதி செய்யும். புதிய நீதிபதிகளை நியமிக்கும் அதிகாரம் நிறைவேற்று அதிகாரத்திற்கு பதிலாக சட்டவாக்கச் சபைக்கும், மக்கள் மன்றங்களுக்கும் வழங்கப்படும்.

நீதித்துறை கட்டமைப்பு

நீதித்துறை அமைப்பு ஒரு பிரமிட் வடிவத்தை எடுப்பதுடன் உச்ச நீதிமன்றம் மற்றும் மேல்முறையீட்டு நீதிமன்றம் செயற்படும். அதே நேரத்தில் உயர் நீதிமன்றம் மற்றும் கீழே பிரதேச நீதிமன்றங்கள், மக்கள் நீதிமன்றங்கள் மற்றும் சகோதரத்துவ நீதிமன்ற வடிவங்களும் ஈடுபடுத்தப்படும். அறிமுகப்படுத்தப்படும் புதிய நீதித்துறை மாதிரிகளின் பெயர்கள்

மக்கள் நீதிமன்றங்கள்

நீதித்துறைக்காக சட்ட வல்லுநர்களைக் கொண்ட நீதிமன்றங்கள் மற்றும் மக்கள் நீதிமன்றங்கள் நிறுவப்படும். ஒவ்வொரு நீதிமன்றத்தின் நீதிபதிகளும் சம அந்தஸ்தை கொண்டுள்ளனர். நீதித்துறை செயல்முறை வெளிப்படையாகவும், மக்களுக்குப் பொறுப்புக்கூறக் கூடியதாகவும் மாற்றப்படும், மேலும் நீதிபதிகளை திரும்ப அழைக்கும் அதிகாரம் அவர்களை நியமித்த அதே கட்டமைப்பிற்கு வழங்கப்படும். என்பதுடன் கீழ் நீதிமன்றங்கள் மக்கள் விருப்பத்தின் அடிப்படையிலும், விடய நிபுணத்துவத்தின் அடிப்படையிலும் தேர்ந்தெடுக்கப்பட்ட நீதிபதிகளைக் கொண்டவையாகும். இது ஒரு நடுவர் மன்றத்தைப் போன்றது அல்ல. ஜூரி அமைப்பில், நீதிபதியும் நடுவர் மன்றமும் வெவ்வேறு துறைகள் குறித்து தனித்தனியான முடிவுகளை எடுக்கிறார்கள். ஆனால், இந்த அமைப்பு முறையில் இரு தரப்பினரும் ஒன்றாக சேர்ந்து விவாதித்து முடிவெடுக்கப்படும்.

சகோதரத்துவ நீதிமன்றங்கள்

(fraternal court)

தொழிற்சாலைகள், பண்ணைகள், சிறைச்சாலைகள், மாடி வீடுகள் கப்பல்கள், பல்கலைக்கழகங்கள் போன்ற சமூகங்களுக்காக

சமூகத்தால் நியமிக்கப்படும் சகோதரத்துவ நீதிமன்றங்கள் செயற்படுவதோடு, சமரசம் யெ்தல், பகிரங்கமாக எச்சரித்தல், குற்றஞ்சாட்டல். போன்றவை அவற்றின் அதிகாரங்களாகும்.

இணக்கத் தீர்வு மன்றம்

(arbitration tribunal)

இங்கே, இரு தரப்பினரும் அந்தந்த தரப்பிலிருந்து இரண்டு நீதிபதிகளை நியமிக்கலாம், மேலும் இருவரும் கூட்டாக முனறாவதாக ஒருவரைத் தேர்ந்தெடுப்பார்கள். மூன்று நீதிபதிகள் குழுவின் பெரும்பான்மையினரால் இணக்கத் தீர்வு மன்றத்தின் முடிவுகள் எடுக்கப்படுகின்றன. இணக்கத் தீர்வு மன்ற தீர்ப்பை உயர்நீதிமன்றம் மூலமாகவே அமல்படுத்த முடியும்

பரிகார சபைகள் மற்றும்

வழக்குரைஞர் அலுவலகம்

இந்த பரிகார சபைகள் மூலம், சில பொது அமைப்புகள், மக்கள் பிரதிநிதிகள் மற்றும் அரசு அதிகாரிகளுக்கு எதிராக குடிமக்களால் சட்ட நடவடிக்கை எடுக்க முடியும். சட்ட விஷயங்களில் அரசு ஆலோசனை பெறவும் வழிகாட்டப்படும். பரிகார சபைகள் அரசு வழக்கறிஞர் மற்றும் அரசு வழக்கறிஞரின் செயல்பாடுகளையும் செய்கின்றன. வழக்கறிஞர் ஜெனரல் அலுவலகம் மற்றும் வழக்குரைஞர் அலுவலகம் ஆகியவை

சட்ட அமுலாக்கத்தில் ஏதேனும் முறைகேடுகள் நடந்தால் மக்கள் பரிகாரம் தேடுவதற்கான வழிமுறையாகும்.

பொருளாதார அரசியல் சமூகம் கலாச்சாரம் மற்றும் சுற்றுச்சூழல்

பொருளாதார நெருக்கடிக்கான நமது தீர்வு முதன்மையாக மூலதனத் திரட்சியின் சுழற்சியை உடைத்து, சமூகத்தில் அனைத்து வகையான பொருளாதார சமத்துவமின்மையையும் அகற்றுவதை அடிப்படையாகக் கொண்டதாகும். அதன்படி, அந்த தீர்வின் சில அடிப்படைக் கொள்கைகள் குறித்து நாம் விவாதிக்கலாம்.

1. நேர்மை நெறி

தற்போதைய பொருளாதாரத்தில் நிலவும் மிகக் கடுமையான பிரச்சினையான பொருளாதாரத்தின் பிரதிபலன்கள் பிரிந்து செல்வதில் நிலவும் சமத்துவமின்மை மற்றும் அநீதி அகற்றப்பட வேண்டும். தற்போதைய பொருளாதாரத்தின் அடிப்படையானது, உற்பத்திக்கு பங்களிக்கும் பெரும்பான்மையான உழைக்கும் மக்களுக்கு

பிரதிபலன்கள் வழங்கப்படாமல், சலுகை பெற்ற சிலரால் சுரண்டப்படுவதை அடிப்படையாகக் கொண்டதாகும். இதனால் உழைக்கும் மக்களைச் சுரண்டுவது அதிகரித்து, வாழ்க்கைத் தரமும் வீழ்ச்சியடைகிறது. பொருளாதாரத்தில் உள்ள ஏற்றத்தாழ்வை பராமரிப்பதோடு, அந்த ஏற்றத்தாழ்வை நாகரீகமாக மாற்றும் கோட்பாடை நடாத்திச் செல்வதற்கு ஆளும் வர்க்கம் நடவடிக்கை எடுக்கிறது. பொருளாதாரத்தின் பலன்களை சமத்துவம் மற்றும் நியாயத்தின் அடிப்படையில் விநியோகிப்பதன் மூலம் அதை அகற்ற முடியும். உற்பத்தியின் பலன்களின் உற்பத்தியாளர் உரிமையானது நமது பொருளாதாரத் திட்டத்தின் முக்கிய அங்கமாகும்.

அதன் முதல் படியானது, அதே துறையில் உள்ள தற்போதைய கடுமையான ஊதிய வேறுபாட்டை படிப்படியாக குறைப்பதாகும். பல காரணிகளால் ஏற்றுக்கொள்ள முடியாத அளவில் இருக்கும் குறைந்தபட்ச ஊதிய நிலைகளை அதிகரிப்பதை அவசரமான விஷயமாக கருதி மேற்கொள்ளல் வேண்டும். இது ஆரம்பத்தில் தொழிலாள வர்க்கத்தின் மிகக் கீழ் நிலையில் உள்ள பிரிவினரின் வாழ்க்கைத் தரத்தை உயர்த்தும். ஆரம்ப கட்டமாக, பல்வேறு தொழில்களுக்கு இடையே உள்ள தற்போதைய சமமற்ற ஊதிய

இடைவெளியை படிப்படியாகக் குறைத்து எந்தவொரு ஊதிய இடைவெளியின் அடிப்படையை பயிற்றப்பட்ட தொழிலாளர் மற்றும் பயிற்றப்படாத தொழிலாளர்கள் மட்டுமே நிர்ணயிக்கும் பின்னணியை தயார் செய்ய வேண்டும், அதே நேரத்தில் இரண்டாவது கட்டமாக பயிற்றப்பட்ட மற்றும் பயிற்றப்படாத, ஊதிய இடைவெளியை படிப்படியாக குறைத்து ஊதியத்தை நிர்ணயிக்கும் தேசிய பொளாதார கொள்கையின்பால் பயணிக்க வேண்டியுள்ளது. பொது சேவைகளுக்கு 08 மணி நேர வேலை நாள், அதிக உடல் உழைப்பு தேவைப்படும் தொழில்களுக்கு 06 மணி நேர வேலை நாள் மற்றும் உடல் மற்றும் மன ஆரோக்கியத்திற்கு ஆபத்தான தொழில்களுக்கு 04 மணி நேர வேலை நாள் என உத்தரவாதம் அளிக்கப்பட வேண்டும். விவசாயம், மீன்பிடி மற்றும் சிறுதொழில்களில் ஈடுபடும் தொழிலாளர்களின் வருமானத்தை உயர்த்தும் வகையில், உற்பத்திப் பொருட்களுக்கு உத்தரவாத விலை, அவசர அனர்த்தங்களுக்காக சமூகப் பாதுகாப்பு, சமூக நலத் திட்டங்கள், விவசாய இடுபொருட்களுக்கான விலைக் கட்டுப்பாட்டை அமல்படுத்துதல் மற்றும் உபகரணங்களுக்கான விலைக் கட்டுப்பாட்டை செயற்படுத்தல் என்ற வகையில் திட்டமொன்றை தயாரிக்க வேண்டும். கல்வி, சுகாதாரம்,

போக்குவரத்து மற்றும் பிற சேவைகள் போன்ற சேவைகளை விற்பனைப் பண்டமாக்குவதற்குப் பதிலாக, அவற்றை இலாப நோக்கில் அல்லாமல் சமூக தேவையின் அடிப்படையில் சமூக பாதுகாப்பு சேவைகளாக ஆக்குதல் போன்ற நடிவடிக்கைகள் மூலம் முரண்பாடுகளை ஒழிக்கும் காரியத்தை நிறைவேற்ற முடியும்,

2. பொதுமக்கள் பங்கேற்பு

தற்போதைய பொருளாதாரத்தில், உழைக்கும் மக்கள் முடிவெடுக்கும் செயல்முறையிலிருந்து நீக்கப்பட்டுள்ளனர். உற்பத்தியாளர் உற்பத்தி செயல்முறையின் அதிகாரத்திலிருந்து நீக்கப்பட்டுள்ளார். உற்பத்தியைப் பற்றி முடிவெடுப்பதன் மூலமும், உழைக்கும் மக்களுக்கு நிர்வாகத்தை கொடுப்பதன் மூலமும் பங்கேற்பு பொருளாதாரத்தை உருவாக்க முடியும். அப்போது, நுகர்வுப் பொருள்கள் குறித்து பொதுமக்களிடம் உருவாகியுள்ள வழிபாட்டையோ, அல்லது பொருட்களை உயர்வாக வழிபடுவதையோ, உருவாகியுள்ள கனவுகளின் பின்னால் செல்வதையோ, பொது மக்களை நெருக்கடியிலிருந்து நெருக்கடிக்கு அனுப்பும் கனவுகளை உருவாக்குவதையோ முறியடிக்க

முடியும். வர்த்தகப் பண்டங்கள் சக்தி வாய்ந்த அடைய முடியாத கனவாக இல்லாமல், உடல் மற்றும் ஆன்மீகத் தேவைகளைப் பூர்த்தி செய்யும் ஒன்று என்பதை பங்கேற்பு பொருளாதாரத்தின் மூலம் மட்டுமே மக்களால் புரிந்து கொள்ள முடியும். நாட்டில் பெரிய அளவிலான தொழில்கள், பாரிய நிறுவனங்கள், கனரக தொழில்கள் போன்ற உற்பத்தி சாதனங்களை சமூகமயப்படுத்துவது அத்தகைய பொருளாதாரத்தின் முக்கிய பண்பாகும்.

தனி உடைமையின் அடிப்படையில் ஒருசில முதலாளிகளின் பைகளை நிரப்பும் செல்வத்தின் ஆதாரமாக ஏற்கனவே மாறிவிட்ட பொருளாதாரத்தை அதன் உண்மையான உரிமையாளர்களான உழைக்கும் மக்களுக்கு உரித்தானதாக ஆக்குதல் வேண்டும். அதன்போது, பொதுவுடமை சொத்து முறையை படிப்படியாக மாற்றிடு செய்தல் மற்றும் ஒரு இடைநிலைக் காலத்தில் அரசு சொத்துக்களை விரிவாக்குவதன் மூலம் அரசின் தலையீடும் மேற்கொள்ளப்படும். அரசு நிறுவனங்களைத் தனியார்மயமாக்கும் தற்போதைய நவதாராளவாத முதலாளித்துவ மூலோபாயத்திற்கும், அனைத்து உற்பத்தி வழிமுறைகளும் அரசுடைமை என்ற பெயரில் ஒருசில அரசியல் தலைவர்களின் கைகளில் ஒப்படைக்கப்படும் அரசு ஏகபோக முதலாளித்துவத்திற்கும் இது முற்றிலும்

முரணானது. உற்பத்தி செயல்முறை, அதன் இலக்குகள், தரம் போன்றவற்றை தீர்மானிக்கும் மற்றும் கட்டுப்படுத்தும் உரிமையை உழைக்கும் மக்களுக்கு வழங்குவதன் மூலம், உற்பத்திக்கும் உற்பத்தியாளருக்கும் இடையிலான உறவு உறுதிப்படுத்தப்படும்.

3. உண்மையான மதிப்பு உருவாக்கம்

பொருளாதார முரண்பாடுகள் மற்றும் சுரண்டலை ஒழிப்பதற்கு தேவையான முன்நிபந்தனையானது பற்றாக்குறையை ஒழிப்பதாகும். அதற்கு, உற்பத்தியில் போதுமான அளவு மற்றும் தரமான வளர்ச்சி தேவைப்படுகிறது. அந்த நோக்கத்திற்காக, உற்பத்தித் துறைகள் மற்றும் பிற சேவைகளுக்கு இடையிலான சமநிலையைத் தொடர்ந்து சீர்குலைக்கும் நிதிச் சேவைகள் தொடர்பான துறைகளை மட்டுமே விரிவுபடுத்தும் தற்போதைய புதிய அமைப்பு பொருளாதாரத்தின் உள்ளார்ந்த நெருக்கடிக்கு வழிவகுக்கும், முதலாளித்துவ வர்க்கத்திற்கு மாத்திரம் வரையறுக்கப்பட்ட கனரக தொழில் உற்பத்தி மற்றும் பொது மக்களின் நாளாந்த தேவைகளுக்காக உற்பத்தி செய்யப்படும் பாவனைப் பொருட்கள் மத்தியில் சமநிலையை

அடிக்கடி சிதைக்கும் தற்போதைய நவ தாராளவாத மூலோபாயங்களுக்கு மாற்றமான உற்பத்தி மற்றும் உற்பத்தியுடன் நேரடியாகவும், மறைமுகமாகவும் சம்பந்தப்பட்ட சேவைகளின் வளர்ச்சியை அடிப்படையாகக் கொண்ட பொருளாதார வேலைத் திட்டமொன்று தேவை. முதலாளித்துவத்தின் சுதந்திரப் போட்டி காலகட்டம் ஏகாதிபத்தியத்திற்கு மாறிய போது ஏற்பட்ட அடிப்படை மாற்றம், நிதி மூலதனத்தின் விரைவான முன்னேற்றமாகும், அதன் மூலம் ஏகாதிபத்தியங்கள் உலக அரசியல் அதிகாரத்தைக் கைப்பற்றுவதற்கான பின்புலத்தை அமைத்தன.

உற்பத்திக் துறைகளுக்குள் நடமாடி உபரி மதிப்பை உறிஞ்சுவதன் மூலம் மூலதனம் உண்மையான வகையில் விரிவடைகிறது. இது மூலதனத்தின் பிரதான வடிவமான கைத்தொழில்துறை மற்றும் பிற உற்பத்தி மூலதனத்திற்கு நேரடியாகவும், வர்த்தக மூலதனத்திற்கு மற்றும் வங்கி மூலதனத்திற்கு மறைமுகமாகவும் பொருந்துகிறது. எனவே இது மூலதனத்தின் முக்கிய வடிவமான கைத்தொழில் மற்றும் ஏனைய உற்பத்தி மூலதனத்திற்கு நேரடியாகவும், வணிக மூலதனம் மற்றும் வங்கி மூலதனத்திற்கு மறைமுகமாகவும் பொருந்தும். எனவே, நிதி மூலதனம் நேரடியாக உபரி மதிப்பை

உருவாக்காத ஒரு துறையில் பரவுகிறது, அது மறைமுகமாக உபரி மதிப்பை உருவாக்கும் பணியில் ஈடுபட்டுள்ளது. ஒரு பொருளாதாரத்தில் உற்பத்தி உழைப்பு மற்றும் உற்பத்தி அல்லாத உழைப்பிற்கிடையே சமநிலை இருக்க வேண்டும். நவதாராளவாத முதலாளித்துவ மூலோபாயத்தில், இந்த சமநிலை விரைவாக உடைக்கப்படுகிறது, மேலும் நிதி மூலதனத்தின் மிகப்பெரிய பங்கு நிதி ஊகங்களின் துறைகளில் பயன்படுத்தப்படுகிறது. இது முக்கியமாக பொருளாதாரத்தின் உற்பத்தி அல்லாத துறையை மீண்டும் விரிவுபடுத்துகிறது. மெய்நிகர் மூலதனம் அல்லது உற்பத்தி மதிப்பை உருவாக்காமல் நிதி மூலதனத்தை மீண்டும் மீண்டும் உருவாக்கும் மூலதனம் என்று மார்க்ஸால் குறிப்பிடப்படுகிறது.

இந்த குமிழி பொருளாதாரம் ஆரம்ப மணிநேரங்களில் தற்காலிக மாயாஜால் வளர்ச்சியைக் காட்டினாலும், அது தற்காலிகமானது மற்றும் விரைவில் பொருளாதாரத்தில் மற்றொரு நெருக்கடியை உருவாக்கக் கூடியதாகும். எனவே, குமிழி பொருளாதாரத்திற்கு மாற்றாக, உண்மையான மதிப்பை உருவாக்கும் பொருட்கள் மற்றும் சேவைகளுக்கு முன்னுரிமை அளிக்கும் பொருளாதாரம் கட்டமைக்கப்பட வேண்டும். உணவுப் பாதுகாப்பு, எரிசக்தி

இறையாண்மை போன்ற ஏகாதிபத்திய பிடியில் இருந்து பொருளாதாரத்தை விடுவிப்பதற்கான சூழ்நிலைகளை அது உருவாக்குகிறது. அதன்படி, நாங்கள் முன்வைக்கும் பொருளாதார மாற்றீடு பொருட்கள் மற்றும் சேவைகளின் தரமான மற்றும் வளர்ச்சியின் மூலம் சமூகத் தேவைகளை பூர்த்தி செய்வதற்கு முன்னுரிமை அளிக்கும் ஒரு அம்சமாகும் இது ஏகாதிபத்திய நிதி மூலதனத்தை ஈர்க்கும் மற்றும் அதன் வேர்களில் இருந்து வளர்ச்சியைப் பெறுவதற்கான பொருளாதார மூலோபாயத்திற்கு முற்றிலும் முரணானது. ஏகாதிபத்திய நிதி நிறுவனங்களின் கடன்களைப் பொறுத்து.

இது ஒரு தேசியப் பொருளாதாரத்தின் சுவர்களுக்குள் மட்டுப்படுத்தப்படாத போதிலும் வெளிநாட்டு வர்த்தகம் மற்றும் சர்வதேச பொருளாதார விவகாரங்களில் உள்ள நிதி ஊகங்களிலிருந்து விடுபடுவதையும், ஏகாதிபத்திய நிதி நிறுவனங்களின் பொருளாதார மற்றும் அரசியல் ஏகபோகத்திலிருந்து விடுபடுவதையும், சர்வதேசத்துடன் சமமாகவும் நியாயமாகவும் கையாள்வதை நோக்கமாகவும் கொண்டுள்ளது. தேசிய பொருளாதாரத்தின் பாதுகாப்பை அடிப்படையாகக் கொண்டு சர்வதேச பொருளாதாரங்களுக்கு நிகராகவும் நியாயமாகவும்

செயற்படுவதை நோக்கமாகக் கொண்ட
பொருளாதாரமாகும்.

4. திட்டமிடல்

முதலாளித்துவ உற்பத்தியின் இயங்குமுறையானது மூலதனக் குவிப்புக்கான போட்டியாகும். உற்பத்தியின் நோக்கம் முதலாளிகளுக்கு லாபத்தைக் குவிப்பதே தவிர சமூகத் தேவைகளைப் பூர்த்தி செய்வதல்ல. ஒவ்வொரு முதலாளியும் லாபத்தை அதிகரிக்க முயற்சிப்பதோடு அவர்களது கோசமானது “அதிக லாபம்” “வேகமான லாபம்” “எளிதான லாபம்”. என்பதுதான். முதலாளித்துவத்தின் முக்கிய தர்க்கம் என்னவென்றால், மூலதனம் ஒரு நிலையான மறுஉற்பத்தி செயல்முறையில் உள்ளமைதான், ஒவ்வொரு முதலாளியும் சந்தையின் பெரும் பகுதியை சொந்தமாக வைத்திருக்க வேண்டும் என்பதுடன் மேலும் அதிகமாக உற்பத்தி செய்து விற்பனை செய்யவும் வேண்டும். இந்த செயல்முறை தடையின்றி தொடர்வதற்காக, உழைக்கும் மக்களின் பொருட்களை வாங்கும் சக்தி பராமரிக்கப்பட வேண்டும். இது முரண்பாடானதாகும்.. மேலும், முதலாளித்துவ உற்பத்தியில் நிலையான லாபத்தை உறுதி செய்வதற்காக, உற்பத்தி

சாதனங்களுக்கும் தயாரிப்புக்கும், நுகர்வோர் பொருட்களின் உற்பத்திக்கும் இடையே ஒரு குறிப்பிட்ட விகிதத்தை பராமரிக்க வேண்டும். அதே நேரத்தில், பொதுவாக முதலாளித்துவ உற்பத்தியில், தொடர்ந்து வளர்ந்து வரும் இலாப விகிதங்களை நிறுவ நிலையான மற்றும் மூலதனத்திற்கும் இடையே ஒரு குறிப்பிட்ட விகிதம் பராமரிக்கப்பட வேண்டும். ஆனால் முதலாளித்துவ உற்பத்தியின் அனைத்து வரலாற்று நெருக்கடிகளாலும் முன்வைக்கப்படும் உண்மை என்னவென்றால், முதலாளித்துவ வர்க்கம் தனது இலாப விகிதங்களை அதிகரிப்பதற்கான முயற்சிகள் இலாப விகிதங்கள் வீழ்ச்சியடைவதற்கு அடித்தளத்தை அமைத்துள்ளன.

இலாப விகிதங்களை அதிகரிப்பதற்கான இந்த வெறித்தனமான முயற்சி, முதலாளித்துவ உற்பத்தியின் உற்பத்தி மற்றும் உற்பத்தி அல்லாத துறைகளுக்கு இடையேயான சமநிலையைத் தொடர்ந்து சீர்குலைக்கிறது, மேலும் ஒரே தொழில்துறையினருக்கும் வெவ்வேறு தொழில்துறைகளுக்கும் இடையிலான இந்த வெறித்தனமான போட்டி முழுப் பொருளாதாரத்தையும் மீண்டும் மீண்டும் நெருக்கடியிலிருந்து நெருக்கடிக்கு தள்ளுகிறது. இது முதலாளித்துவ பொருளாதாரத்தின் இயல்பான அம்சமாகும்.

தனிப்பட்ட முதலாளிகள் தங்களுக்கான லாபத்தை அதிகரித்துக் கொள்வதை இலக்காகக் கொண்டு செயல்படுகிறார்கள். அதற்காக ஒவ்வொருவருக்கு மத்தியிலும் கொடுமான போட்டி நிலவுகிறது. இந்தப் போட்டி அராஜகத்தை உருவாக்குகிறது. தனியார் இலாபத்திற்கான முதலாளித்துவ போட்டி அடிப்படையிலான உற்பத்தி முறைசாராததாகும். உற்பத்தியின் பல்வேறு அம்சங்களுக்கு இடையே இருக்க வேண்டிய விகிதாச்சாரத்தை சீர்குலைப்பதன் மூலம் இது உருவாகிறது. இது உற்பத்தியில் ஒரு அராஜகத்தை உருவாக்குகிறது. காலப்போக்கில் உலகப் பொருளாதார மந்தநிலைகள் மற்றும் ஒவ்வொரு மந்தநிலையும் முந்தைய மந்தநிலையை விட ஆழமாகவும் நீடித்ததாகவும் ஆவதற்கு மூல காரணம் போட்டி மற்றும் அராஜகம் ஆகும், இவை முதலாளித்துவத்தின் பண்புகளாகும். நெருக்கடிக்கு விடை காண, திட்டமிட்ட பொருளாதாரம் கட்டமைக்கப்பட வேண்டும் மற்றும் பொருளாதாரம் கட்டுப்படுத்தப்பட வேண்டும்.

இந்த வழியில் திட்டமிடுதல் என்பது ஒரு சக்திவாய்ந்த நிறுவனத்தால் எல்லாவற்றையும் கட்டுப்படுத்துவது அல்ல, மாறாக நெருக்கடிகளைத் தவிர்க்கும் வகையில் திட்டமிடலாகும். இந்தத் திட்டம் உழைக்கும் மக்களின் பங்கேற்பு செயல்முறையின் மூலம் உருவாக்கப்பட்டு

மையப்படுத்தப்பட்ட திட்டத்தின் வடிவத்தில் செயல்படுத்தப்படுகிறது. அதாவது, உற்பத்தி செயல்முறையின் ஜனநாயக மத்தியப்படுத்தல் என்பது மற்றொன்றை விட அதிக லாபம் ஈட்டுவது அல்ல, ஆனால் உற்பத்தியின் அளவையும் தரத்தையும் அதிகரிப்பதாகும். சமுதாயத்தில் உள்ள அனைவருக்கும் அந்த தயாரிப்புகளை அணுகுவதற்கு வசதி செய்வதாகும். முதலாளித்துவ போட்டி போன்ற அராஜகத்தை உருவாக்காதது மட்டுமல்ல, ஒரு கொள்கையாகவும் அராஜகம் உருவாவதைத் தடுக்கிறது.

05. சமூக தேவைகளை பூர்த்தி செய்தல்

தற்போதைய இலாப அடிப்படையிலான பொருளாதாரத்திற்குப் பதிலாக சமூக அடிப்படையிலான பொருளாதாரத்தை உருவாக்குவது நெருக்கடியைத் தீர்ப்பதில் இன்றியமையாத காரணியாகும். முதலாளித்துவ அமைப்பில் இலாபம் மாத்திரமே, சமூகத் தேவை அல்ல, பொருட்களின் உற்பத்தியின் இலக்கு சமூகம் அல்ல, சந்தையாகும். முதலாளித்துவ உற்பத்தி மற்றும் விநியோக செயல்பாட்டில், மக்கள் காணாமலாகி ஒரு சந்தை மட்டுமே காணப்படும். சந்தையில் மனிதன் ஆதிக்கம்

செலுத்தி தனக்குத் தேவையான விதத்தில் கையாளுவதற்குப் பதிலாக, சந்தையில் புழங்கும் பல்வேறு பொருட்கள் மனிதனின் மீது ஆதிக்கம் செலுத்தி பெரும் சக்தியாக மாறியுள்ளன. அதன் காரணமாகவே அதன் பண்டங்களை பொது மக்கள் வாழ்பதும் நிலை உருவாகி பண்டங்களில் மீது அதிக நாட்டம் உருவாக்கப்பட்டுள்ளது. மறுபுறம், மனித தேவைகளுக்கு அப்பாற்பட்ட இலாப நோக்கத்திற்காக மட்டுமே மேற்கொள்ளப்படும் இந்த முதலாளித்துவ உற்பத்தியால், நுகர்வோரின் உடல் ஆரோக்கியம், மனநிலை, சமூக கலாச்சாரம் அல்லது சுற்றுச்சூழலுக்கு ஏற்படும் சேதம் பொருத்தமற்றதாகிறது.

இதற்கு மேலதிகமாக உற்பத்தி செய்யப்படும் பல பொருட்கள் தேவைகளை பூர்த்தி செய்வதற்காக அல்ல, இலாபத்திற்காகவே உற்பத்தி செய்யப்படுகின்றன, மேலும் அவற்றை விற்பதற்காக தேவைகள் செயற்கையாக உருவாக்கப்படுகின்றன. பொருளாதாரத்தின் இந்த நிலைமைகள் மாற்றப்பட்டு பொருளாதாரம் சமூக நல்வாழ்வை நோக்கமாகக் கொண்டிருக்கும் ஒன்றாக ஆக்குதல் வேண்டும். அத்தகைய பொருளாதாரத்தின் குறிக்கோள் லாபம் அல்ல, சமூக தேவைகளை பூர்த்தி செய்வதாகும். இது சமூக தேவைகளின் அடிப்படையில் தயாரிக்கப்படுகிறது.

லாபத்திற்காக தேவைகளை செயற்கையாக உருவாக்குவது நிறுத்தப்பட்டு, சமூக மேம்பாட்டை நோக்கமாகக் கொண்டு உருவாக்கப்படும் பல்வேறு புதிய தேவைகள் உற்பத்தியின் அடிப்படையாக மாற்றமடையும்.. கல்வி, சுகாதாரம் போன்ற சமூக சேவைகள் லாபத்திற்காக சந்தைப்படுத்தப்படுவது நிறுத்தப்பட்டு இலவச சமூக பாதுகாப்பு சேவைகளாக மாற்றப்படும். முதலாளித்துவ பொருளாதார கோட்பாடுகளுக்கேற்பவும் இன்றைய பிரபலமான பொருளாதார சிந்தனையின் படியும் முதலாளித்துவத்தில் பரிமாற்ற பொருட்களின் தரம் “போட்டி” காரணமாக உருவாக்கப்படுகிறது. திட்டமிட்ட பொருளாதாரத்தில், இந்த போட்டி அகற்றப்பட்டு, பொருட்களின் தரம் வீழ்ச்சியடைந்து. தேக்கமடையும் நிலையை காட்டுவதாக வலியுறுத்தப்படுகிறது.

முன்னாள் சோவியத் யூனியனில் ஆதிக்கம் செலுத்திய சோஷலிஸ அரசு அமைப்பில் இருந்து இதற்கான உதாரணங்கள் தொடர்ந்து மேற்கோள் காட்டப்படுகின்றன. ஆனால் திட்டமிட்ட பொருளாதாரத்தில் கூட்டு உற்பத்தியில் பராமரிக்கப்பட வேண்டிய உற்பத்திப் பொருட்களுக்கு அதிக நிதி மதிப்பைப் பெறாமல், அதன் தரத்தை அதிகரிப்பதை மட்டுமே நோக்கமாகக் கொண்டுள்ள போட்டியானது, அரசு

மற்றும் பிற முகாமைத்துவ கட்டமைப்புகளின் தலையீட்டால் ஒழுங்கமைக்கப்பட்டு தொடர்ந்து பராமரிக்கப்பட வேண்டும். மேலாண்மை கட்டமைப்புகள். இந்த அடித்தளங்களை தேசிய அளவிலான உற்பத்தியில் மட்டுமல்லாது சர்வதேச வர்த்தகத்திலும் பாதுகாக்கப்படும் விதத்தில் செயற்படல் வேண்டும்.

06. சமூகத்திற்கு பொறுப்புக்கூறல்

உற்பத்தியின் செயல்பாட்டில், மனிதன் சுற்றுச்சூழலை மாற்றுவதனால் மனித சமூகத்திற்கும் சுற்றுச்சூழலுக்கும் இடையில் விரோதமான எதிர்ப்பு கிடையாது. முதலாளித்துவத்தின் லாபம் சார்ந்த பொருளாதார செயல்முறை சுற்றுச்சூழலுக்கு பாரிய சேதத்தை ஏற்படுத்தியுள்ளது. தொடர்ந்து அழிவை ஏற்படுத்தி வருகிறது. முதலாளித்துவ வளர்ச்சி ஒரு பெரிய வெற்றியாகக் கூறப்பட்டாலும், விரைவில் அல்லது காலப்போக்கில் இந்த வெற்றிகள் போலியானவை என்பதும், சுற்றுச்சூழலுக்கு ஏற்பட்ட சேதத்திற்கான இழப்பீட்டை இயற்கை பல மடங்காக மீட்டெடுத்திருப்பதும் அடிக்கடி காணப்படுகிறது. தற்போதைய சுற்றுச்சூழல் அழிவு என்பது மனித உயிர்களைப் பலிவாங்கும் பேரழிவாகவும், சமூக அவலங்களை உருவாக்கும்

பேரழிவாகவும் மாறியுள்ளது. இதற்கு எதிரான, பொருளாதார மாற்றீடு துல்லியமாக சுற்றுச்சூழலுக்கு உகந்த கொள்கையை அடிப்படையாகக் கொண்டிருக்க வேண்டும். நுகர்வு வெறியை மகிமைப்படுத்தும் கலாச்சாரத்திற்குப் பதிலாக, இயற்கைச் சூழலின் நீண்டகால நிலைத்தல் மற்றும் எதிர்கால சந்ததியினருக்கு இயற்கை வளங்களை மரபரிமையாக்கும் பொறுப்புடன் ஒரு பொருளாதார திட்டத்தை உருவாக்குவதன் மூலம் தீர்வுகளைக் காண முடியும்.

07. ஏகாதிபத்தியத்தின் நுகத்தடியிலிருந்து விடுபட்ட பொருளாதாரம்

தற்போது இலங்கை உள்ளிட்ட பரிவார நாடுகளின் பொருளாதாரம் ஏகாதிபத்திய நிதி அமைப்புகளின் கடன் வலையில் சிக்கியுள்ளதோடு அந்த கடனுடனான நிலைமைகள் பொருளாதாரத்தை மேலும் ஏகாதிபத்திய நவதாராளவாத வலையில் சிக்க வைக்கின்றன. சர்வதேச நாணய நிதியம் மற்றும் உலக வங்கியால் விதிக்கப்பட்ட கடன் நிபந்தனைகள் தொடர்பான அனுபவத்தில் இலங்கைக்கு பஞ்சமில்லை. தற்போதைய ஆட்சியாளர்கள் நாணய நிதியின் விதிமுறைகளை நாட்டின் பொதுச் சட்டமாக மாற்றும் சட்டங்களையும்

கொண்டு வந்துள்ளனர். மேலும் உலக வர்த்தக அமைப்பு போன்ற ஏகாதிபத்திய அமைப்புகள் சர்வதேச வர்த்தகத்தை உலக மூலதனத்தின் நலன்களுக்காகவும், ஏகபோகங்களின் இலாப நோக்கங்களுக்காகவும் வழிநடத்துகின்றன. இந்த நுகத்தடியிலிருந்து பொருளாதாரத்தை விடுவிப்பது சோஷலிஸத்தின் முக்கிய பணிகளில் ஒன்றாகும். இந்த அநீதியான உலக ஒழுங்கு உலகமயமாக்கல் என்ற பெயரில் நியாயப்படுத்தப்படுகிறது.

பொருளாதாரத் துறையில், நாம் தேசியவாத குறுகிய எல்லைகளில் சிக்கிக் கொள்ளவில்லை, ஆனால் ஒரு சோஷலிஸப் பொருளாதாரம் உலகத்துடன் இணைவது மூலதனத்தின் பூகோளமயமாக்கல் கண்ணோட்டத்தில் அல்ல, மாறாக பாட்டாளி வர்க்க சர்வதேசியத்தின் அடிப்படையிலாகும். கடன் பொறியில் இருந்து விடுபட மேலும் கடன் வாங்கி தீர்வு காண்பதற்குப் பதிலாக, அநியாயமான நிபந்தனைகள் மீது வாங்கிய கடனையும், ஆட்சியாளர்களின் தூரநோக்கற்றதும் பலனற்றதுமான திட்டங்களுக்காக வாங்கிய கடன்களையும், ஆட்சியாளர்களினால் கொள்ளையடிக்கப் பயன்படுத்திய கடன்களையும் செலுத்துவதற்கான நெருக்குதலுக்கும் சர்வதேச ஆதரவு பெற நடவடிக்கை எடுக்கப்படும். ஏகாதிபத்திய உலக அமைப்பு ஒரு புதிய

பொருளாதார ஒத்துழைப்பை செயல்படுத்தும், இது உலகெங்கிலும் உள்ள முற்போக்கான அரசுகளையும் உற்பத்தியாளர்களின் கூட்டுகளையும் ஒன்றிணைத்து நியாயமற்ற நிபந்தனைகளை அடிப்படையாகக் கொண்ட சர்வதேச வர்த்தகத்தை நியாயமான மற்றும் சமத்துவ அடிப்படையில் கொண்டு வருவதற்காக உலக மட்டத்திலான முற்போக்கு நாடுகள் மற்றும் உலகிலுள்ள சிறு உற்பத்தியாளர்களின் கூட்டுறவை இணைத்துக் கொண்ட புதிய பொருளாதார ஒத்துழைப்பு செயற்படுத்தப்படும்.

உலக வங்கி, சர்வதேச நாணய நிதியம் போன்ற ஏகாதிபத்திய நிதி நிறுவனங்களின் பிடியில் இருந்து பொருளாதாரத்தை விடுவிகப்பதற்கும், மிகவும் நியாயமான அடிப்படையில் உலகத்துடன் கொடுக்கல் வாங்கல் செய்யவும் வாய்ப்பு திறக்கப்படும். பன்னாட்டு நிறுவனங்கள் உட்பட ஏகபோகங்களின் பிடியிலிருந்து விடுபடுவதற்காக மாற்று வழிகள் உருவாக்கப்படும். ஏகாதிபத்திய சக்திகள் மற்றும் உலக மூலதனத்தின் செல்வாக்கிற்கு எதிராக உணவுப் பாதுகாப்பு, எரிசக்தி இறையாண்மை போன்றவற்றிற்கு, சோஷலிஸப் பொருளாதாரத்தில் முன்னுரிமை அளிக்கப்படும்.

தற்போதைய முதலாளித்துவ பொருளாதார

மூலோபாயம் அப்படியே நிலவுவதுடன் மோசடி மற்றும் ஊழலை ஒழித்தல், முதலாளிக்கு சுரண்டுவதற்கான வாய்ப்புகளை உறுதி செய்தல், செயல்திறனை அதிகரிப்பது போன்ற மேல்பூச்சு திட்டங்களுக்கு பதிலாக, தற்போதைய பொருளாதாரத்தின் அடிப்படைகளுக்கு முற்றிலும் எதிரான கொள்கைகளின் அடிப்படையிலான ஒரு பொருளாதாரம் உருவாக்கப்படல் வேண்டும். எனவே நாம் தோற்றி நிற்பது, தற்போதைய கொள்கையடிக்கும் பொருளாதாரத்திற்கு பதிலீட்டை உருவாக்குவதற்கல்ல. அதற்கு மாற்றீடை உருவாக்குவதற்காகவே நாம் தோற்றி நிற்கிறோம்.

உற்பத்தியின் பலன்களின் நியாயமான விநியோகம், முடிவெடுக்கும் செயல்பாட்டில் உழைக்கும் மக்களின் பங்கேற்பு, நிதிச் சேவைகளுக்குப் பதிலாக உண்மையான மதிப்பை உருவாக்கும் துறைகளின் வளர்ச்சியை இலக்காகக் கொள்ளல், ஏகாதிபத்தியத்தின் பிடியில் இருந்து பொருளாதாரத்தை விடுவித்தல், திட்டமிடல், இலாபத்திற்குப் பதிலா சமூகத்திறன் தேவைகளுக்கு முன்னுரிமை அளித்தல், சூழல் தொடர்பில் பொறுப்பான பண்புகளைக் கொண்ட ஒரு பொருளாதார மாற்றீடாலும் அந்தக் கொள்கைகளை நடைமுறைக்கு கொண்டுவரும்

போது, பாரிய உற்பத்திக்கான உரிமைகளை சமூகமயமாக்குதல், சமூகத் தேவைகளுக்கு ஏற்ப பெரிய அளவிலான உற்பத்தியின் புதிய துறைகளை ஆரம்பித்தல், சிறிய மற்றும் நடுத்தர அளவிலான சொத்துக்களின் உரிமைகளை படிப்படியாக ஒரு பொதுவான மற்றும் நியாயமான சொத்துக்கள் முறையொன்றிற்கு ஈர்த்தல், ஏகாதிபத்திய பன்னாட்டு நிறுவனங்களுக்கு ஏற்ப நடந்து கொள்ளும் பொருளாதாரத்திற்குப் பதிலாக பொது மக்களின் தேவைகளை அடிப்படையாகக் கொண்ட பொருளாதாரத்தை உருவாக்குதல், சர்வதேச விவகாரங்களில் ஏகபோகங்களுக்கு மக்கள் பலியாகாத வகையில் பொருளாதாரக் கொள்கைகளை உருவாக்குதல், சர்வதேச பொருளாதார மற்றும் நிதி நிறுவனங்களுடனும் மேற்கூறிய கொள்கைகளின் அடிப்படையிலான இணக்கப்பாடுகளின்படி செயற்படுதல், ஊதிய முரண்பாடுகளை குறைந்தபட்ச நிலைக்கு கொண்டு வருதல், திட்டமிட்ட பொருளாதார முறையொன்றை உருவாக்குதல், பொது மக்களின் தேவைகளை மேம்படுத்தி, லாபத்திற்குப் பதிலாக பொதுத் தேவைகளை முதன்மைப்படுத்தல், அதற்காக, உற்பத்தியாளர்களிடையே தற்போது நிலவும் கொடிய போட்டிக்கு பதிலாக, முடிந்தவரை பொதுத் தேவைகளைப் பூர்த்தி செய்வதற்காக

திருப்திகரகமான போட்டிகளை ஏற்பாடு செய்தல், அதன் மூலம் நுகரப்படும் பொருட்கள் மற்றும் சேவைகளின் பயன்பாடு மற்றும் தரத்தை உயர்த்துதல், தற்போதைய சமுதாயத்தில் சில பொருட்கள் மற்றும் சேவைகள் விடயத்தில் புகுத்தப்பட்டுள்ள வரம்பற்ற சக்தியை ஒழித்து, அவற்றின் முன்பாக மண்டியிடும் தன்மையை நீக்க நடவடிக்கை எடுத்தல், அத்தியாவசியப் பொருட்களின் விலைகளைக் குறைப்பதன் மூலம், சமுதாயத்தின் ஒவ்வொரு உறுப்பினரும் அவற்றைப் பெறுவதை எளிதாக்கவும், துன்புறுத்தும் தொழிலாளர் பிரிவை அகற்றவும், தாம் விரும்பிய பொருளாதாரத் துறை அல்லது துறைகளில் ஈடுபட தேவையான சுதந்திரம் மற்றும் பயிற்சியை உறுதிப்படுத்துதல்.

உற்பத்தியை தீர்மானிப்பதில் உழைக்கும் மக்களை நேரடியாக ஈடுபடுத்துவதன் மூலம் உற்பத்தியை மறுசீரமைத்தல், குடும்ப மற்றும் சமூக நடவடிக்கைகளுக்கான நேரத்தை அதிகரிக்க, தொழிலாளரின் தினசரி வேலை நேரத்தை குறைத்து சாத்தியமான நிலைக்கு கொண்டு வருதல் மற்றும் திருப்தியான மனிதனையும் சமூகத்தையும் உருவாக்குவது போன்ற பல நடவடிக்கைகள் ஒருங்கிணைக்கப்படும். இந்த பண்புகளைக் கொண்ட பொருளாதாரத்தையே நாம்

சோஷலிஸம் என்று அழைக்கிறோம், தற்போதைய நெருக்கடிக்கான நமது வேலைத்திட்டம் முதலாளித்துவப் பொருளாதாரத்தை ஒரு சோஷலிஸப் பொருளாதாரத்தின் ஊடாக மீளமைப்பதும், மூலதனத்தின் சுற்றை முறையாக சிதைப்பதும், அதன் ஆக்கிரமைப்பை முறியடிப்பதும் ஆகும்.

மக்களின் அடிப்படைத் தேவைகளான உணவுப் பாதுகாப்பு, சுத்தமான குடிநீர், வீடு, உடைகள், சுகாதார வசதிகள் போன்ற பௌதீக தேவைகளை நிறைவேற்றும் பொறுப்பை அரசாங்கம் ஏற்றுக்கொள்ளும், அதற்காக சமூக பாதுகாப்பு சேவைகளை உறுதி செய்யும் கொள்கையின் ஊடாக உழைக்கும் மக்களின் வாழ்வில் பௌதிக தேவைகளையும், கல்வி, கலை, விளையாட்டு, தத்துவ உரையாடல், அரசியல் போன்ற மனித கலாச்சாரத்தின் பாரம்பரிய உரிமைகள் மறைவதை தடுக்க முடியும். இன்று சமூகம் எதிர்கொள்ளும் பதற்றம், அதிருப்தி, அசௌகரியம் மற்றும் அந்நியமாதல் ஆகியவற்றுக்கான தீர்வுகளைக் கண்டறிவதற்கான அடிப்படை இதுவாகும். தற்போதைய சமூகத்தில் அழிவுகரமான அனுபவங்களான குற்றம், போதைப் பழக்கம், தற்கொலை, மனச்சோர்வு, வன்முறை போன்ற பல பிரச்சனைகள் இந்த மன அழுத்தத்துடன் தொடர்புடையவையாகவும்

சமூக-பொருளாதார நிலைமைகளுடன்
தொடர்புடையவையாகவும் இருப்பதுடன்,
சமூக - பொருளாதார நிலைமைகளுடனும்
பிணைந்துள்ளது. இந்த மானுட விடயங்களின்
சமகால நெருக்கடி, அதற்குக் காரணமான சமூக-
பொருளாதார நிலைமைகளை ஒழிப்பதன் மூலம்
அதற்காக சமூக உணர்வை மாற்றுவதற்கான
ஒரு பாரிய நடவடிக்கையும் தேவைப்படுகிறது.
எனவே, இந்த நெருக்கடிக்கான தீர்வு சமூகப்
பொருளாதார நிலைமைகள் மட்டுமல்ல, சமூகத்தின்
அணுகுமுறை, நெறிமுறைகள், அழகியல் சிந்தனை,
அறிவு கலாச்சாரம், வாழ்க்கைத் தத்துவம்
மற்றும் வாழ்க்கையின் இருப்பின் பெரும்பாலான
அம்சங்களும் ஒரு புரட்சிகர மாற்றத்திற்கு
உட்படுத்துவதுதான்.

எனவே, தற்போதைய சமூக நெருக்கடியைத்
தீர்ப்பதற்கான எமது வேலைத்திட்டம் முழு
சமூகத்திற்கும் ஒரு முன்னுதாரண மாற்றத்திற்கு
உட்படும் ஒரு சோஷலிஸ சமூக மாற்றமாகும்.
அதாவது சமூக சமத்துவம்-சகோதரத்துவம்-சமூக
நீதி-நியாயம் மற்றும் கூட்டுறவு ஆகியவற்றின்
அடிப்படையில் சமூகத்தை ஒழுங்கமைப்பதுதான்.
இது மனித உறவுகளின் சமூக அணுகுமுறைகள்,
வாழ்க்கையின் தத்துவத்தின் அடிப்படையில்
நெறிமுறை மதிப்பீட்டு அமைப்புகளில் ஒரு பெரிய

வளர்ச்சியைக் குறிக்கிறது. இது ஒரு புதிய முறையிலான சமூக வாழ்க்கையாகும்,

விவசாயம்

விவசாயத்திலும், கால்நடை வளர்ப்பு மற்றும் மீன்பிடித் தொழில் ஆகியவற்றின் முதன்மையான முன்னுரிமையானது மக்களின் உணவுப் பாதுகாப்பை உறுதி செய்வதாகும்.

□ நிலம், நீர், விதை, உரம், விவசாய ரசாயணம் போன்ற அடிப்படை விவசாய இடுபொருட்கள் மீது செல்வாக்கு செலுத்தும் ஏகபோகங்களை கட்டியெழுப்பிய தேசிய மற்றும் பன்னாட்டு நிறுவனங்களை விரட்டுவதன் மூலம் விவசாயிகளின் உரிமைகள் உறுதிசெய்யப்படும்.

□ விவசாயிகளின் வருமானத்தைப் பாதுகாக்க, உத்தரவாத விலை முறையும், அறுவடைக்கு ஊக்கத்தொகை வழங்கும் முறையும் தயாரிக்கப்படும். பயிர் சேதத்தை எந்த வடிவத்திலும் குறைக்க முறையான திட்டம் தொடங்கப்பட்டு முழு சேதத்திற்கும் சமூக பாதுகாப்பு

முறையொன்றை அமைக்க நடவடிக்கை எடுக்கப்படும்.

- விவசாயிகளின் நில உரிமைகள் நியாயமான மற்றும் சமத்துவத்தின் அடிப்படையில் உறுதி செய்யப்படும்.
- சுற்றுச்சூழலுக்கு உகந்த விவசாயக் கொள்கையை உருவாக்கவும், உணவுப் பாதுகாப்பை உறுதி செய்வதன் மூலம் உற்பத்தியை அதிகரிக்கவும் விவசாயிகளுடன் சமூகக் கல்வி முறையின்பால் அணுகப்படும்.

வெளியுறவு கொள்கை

தற்போது, உலகின் பல்வேறு ஏகாதிபத்திய அதிகார மையங்களுக்கிடையில் வரலாற்றில் முன்னெப்போதும் இல்லாத வகையில் உருவாகியுள்ள முரண்பாடுகளின் பலிக்கடாக்களாக, சுற்றளவில் உள்ள பலவீனமான மற்றும் பின்தங்கிய நாடுகள் மாறிவிட்டன. நவ-தாராளவாத உத்திகளைக் கடைப்பிடித்த கடந்த கால ஆட்சியாளர்களை, சில சமயங்களில் இந்தியா, சில சமயம் சீனா, சில சமயங்களில் அமெரிக்கா தலைமையிலான ஐரோப்பிய நாடுகளின் தாளத்திற்கு, அதிக எதிர்ப்போ சிறப்பு நெருக்கமோ இல்லாமல்

நடனமாடும் பொம்மைகளாக அடையாளம் காணலாம். இந்திய பொருளாதார மற்றும் அரசியல் வற்புறுத்தல் இலங்கை மீது முன்னெப்போதும் இல்லாத வகையில் நுழைந்து வருகிறது. மோடியின் பின்வாங்கலால் இந்துத்துவ அரசு கோட்பாடு வலுவூழ்ந்துவிட்டதாக அனுமானிக்க முடியாது என்பதுடன் பிராந்திய அதிகார மோதல்களுக்கு பலியாகாமல் இலங்கை ஆட்சியாளர்களால் அணிசேரா கொள்கையில் செயல்பட இயலாமை இந்த நெருக்கடியை மேலும் தீவிரமாக்கியுள்ளது.

இந்திய காலனித்துவத்திற்கு எதிரான போராட்டம் நிச்சயமாக ஒடுக்கப்பட்ட இந்திய தொழிலாளர்கள் மற்றும் விவசாயிகளின் ஆதரவை அடிப்படையாகக் கொண்டிருக்க வேண்டும் என்பது மறுக்க முடியாததாகும்.

இத்தகைய சூழ்நிலையில், பாட்டாளி வர்க்க பொது மக்களின் வெற்றிக்காக பாடுபடும் ஒரு புரட்சிகர அரசியல் இயக்கம் அதன் வெளிநாட்டு கொள்கையை தயார் செய்து கொள்வது எப்படி? அதன் முக்கிய குறிக்கோள்கள் மற்றும் நோக்கங்கள் என்ன? உலகளாவிய முதலாளித்துவத்தை தோற்கடிக்காமல் பாட்டாளி வர்க்கம் வெற்றி பெற முடியாது. எனவே, உலக முதலாளித்துவத்தை தோற்கடிக்கும் நோக்கத்துடன், பாட்டாளி வர்க்கம் சர்வதேசியத்தை அடிப்படையாகக் கொண்ட ஒரு

கொள்கையை கடைபிடித்தல் வேண்டும்.

உலக மூலதன ஆதிக்கத்திற்கு எதிராகப் போராடும் உலகெங்கிலும் உள்ள ஒடுக்கப்பட்ட மக்களைப் பிரதிநிதித்துவப்படுத்தும் முற்போக்கு அமைப்புகளுடனும் அரசியல் இயக்கங்களுடனும் கைகோர்க்கும் சர்வதேசக் கொள்கையை பின்பற்ற வேண்டும். ஏகாதிபத்தியம் தனது நிகழ்ச்சி நிரலின்படி வழிநடத்தும் தமது இராணுவ, பொருளாதார மற்றும் அரசியல் நோக்கங்களுக்காக உலகெங்கிலும் உள்ள மக்களின் மனித உரிமைகளை அப்பட்டமாக மீறும் ஐக்கிய நாடுகள் சபை போன்ற அமைப்புகளிடம் மனித உரிமை மீறல்களுக்கு எதிராக நீதி தேடுவதற்குப் பதிலாக, பின்னால் ஊர்ந்து செல்வதற்குப் பதிலாக உலகெங்கிலும் நடக்கும் மனித உரிமை மீறல்களுக்கு எதிராக நீதியை எதிர்பார்க்கும் முற்போக்கு அமைப்புகள், இடதுசாரி இயக்கங்கள் ஒடுக்கப்பட்ட மக்கள் மீது நம்பிக்கை வைத்து சர்வதேச அளவில் அவர்களை ஒருங்கிணைக்க செயற்படல் வேண்டும். மேலும், கட்டப்பட்டு வரும் சோஷலிஸ அரசின் பாதுகாப்பில் கவனம் செலுத்தி, உலக நாடுகளுடன் மிகவும் நட்புறவான மற்றும் மனிதநேய உறவுகளின் வலையமைப்பைப் பேண முயற்சிகள் மேற்கொள்ளப்பட வேண்டும். மேலே வடிவமைக்கப்பட்ட கொள்கை கட்டமைப்பிற்கு

உட்பட்டு, செயல்பாட்டு மட்டத்தில் பின்வரும் நடைமுறைகளை பின்பற்ற எதிர்பார்க்கப்படுகிறது.

1. உலக மூலதனத்தின் வெட்கக்கேடான சுரண்டலுக்கு எதிராக உலகில் எங்கும் உள்ள ஒடுக்கப்பட்ட வர்க்க மக்களின் போராட்டங்களுக்கு ஒத்துழைப்பும், விசுவாசமும், உதவியும், ஆதரவும் அளிக்கப்படுவதுடன், உலக சோசலிசத்தின் தேவைகளுக்காக உலக ஒடுக்கப்பட்ட மக்களுடன் இணைந்து ஏகாதிபத்தியத்திற்கு எதிராக மனித முன்னேற்றத்திற்கான உலக சோஷலிஸப் புரட்சியின் தேவைகளுக்காக போராட்டம் நடத்தப்படும்.
2. ஏகாதிபத்தியத்தின் பொருளாதார, அரசியல், கலாச்சார மற்றும் இராணுவத் தலையீடுகளுக்கு எதிராக உலகெங்கிலும் உள்ள ஒடுக்கப்பட்ட மக்களின் போராட்டங்களுக்கு சார்பாக ஒத்துழைப்பு வழங்கப்படும்.
3. உலக நாடுகளில் நிலவும் பல்வேறு பிரச்சினைகளை அடிப்படையாகக் கொண்டு தமது நோக்கங்களை நிறைவேற்றிக் கொள்வதற்காக ஏகாதிபத்தியம் ஏற்படுத்திய பொருளாதார, அரசியல் மற்றும் இராணுவத் தலையீடுகளுக்கு எதிராக செயற்படுவதுடன்,

அந்த நோக்கத்தில் ஒப்பந்தங்களுக்கு வரும், நாடுகளில் ராணுவ தளங்களை நிறுவும் நிலம், கடல் மற்றும் வான் எல்லைகளை உயர்த்தும் போர் நடவடிக்கைகளுக்கு எதிராக நடவடிக்கை எடுக்கப்படும்.

4. உலகமெங்கும் பாட்டாளி வர்க்கத்தின் போராட்டங்கள் மற்றும் விடுதலைப் போராட்டங்களில் பங்கேற்க விரும்பும் எந்தவொரு தன்னார்வலருக்கும் அதற்கான வாய்ப்பு வழங்கப்படும் என்பதுடன் மற்றும் அந்தப் போராட்டங்களுக்கு பொருளாயத ரீதியில் ஒத்துழைப்பு வழங்கப்படும்.

5 சோஷலிஸ அரசின் பாதுகாப்பையும் ஆளுமையையும் பாதுகாக்கும் அதே வேளையில், மக்களின் அபிலாஷைகளை நிறைவேற்றுவதற்காக உலக நாடுகளுடன் நட்பு மற்றும் மனிதநேயத்துடன் வெளிநாட்டு உறவுகளின் வலையமைப்பைப் பேணுவதற்கு நடவடிக்கை எடுக்கப்படும். மேலும் மனிதாபிமான வாழ்வு மக்களுக்கு அமைய, சர்வதேச வர்த்தகத்தில் ஒப்பீட்டு அனுகூலக் கோட்பாட்டில் செயல்பட வேண்டிய சந்தர்ப்பங்களில் அதற்கேற்ப செயல்பட நடவடிக்கை எடுக்கப்படும். சோஷலிஸ பொருளாதாரத்தை கட்டியெழுப்புவதற்கான

நவீன தொழில்நுட்பங்களை இலவசமாக பெற்றுக் கொள்ள நடவடிக்கை எடுக்கப்படும்.

6. ஏகாதிபத்திய மற்றும் ஏகாதிபத்திய சார்பு அரசுகள் மற்றும் அமைப்புகளுடன் வரலாற்றில் முதலாளித்துவ அரசு செய்துகொண்ட ஒப்பந்தங்கள் மற்றும் உடன்பாடுகள் சம்பந்தமாக நாட்டு மக்களில் செயல் ரீதியிலான பங்கேற்புடன் மேற்கொள்ளப்படும் முறையான திறனாய்வின் பின்பு மக்களுக்கு தீங்கு விளைவிக்கும் அத்தகைய ஒப்பந்தங்கள் மற்றும் உடன்படிக்கைகளை ஒழிக்க நடவடிக்கை எடுக்கப்படும்.
7. ஏகாதிபத்திய ஆதரவு கைப்பாவைகள் மற்றும் அனுசரணை அரசுகள் மற்றும் மக்கள் விரோத சர்வாதிகார அரசுகளால் மக்கள் கொடூரமாக ஒடுக்கப்படுவதை கண்டிப்பதுடன், அதற்கு எதிரான மக்கள் போராட்டங்களுக்கு ஒத்துழைப்பு வழங்கப்படும்.
8. உலக வங்கி, உலக வர்த்தக அமைப்பு, சர்வதேச நாணய நிதியம் போன்ற ஏகாதிபத்தியத்தின் பொருளாதார மற்றும் அரசியல் நோக்கங்களுக்காக செயல்படும் நிறுவனங்களில் இருந்து உறுதியாக விலவுதுடன், அந்த நோக்கங்களுக்கு

எதிராக கட்டமைக்கப்பட்டு செயல்படும் அமைப்புகளுடன் ஒத்துழைக்கப்படும்.

9 ஏகாதிபத்தியத்தின் பொருளாதார, அரசியல் மற்றும் போர் நோக்கங்களுக்காக, உலகம் முழுவதும் நடத்தப்படும் மனித உரிமை மீறல்கள் மற்றும் மனிதகுலத்திற்கு எதிரான குற்றங்களுக்கு எதிராக அந்த மக்களுடன் ஒரு கூட்டுப் போராட்டத்தில் செயல் ரீதியில் தலையிடப்படும்.

10. உக்ரைன் மற்றும் காசா பகுதியில் உருவாக்கப்பட்டுள்ள யுத்தமானது ஏகாதிபத்திய சக்திகள் உலகை தங்களுக்குள் பகிர்ந்துக் கொள்ளும் தேவைகளிலிருந்தும், பொருளாதார அதிகாரப் போராட்டத்தின் தேவைகளிலிருந்து பிறந்தவையாகும். தென் சீனக் கடலின் பதற்றமான நிலை நாளுக்கு நாள் அதிகரித்து வருவதுடன், ஏகாதிபத்திய யுத்த மோதல்களினால் குழந்தைகள், பெண்கள் உட்பட மக்களே பலியாகின்றனர். இரத்தம் மற்றும் உயிர்களை கொண்டு மக்கள் இழப்பீடு செலுத்துகிறார்கள். ஏகாதிபத்திய போர் மோதல்களை உடனடியாக நிறுத்துவதற்கும் பொதுமக்களுக்கு எதிரான யுத்த தாக்குதல்களை நிறுத்துவதற்கும் சர்வதேச

எதிர்ப்புகள் மற்றும் போராட்டங்களில்
நாமும் நிச்சயமாக பங்காளிகளாக இருத்தல்
வேண்டும்.

மக்கள் போராட்ட முன்னணி

நீலைமாறு கால வேலைத்தீடம்



மக்களின் தொழிலை

நீலைமாறு கால வேலைத்தீட்டம்

(அ) அரசு கட்டமைப்பு

சோசலிசத்தில் அரசுக் கட்டமைப்பு அமைக்கப்படும் முறை அடிப்படையிலும், கட்டமைப்பு ரீதியாகவும் தற்போதைய அரசு அமைப்பிலிருந்து வேறுபட்டது.

மக்கள் இறையாண்மை அதிகாரத்தை மக்களால் தேர்ந்தெடுக்கப்பட்ட பிரதிநிதிகளால் பயன்படுத்துவதே தற்போதைய அரசு கட்டமைப்பைத் தயாரிக்கும் அடிப்படையாகும்., அதன்படி ஒட்டுமொத்தமாக மக்களின் இறையாண்மை மிக உயர்ந்த மட்டத்தில் அதிகாரத்தைப் பெறுகிறது. இது உயர்மட்டத்தில் நிறைவேற்றுத்துறை - சட்டவாக்கத்துறை - நீதித்துறை என மூன்று அமைப்புகளாக பிரிக்கப்பட்டுள்ளது. தேர்தல்கள் மற்றும் சட்ட அமைப்புகள் உட்பட மீதமுள்ள உப அம்சங்கள், பிரதிநிதிகளையும் நிர்வாகிகளையும் தேர்ந்தெடுக்கும் முறைகள், நிறைவேற்றுத்துறை - சட்டவாக்கத்துறை நீதித்துறை ஆகிய மூன்று அமைப்புகளுக்கு இடையே சரிபார்த்தல் மற்றும் சமநிலையைப் பராமரிக்க (check&balance) மட்டுமே. அங்கு பிரதிநிதித்துவ அமைப்புகளில் மக்களின்

கருத்துக்களைப் பிரதிநிதித்துவப்படுத்தப்படும் என்று முன் அனுமானம் இருக்கிறது.

எனினும், நடைமுறையில் மேற்படி நிறுவனங்கள் மற்றும் வர்க்கத்தின் அரசு கட்டமைப்பு சொத்துக்களைக் கொண்டிருக்கும் அபிலாசைககளை மட்டுமே. பொதுவாகப் பிரதிநிதித்துவம் செய்கிறது.

மக்களில் பெரும்பான்மையினரான உழைக்கும் மக்களின் அபிலாஷைகளைப் பிரதிநிதித்துவம் செய்வதில்லை., பதவி வகிக்கும் அரசிற்கு சமூக அங்கீகாரம் பெறும் அளவிற்கு மட்டுமே. மட்டுப்படுத்தப்பட்டுள்ளது.

ஆனால், சோசலிசத்தில், அரசு அதிகாரம் உழைக்கும் வர்க்கத்தினாலேயே நெறிப்படுத்தப்படுகிறது. எனவே, சாத்தியமான அனைத்து சந்தர்ப்பங்களிலும் அரசின் முடிவெடுக்கும் செயல்பாட்டிலும் மக்களின் நேரடிப் பங்களிப்பைப் பெறுதல், அநேகமான சந்தர்ப்பங்களில் மக்கள் அரசு அதிகாரத்தைப் பயன்படுத்துதல், பிரதிநிதிகள் சாதாரண மக்களுக்கு மேலான உயரடுக்கு பிரபுக்கள் ஆவதை தடுக்க நடவடிக்கை எடுத்தல், பிரதிநிதிகளின் செயற்பாடுகளை மக்களின் மேற்பார்வை மற்றும் ஒழுங்குமுறைக்கு அடிபணியச் செய்தல், போன்ற பண்புகள் அரசு கட்டமைப்பின் அடிப்படையாகின்றன.

எனவே, மக்களின் இறையாண்மை அதிகாரத்தை மேலெடுத்து அதனை மூன்று நிறுவனங்களுக்குப் பகிர்ந்தளிக்கும் முறைக்குப் பதிலாக, சோசலிச அரசு அமைப்பில் நிறைவேற்றுத்துறை - சட்டவாக்கத் துறை - நீதித்துறை அதிகாரம் மக்களின் தன்னார்வ ஜனநாயக சபைகளில் மேலிருந்து கீழாக வெவ்வேறு விகிதாசாரத்தில் செயல்படும் ஒரு மாதிரி உருவாக்கப்படும்.

2022 ஆம் ஆண்டு மக்கள் போராட்டம் (ஜன அறகலய) சோசலிச அரசு கட்டமைப்புக்கான கோரிக்கையை முன்வைக்கவில்லை எனினும் அந்தக் கோரிக்கைகளில் ஜனநாயக வெளிப்பாடுகள் இருந்தன. போராட்டத்தின் போது, மக்கள் முடிவெடுக்கும் அதிகாரத்தைத் தனி நபரின் கைகளில் மையப்படுத்தலுக்குப் பதிலாக, கூட்டுச் சபைகளுக்கு வழங்குதல். பிரதிநிதித்துவ சபைகளுக்கு மக்களின் வாழ்வின் தலைவிதியை ஒப்படைப்பதற்குப் பதிலாக மக்களின் அரசியல் பங்களிப்பை உறுதி செய்தல், அரசு கொள்கையைத் தீர்மானித்தல்- சட்டம் இயற்றுதல் - பொது நிர்வாகம் போன்றவற்றில் மக்களின் பங்கேற்பு இருப்பதற்கான உரிமையை உறுதிப்படுத்துதல் போன்றவை. இது ஒருவகையில் எங்களின் நீண்ட கால வேலைத் திட்டமான உழைக்கும் மக்கள் அரசு அதிகாரத்தின் இலக்குடன் தொடர்புடையது.

எங்கள் குறுகிய கால வேலைத்திட்டம் சோசலிச அரசு கட்டமைப்பான அரசு கட்டமைப்பின் ஜனநாயகமயமாக்கலை முன்மொழிகிறது. இருப்பினும், இது சோசலிச அரசு கட்டமைப்பு இல்லையென்றாலும், அதற்கு எதிரானது அல்ல. அது அந்த திசையிலான விருத்தியாகும். எனவே, அது அரசு கட்டமைப்புடன் தொடர்புடைய நிலைமாறுகாலப் பாதையை முன்மொழிகிறது.

1. அவசியமான பூர்வாங்க நடவடிக்கையாக புதிய மக்கள் சார்பு அரசியலமைப்பு ஒன்று உருவாக்கப்படும். புதிய மக்கள் சார்பு அரசியலமைப்பைத் தயாரிப்பதற்கு மக்கள் பங்கேற்பு அரசியலமைப்பு வரைவு கட்டமைப்பை உருவாக்கவும், அதன் மூலம் செய்யப்படும் வரைபை போதுமான காலத்திற்கு சமூக உரையாடலுக்கு உட்படுத்தி மக்களின் கருத்துக்களின் அடிப்படையில் திருத்தங்கள் செய்யவும் நடவடிக்கை எடுக்கப்படும். புதிய அரசியலமைப்பை ஏற்றுக்கொள்ளல் சர்வசன வாக்கெடுப்பு மூலம் மக்களின் முழுமையான அனுமதியுடன் மட்டுமே நடைபெறும்.

02. புதிய மக்கள் சார்பு அரசியலமைப்பு

பின்வரும் அடிப்படை அம்சங்களைக் கொண்டிருக்கும்.

- (i) புதிய மக்கள் சார்பு அரசியலமைப்பில் நிறைவேற்று ஜனாதிபதி முறைமை இல்லாதொழிக்கப்படும் புதிய மக்கள்சார்பு அரசியலமைப்பு ஒன்றின் மூலம் தற்போதுள்ள சட்டபூர்வமான சர்வாதிகாரத்தை முடிவுக்குக் கொண்டுவர நடவடிக்கை எடுக்கப்படும்.
- (ii) மக்கள் பிரதிநிதிகளை மீள அழைக்கும் அதிகாரம், புதிய அரசியலமைப்பில் உள்ளடக்கப்படுவதன் மூலம் மக்களின் அதிகாரம் உறுதி செய்ய நடவடிக்கை எடுக்கப்படும்.
- (iii) மக்கள் பிரதிநிதிகளால் அங்கீகரிக்கப்பட்ட சட்டங்களை நீதித்துறை மறு ஆய்வுக்கு உட்படுத்தும் ஆற்றல், அரசியலமைப்பில் உள்வாங்கப்படுவதன் மூலம் அரசு முடிவெடுக்கும் செயல்பாட்டில் மக்களின் அதிகாரத்தை உறுதிசெய்ய நடவடிக்கை எடுக்கப்படும்,
- (iv) மக்களின் ஜனநாயக உரிமைகளை வலுப்படுத்தும் வகையில், குறிப்பிட்ட எண்ணிக்கையிலான கையெழுத்துகளுடன் கூடிய மனுக்கள் ஊடாக, மக்கள் கருத்துக் கணிப்புகளை நடத்தும் அதிகாரத்தை

மக்களுக்கு வழங்க நடவடிக்கை எடுக்கப்படும்.

(v) தற்போது காணப்படும் நிலைக்கு மாறாக, மக்கள் பிரதிநிதிகள் மக்களை விட உயர்ந்த ஒரு தனி உயரடுக்கு பிரபுத்துவ பிரிவினர் ஆவதை தடுக்கும் நோக்கத்திலான அரசியலமைப்பு சீர்திருத்தத்தை நடைமுறைப்படுத்தும் செயற்பாடு முன்னெடுக்கப்படும்

(vi) புதிய மக்கள் சார்பு அரசியலமைப்பின் மூலம் தற்போதுள்ள தேர்தல் சட்டத்தை மாற்றுவதோடு, நிதி பலம் - ஊடக பலம் - அரசு அதிகாரம் மூலம் வேட்பாளர்களுக்கிடையே ஏற்படும் சமத்துவமின்மையை நீக்குதல்.

(vii) தேசியஇனப் பிரச்சினையைத் தீர்ப்பதை நோக்கமாகக் கொண்ட அணுகுமுறை புதிய அரசியலமைப்பில் உள்வாங்கப்படும்

03. தற்போதுள்ள பிரதிநிதித்துவ அமைப்புகளுக்கு வெளியே மக்கள் சபைகளுக்கான பிரதிநிதித்துவ கட்டமைப்புகளுக்கு தலையீடு செய்யும் ஒழுங்குபடுத்தும் அதிகாரத்தை உறுதிப்படுத்தி, மக்கள் பங்கேற்பு ஜனநாயகத்தின் நோக்குநிலை அணுகுமுறை எடுக்கப்படும்.

(ஆ) ஜனநாயகம்

ஜனநாயகத்தின் தற்போதைய அடிப்படைக்கோட்பாடுகள் இரண்டு வழிகளில் கட்டமைக்கப்பட்டுள்ளன. ஒன்று ஜனநாயகத்தின் இந்த வடிவம் பிரதிநிதித்துவ ஜனநாயகம் ஆகும். பிரதிநிதித்துவ ஜனநாயகம் நிலப்பிரபுத்துவம் மற்றும் முடியாட்சிகளின் எதேச்சதிகாரத்திற்கு எதிரான ஒரு பெரிய முன் நகர்வாகும். ஆனால் அது தொடர்ந்து வளர்ந்து வரும் சமூகத் தேவைகளுக்கு போதுமானதாக இல்லை. மற்றும் முதலாளித்துவத்தின் கடைசிக் காலாண்டில் ஆளும் வர்க்கத்திற்கு முதலாளித்துவத்தின் உச்சக் காலத்தில் அவர்களே ஏற்றுக்கொண்ட ஜனநாயக மதிப்பீட்டு முறைகளைப் பராமரிப்பதும் கடினம்.

இதற்கு முன் அரசு கட்டமைப்பு பகுதியில் விளக்கப்பட்டது போல் 2022ஆம் ஆண்டு போராட்டத்திலும் மக்கள் கோரிக்கை விடுத்த ஒரு பங்கேற்பு ஜனநாயக மாதிரி அல்ல, தற்போதுள்ள பிரதிநிதித்துவ ஜனநாயக மாதிரியின் நீட்டிப்பு வளர்ச்சி. ஆனால் சில கோரிக்கைகள் பங்கேற்பு ஜனநாயகத்தின் எல்லை வரை நகர்ந்துகொண்டு

இருந்தன. எங்களின் குறுகிய கால வேலைத்திட்டம் போராட்டத்தின் மக்களின் கோரிக்கைகளின் முதல் படியாவதுடன் அது முன்று விதமான வழிகளில் உள்ளடக்கப்பட்டுள்ளன. அதாவது தற்போதுள்ள பிரதிநிதித்துவ ஜனநாயகம் முழுமையாக மற்றும் ஆழமாக நடைமுறைப்படுத்தல். தற்போதுள்ள பிரதிநிதித்துவ ஜனநாயக எல்லைகளை மேலும் விரிவுபடுத்துதல் மற்றும் அதன் வளர்ச்சிகளைப் பங்கேற்பு ஜனநாயகத்தை நோக்கி திசைமுகப்படுத்தல். அதாவது, நாங்கள் முன்வைப்பது எங்களுடைய நீண்ட கால திட்டத்துடன் இடைத் தொடர்புடைய குறுகிய காலத் திட்டமாகும்.

இரண்டாவது அடிப்படை, ஜனநாயகம் எந்த உரிமைகளுடன் இணைவது என்பதுதான். தற்போதைய சட்டங்கள் ஜனநாயகம் மற்றும் அரசியல் சமத்துவம் என்ற அடிப்படையில் வடிவமைக்கப்பட்டுள்ளது. அதாவது, சட்டத்தின் முன் அனைவரும் சமம் மற்றும் அனைவரும் சமமான அரசியல் உரிமைகளை அனுபவிக்கின்றனர் என்ற நிலைப்பாட்டிலாகும்.

ஆனால், சோசலிசத்தில், ஜனநாயகம் பொருளாதாரத்துடன் இணைந்தே விளக்கிக் கூறப்படுகிறது.

இடைத் தொடர்புகளில், பொருளாதார ஜனநாயகம் இல்லாத நிலையில், ஜனநாயகம் என்ற சொல்லாட்சி வெறும் மாயை மட்டுமே. எனவே, சோசலிசக் கோட்பாட்டின் படி, ஜனநாயகம் என்பது சட்ட மற்றும் அரசியல் சார்ந்த சமத்துவம் மட்டுமல்ல, அது பொருளாதார மற்றும் சமூக சமத்துவத்துடன் இணைக்கப்பட்டுள்ளது. பிற்காலத்தில் வளர்ச்சியடைந்த கருத்துகளுக்கு ஏற்ப சுற்றுச்சூழல் மற்றும் அபிவிருத்தி ஆகிய துறைகளிலும் சமத்துவத்தை உறுதிப்படுத்தல் மிக முக்கியமானது. எமது குறுகிய காலத் திட்டமே நீண்ட காலத் திட்டத்தின் நீட்சியாகும்.

அது நிலைமாறுகால வேலைத் திட்டத்தின் தன்மையாகும்.

04. அரசியலமைப்பின் மூலம் உறுதி செய்யப்பட்டுள்ள அடிப்படை உரிமைகள் தற்போதுள்ள அரசியல் மற்றும் சட்டச் சமத்துவத்திற்கு அப்பால் சென்று சமூக மற்றும் பொருளாதார சமத்துவம், சுற்றுச்சூழல் மற்றும் அபிவிருத்தி உரிமைகள் வரை விரிவுபடுத்தல். தற்போது அரசியலமைப்பால் உத்தரவாதம் அளிக்கப்பட்டுள்ள உரிமைகளுக்கு மேலதிகமாக வாழ்வதற்கான உரிமை ,

ஒருவரின் திறமைக்குத் தொடர்புடைய தொழிலுக்கான உரிமை, அனைத்து தொழில்களுக்கும்மான சமூக மரியாதையை உறுதி செய்தல், தொழிற்சங்கங்களைத் தோற்றுவித்தல் மற்றும் இணைந்து பேரம் பேசும் உரிமை, சம வேலைக்குச் சம சம்பளம் பெறும் உரிமை, சமூகப் பாதுகாப்புடன் நியாயமான ஊதியம் பெறும் உரிமை, தினசரி வேலை நேர மணித்தியால வரம்பு மற்றும் விடுமுறை நாட்களுடன் போதுமான ஓய்வைப் பெற்றுக்கொள்ளும் உரிமை, முதுமை அல்லது இயலாமை அல்லது நோய் காரணமாக உழைக்க முடியாத அனைவருக்கும் சமூக வாழ்வாதாரம் பெறும் உரிமை, பணியாளர் இறந்தால், இந்த உரிமைகள் அவரின் குடும்பத்திற்கு உரித்தாகும் உரிமை, தனது தொழிலில் நோய் அல்லது விபத்துகளிலிருந்து வெளியேறிப் பாதுகாப்பாக உழைப்பைச் செலவிட இருக்கும் உரிமை, எல்லா மக்களுக்கும் நோயிலிருந்து பாதுகாக்கப்படுவதற்கும் நோய்க்கான சிகிச்சையைப் பெறுவதற்கும் உள்ள சம உரிமை. (இலவச சுகாதார சேவைக்கான உரிமை), கல்விக்கான அணுகலைப் பெறுவதற்கு அனைத்து

மனிதருக்கும் உள்ள உரிமை. (கல்வி பெறும் போது, விசேஷ தேவைகள் மற்றும் பிரச்சினைகள் உள்ளவர்கள் உட்பட) பண்பு ரீதியான உயர் இலவச கல்வியைப் பெற்றுக்கொள்ளுவதற்கு இருக்கும் உரிமை, இளமானி பட்டப்படிப்புகள் வரை மற்றும் ஒரு தொழில்முறை நிலை வரை இலவசக் கல்வியைப் பெற்றுக்கொள்ளும் உரிமை, மற்றும் விளையாட்டுகளில் ஈடுபடவும், அதற்கான பயிற்சிகளைப் பெற்றுக்கொள்ளவும், மற்றும் விளையாட்டுகளைப் பார்ப்பதற்கும் இருக்கும் உரிமை, மக்களுக்குக் கருத்துக்களைத் தெரிவிக்க - ஒன்று கூட - கூட்டாகச் செயற்பட - தகவல் பெற்றுக்கொள்ள இருக்கும் உரிமை, தடைகள் அல்லது கட்டுப்பாடுகளுக்கு உட்படாது அச்ச ஊடகம் மற்றும் மின்காந்த அலைகளைப் பயன்படுத்த சமூகத்திற்கு இருக்கும் உரிமை, தமது கடிதங்கள், தொலைநகல்கள், மின்னஞ்சல்கள், தொலைப்பேசி போன்ற தொடர்பு ஊடகங்கள் அரசு நிறுவனங்களோ அல்லது வேறு யாரோ இரகசியமாக உள்ளுழைவதைத் தடுக்க இருக்கும் உரிமை, தனியுரிமைக்கான உரிமை, பெண்களின்

உரிமைகள், (திருமணத்தின் மூலம் அல்லது திருமணத்தின் மூலம் அல்லாத பிறந்த அனைத்து குழந்தைகளுக்கும் சமமான சமூக அங்கீகாரம் மற்றும் சமமான சமூகப் பாதுகாப்பு பெறும் உரிமை, பெண்களுக்கு தங்கள் உடலைப் பற்றி முடிவெடுக்கும் பெண்களின் உரிமை, அதாவது வற்புறுத்தல் அல்லது வன்முறைக்கு உட்படுத்தப்படாமல், சுகாதாரம், உடல் மற்றும் பாலியல் வாழ்க்கை போன்றவற்றைப் பற்றி முடிவெடுக்கும் உரிமை உட்பட) அனைத்து பாலின அடையாளங்கள் -பாலியல் நோக்கு நிலை மற்றும் பாலின விருப்பங்கள், (தண்டனைச் சட்டத்தில் 365, 365-ய மற்றும் 399 ஆகிய பிரிவுகளை இரத்து செய்தல், மோசமான கட்டளைச் சட்டங்களை இரத்து செய்தல் உள்ளிட்ட சீர்திருத்தங்களுடன்), கலாச்சார வாழ்க்கை சுதந்திரம் உள்ளவர்களுக்குச் சம உரிமைகள், கலைகளை அணுகுவதற்கும் அனுபவிப்பதற்கும், அறிவியல் முன்னேற்றத்தின் ஒரு பங்காளியாக இருப்பதற்கும் உள்ள சம உரிமைகள், ஆரோக்கியமான சுற்றுச்சூழலைப் பெற்றுக்கொள்ளும் உரிமை, சுற்றுச்சூழல் சீரழிவுக்குப் பலியாகாமல் இருக்கும்

உரிமை, (இயற்கை சூழல் மக்களின் உரிமை என்பதை அரசியலமைப்பில் உறுதிப்படுத்தல், எதிர்கால சந்ததியினரின் உரிமைகளுக்காக முன் நிற்க எந்தவொரு குடிமகனுக்கும் உள்ள உரிமையை உறுதிசெய்தல், சுற்றுச்சூழல் மாசுபாட்டைத் தண்டனைக்குரிய குற்றமாக்குதல், தாங்கள் சுற்றுச்சூழலை நேசிப்பதாகப் போலியாக முன்னிற்கும் தயாரிப்புகள் மற்றும் சேவைகளின் தவறான விளம்பரங்களைத் தடை செய்வதற்கான சட்டங்கள் -Anti - Greenwashing Rules நிறைவேற்றல், விலங்குகள் நலச் சட்ட மூலங்களைச் சட்டமாக்குதல் போன்றவை), அபிவிருத்தி திட்டங்களில் முடிவெடுக்கும் உரிமை மற்றும் பொருளாதாரம் மற்றும் பிற துறைகளில் வளர்ச்சியின் பலன்களை அனுபவிக்கும் சம உரிமை உள்ளிட்ட உரிமைகள் அரசியல் அமைப்பில் உள்வாங்கப்படும்.

05. மரண தண்டனை ஒரு தண்டனைக்குரிய குற்றமாக அங்கீகரிக்கப்படாததோடு அது முற்றிலும் இரத்து செய்யப்படும்.

06. மக்களின் அடிப்படை உரிமைகளை அச்சுறுத்தும் வகையில் உருவாக்கப்பட்ட பயங்கரவாதத் தடைச் சட்டம் உடனடியாக

இரத்து செய்யப்படுவதோடு அத்தகைய கட்டுப்பாடுகளைக் கொண்ட எவ்வித அடக்குமுறைச் சட்டங்களைக் கொண்டுவர இருக்கும் வாய்ப்புகள் உடனடியாக நிறுத்தப்படும்.

07. அண்மையில் அறிமுகப்படுத்தப்பட்ட சமூக ஊடக அடக்குமுறை சட்டம் (நிகழ்நிலை முறைகளின் பாதுகாப்பு தொடர்பான சட்டம்), புனர்வாழ்வு பணியகச் சட்டம் போன்ற அடக்குமுறை கட்டளைகள் சட்டங்கள் உடனடியாக இரத்து செய்யப்படும்.

08. அரசாங்கத்தின் ஊழல் செயல்முறைகளை எதிர்க்கும் அரசாங்க அதிகாரிகள் மீது அடக்குமுறையைப் பிரயோகிக்கவும் மற்றும் பயமுறுத்தவும் நோக்கமாகக் கொண்டு உருவாக்கப்பட்ட தற்போதைய ஊழல் தடுப்புச் சட்டத்தை உடனடியாக இரத்து செய்து, அரசியல் ஆட்சி தரப்பில், உயர்மட்ட அதிகாரத்துவ தரப்பில் மற்றும் தனியார் வியாபார தர வட்டங்களில் செய்யப்படும் மோசடி-ஊழலைத் தடுப்பதற்காக இங்கு பிறகு குறிப்பிடுவது போல் ஒரு வலுவான செயல்முறை நிறுவப்படும்.

09. நிதிக் கொள்கை மற்றும் அரசு நிதிக் கொள்கையை தீர்மானிப்பதில் மற்றும்

செயல்படுத்துவதில் மக்கள் இறையாண்மை அதிகாரத்தை பலவீனப்படுத்தி, மக்களின் ஜனநாயக உரிமைகளை பறித்துக்கொள்ள எடுக்கப்பட்டிருக்கும் நடவடிக்கைகள் உடனடியாக இடைநிறுத்தப்படும். நிதிக் கொள்கையை முடிவு செய்யும் அதிகாரத்தை அதிகாரிகளின் தன்னிச்சைக்கு இரையாக்கும் மத்திய வங்கி சட்டம், அரசு நிதிக் கொள்கையைத் தீர்மானிப்பதில் மக்களால் தேர்ந்தெடுக்கப்பட்ட பிரதிநிதிகளின் அதிகாரத்தைப் பலவீனப்படுத்தும் பொருளாதார பரிவர்த்தனை சட்டம் மற்றும் அரசு நிதி முகாமைத்துவ சட்டம் போன்ற ஜனநாயக விரோத சட்டங்களை உடனடியாக இரத்து செய்தல்.

(இ) பொருளாதாரம்

முதலாளித்துவ பொருளாதாரம் மற்றும் சோசலிச பொருளாதாரம் என்பன கட்டமைப்புகளில் முற்றிலும் வேறுபட்டவை. உதாரணமாக, முதலாளித்துவப் பொருளாதாரம் மூலதனத்தின் உரிமையாளருக்கு இலாபத்தை உறுதி செய்வதற்காக ஒழுங்கமைக்கப்பட்டுள்ளது. அது எப்போதும் சிறிய மூலதனத்தை அழித்து ஏகபோக மூலதனங்களை உருவாக்கும் ஒரு பொறிமுறையில் அமைந்துள்ளது.

பொருளாதாரம் தொடர்பான அரசு கொள்கையானது மூலதனத்தின் உரிமையாளருக்கு, இலாபத்தை விரைவாகவும் - எளிதாகவும் பெற்றுக்கொடுக்கவும், உலகளாவிய மூலதனம் மற்றும் ஏகபோக மூலதனங்களின் நலன்களுக்காகவும் உருவாக்கப்பட்டுள்ளது. இன்னும் இலாபத்தைப்பிரித்தெடுக்கும் மூலதனத்தின் செயல்முறைக்குச் சரியாகப் பொருந்தாத துறைகளுக்கு மூலதனத்தைச் செலுத்துவதற்கும் அது உருவாக்கப்பட்டுள்ளது. நிதி மூலதனத்தின் காலகட்டமான ஏகாதிபத்திய காலத்தில், இதற்கு இன்னொரு அம்சம் சேர்க்கப்பட்டுள்ளது. அதுதான், உலக நிதி மூலதன உரிமையாளர்கள் சார்பாக பொருளாதாரக் கொள்கைகளை வகுத்தல் ஆகும்.

இப் பொருளாதாரக் கொள்கையின் வெளிப்பாடே இலங்கையின் பொருளாதார நெருக்கடியாகும்.

“அறகலய” போராட்டத்தின் போது மக்கள் நெருக்கடிக்கான அடிப்படைக் காரணங்களை முழுமையாக அகற்றக் கோரவில்லை, என்றாலும் நெருக்கடியின் சுமையை பொது மக்கள் மீது திணிப்பதை எதிர்த்தார்கள். தற்போதைய அரசாங்கம் சர்வதேச நாணய நிதியம் போன்ற அமைப்புகளுடன் ஒன்றாக இணைந்து செயல்படுத்தும் கொள்கையானது, நெருக்கடியின் சுமையை அதற்கு எந்த வகையிலும் பொறுப்பில்லாத, உழைக்கும் மக்கள் மீது திணித்து, நெருக்கடியைச் செல்வந்தர்களின் இலாப ஊற்றாக மாற்றி வருகிறது. ஆனால், இலங்கையில் முதலாளித்துவ வர்க்கம் அதன் மேலாதிகத்தின் பெரும் பகுதியை பயனுள்ள உற்பத்தித் துறைகளில் மறுமுதலீடு செய்வதற்குப் பதிலாக நுகர்வு செய்வது இந்த நெருக்கடியின் வேர்களில் ஒன்றாகும். அதி சொகுசு மாடி வீடுகள், அதிக எரிபொருளை வீணடிக்கும் சொகுசு வாகனங்கள் போன்றவற்றுக்கு மேலாதிகத்தின் பெரும் பகுதி செலவிடப்படுகிறது, அவை மீண்டும் புதிய பெறுமதியை உற்பத்தி செய்வதில்லை. அதேபோன்று இலங்கையின் செல்வந்தர்கள் தங்களின் உபரிகளை சட்ட வழிகளில்

மட்டும் பயன்படுத்துவதில்லை, சட்டவிரோதமான வழிகளில் நாட்டிற்கு வெளியே எடுத்துச் சென்று வெளிநாட்டுக் கணக்குகளில் வைப்பு செய்வது மூலதனச் செயல்பாட்டின் இயக்கவியல் தோல்விக்கு மற்றொரு காரணம். எனவே, நெருக்கடியின் பல அம்சங்களில், இலங்கையின் முதலாளித்துவ வர்க்கம் பின்தங்கிய நிலையில் உள்ளது. இத் தருணம் நெருக்கடி மற்றும் நெருக்கடிக்கான தீர்வு உலக மூலதனத்தின் ஆதிக்கம் இலங்கையின் பொருளாதாரத்தைத் தாக்கும் தருணம் ஆகும்.

முதன்மையாக உழைப்பு மிகுந்த தொழில்களை நிறுவுவதன் மூலம் அவற்றின் சம்பளமாகவே. தென் உலகிற்கான உலகளாவிய மூலதனம் பாய்ச்சப்படுகிறது. ஆனால், சம வேலைக்குச் சம சம்பளம் வழங்கப்படுவது இல்லை. அத்தோடு. உலகளாவிய தெற்கு நாடுகள் ஒப்பீட்டளவில் குறைந்த ஊதியத்தை வழங்குகின்றன. மேலும் இப் பிராந்தியத்திற்கு உலக மூலதனத்தின் ஓட்டம் அனைவருக்கும் வேலை வழங்க போதுமானதாக இல்லை. செய்யப்படும் முதலீடுகள் மற்றும் வேலைத்திட்டங்கள் சார்ந்த மூலதனம் வேலையில்லாத் திண்டாட்டத்தை ஒழிக்கப் போதுமானதாக இல்லை என்பதால் அதனைத் தக்கவைக்க அந்த நாடுகள் அதிக அளவில்

கடன் வாங்க வேண்டியுள்ளது. இந்த இரண்டு காரணங்களுக்காகவும் உலகளாவிய தெற்கில் உள்ள நாடுகள் கடன் வாங்க வேண்டியிருந்தது. மேலும் நிதி மூலதனம் நிர்ணயிக்கப்பட்டுள்ள தற்போதைய சமுதாயத்தில் இலாப நோக்கத்துடன் கடன் வழங்கும் வியாபாரம் முன் நோக்கி வந்துள்ளதோடு, உலகளாவிய தெற்கு நாடுகள் அந்தச் செயற்பாட்டினால் இரையாக்கப்பட்டுள்ளன. இந்த நிலைதான் உலகளாவிய கடன் நெருக்கடியின் முக்கிய அடிப்படையை உருவாக்கியுள்ளது.

சோசலிச பொருளாதாரம், முதலாளித்துவ பொருளாதாரத்தின் ஏகபோகங்களுக்கு மாறாக, அரசு சொத்து, கூட்டுச் சொத்து மற்றும் பொருளாதாரக் கட்டமைப்பில் சிறிய அளவிலான தனியார் சொத்தில் ஒழுங்கமைக்கப்பட்ட ஒரு பொருளாதாரமாகும். இது நிதிக் குமிழியைப் பெருப்பிக்கும் தற்போதைய பொருளாதாரத்திற்கு மாறாக உற்பத்தி மற்றும் தொடர்புடைய சேவைகளை வளர்ப்பதற்கு முன்னுரிமை வழங்குகிறது. இது முதலாளித்துவத்தைப் போல இலாபத்தை நோக்கமாகக் கொண்டிருக்கவில்லை, மாறாக சமூகத் தேவைகளை நிறைவேற்றுவதை அடிப்படையாகக் கொண்ட பொருளாதாரத்தை ஒழுங்குபடுத்தியதாகும்.

முதலாளித்துவத்தில்,

பொருளாதாரம்

இலாபத்தைத் தேடும் போட்டியை எதிர்கொண்டு உற்பத்தி செய்யும் அராஜகத்தைக் கட்டமைக்கிறது.

மற்றும் சோசலிச பொருளாதாரம் ஒரு திட்டமிட்ட பொருளாதாரமாகும். மாறாக தற்போதைய பொருளாதாரம் ஒரு சில பெரிய செல்வந்தர்களினால் கட்டுப்படுத்தப்படுகிறது. சோசலிச பொருளாதாரம் ஒரு பங்கேற்பு பொருளாதார முறைமை ஆகும். அதாவது பொருளாதார ஜனநாயகம் என்பது உறுதிப்படுத்தப்பட்ட முறைமையாகும். பொருளாதாரஜனநாயகம் செயற்படுத்தப்படுவது பொருளாதாரத்தில் முடிவெடுக்கும் பகுதியில் மட்டுமல்ல. இது பொருளாதார இலாப பங்கீட்டின் போதும் ஜனநாயகக் கொள்கைகளை அடிப்படையாகக் கொண்டது. அதாவது முதலாளித்துவம் பொருளாதாரம் ஏற்றத்தாழ்வுகளை அதிகரிக்கும் திசையில் பயணிக்கும் போது, சோசலிசப் பொருளாதாரம் பொருளாதார நீதி மற்றும் சமத்துவக் கொள்கைகளையே அடிப்படையாகக் கொண்டது. ஒரு சோசலிச அரசின் பொருளாதார சுதந்திரம் மற்றும் அரசியல் இறையாண்மை ஒன்றோடொன்று பின்னிப்பிணைந்துள்ளது என்பதை உறுதியாக அங்கீகரிப்பதால் அது எப்போதும் பொருளாதாரம் ஏகாதிபத்திய நிதி அமைப்புகளின் பிடியிலிருந்து விடுபட நடவடிக்கை எடுக்கிறது. மற்றும் இலாபத்தை நோக்காகக் கொள்ளாமல்

அது சமூகம் மற்றும் புவியின் நல்லிருப்பிற்கு முன்னுரிமை அளிப்பதால், சோசலிசப் பொருளாதாரம் சுற்றுச்சூழலைப் பாதுகாப்பதற்காக அதன் வரம்புகளை விதிக்கிறது.

சோசலிசப் பொருளாதாரத்தைக் கட்டியெழுப்புவதே எங்களின் நீண்டகால வேலைத்திட்டமாகும், அத்தோடு அங்கு அடித்தளமாக இருக்கும் மூலதனத்தின் சுற்றுகளை உடைக்கும் இலக்கை நோக்கி பொருளாதாரத்தை வழிநடத்துதல். எங்கள் குறுகிய கால வேலைத்திட்டமாகும் மூலதனத்தின் தாக்குதலிலிருந்து உழைக்கும் மக்களையும் சிறு உற்பத்தியாளரையும் பாதுகாப்பதாகும்.

அதன்படி, வெளிநாட்டுக் கடன் நெருக்கடி, அரசு நிதி நெருக்கடி, மக்கள் எதிர்கொள்ளும் குடும்ப மட்ட பொருளாதார நெருக்கடி, போன்ற பல நெருக்கடிகளுக்கு மக்களின் தீர்வு ஆலோசனைகள் முன்வைக்கப்பட்டுள்ளன.

இது உலகளாவிய நமது நீண்ட கால திட்டத்துடன் தொடர்புடையது மூலதனத்தின் ஆதிக்கத்திலிருந்தும் ஏகாதிபத்திய நிதி பிடியிலிருந்தும் பொருளாதாரத்தை விடுவித்து, உழைக்கும் மக்கள் மற்றும் சிறு உற்பத்தியாளர்களின் பங்களிப்பைப் பாதுகாத்தல், சோசலிச உருவாக்கத்தில் சாதகமான

நிபந்தனைகள் உருவானதால் மட்டுமல்ல, முதலாளித்துவ எதிர்ப்புப் போராட்டத்திலும் கூட அதிகாரப் பிரயோகத்தைப் பயன்படுத்தல் சமூக-அரசியல் உணர்வைக் கட்டியெழுப்புவதில் முக்கியமானது.

வெளிநாட்டுக் கடன் நெருக்கடி

10. சர்வதேச நாணய நிதியத்தின் நிதிவெட்டுத் திட்டத்திலிருந்து வெளியேறும் திட்டத்தை உருவாக்கி கடன் கொடுத்த பிரிவினருடன் நியாயமான கடன் மறுசீரமைப்புக்காகப் பேச்சுவார்த்தைகள் தொடங்கப்படும். அங்கு கீழே குறிப்பிடப்படும் கருத்துக்கள் கவனத்தில் கொள்ளப்படும்.
 - (i) கொள்ளை கடன்களைத் துண்டிப்பதற்கான சர்வதேச ஒத்துழைப்பு உருவாக்கப்படும்.
 - (ii) அதிக வட்டி அடிப்படையில் பெறப்பட்டுள்ள அபாயகரமான கடன்களை செலுத்தாமல் இருப்பதற்காகச் சட்டப் பாதுகாப்பு உத்தரவாதம் அளிக்கப்படும்.
 - (iii) தற்போதுள்ள பெற்றுள்ள கடன்களின் முக மதிப்பில் போதுமான அளவு - குறைந்தபட்சம் 80% குறைப்பு செய்ய நடவடிக்கை

எடுக்கப்படும்.

(iv) பொருளாதார நெருக்கடியில் உள்ள நாடுகளின் கடனைத் துண்டிப்பதற்கான சர்வதேச இயக்கத்துடன் இணைந்து உலகளாவிய தெற்கின் ஒத்துழைப்பை உருவாக்குவதற்கான ஆரம்பக் கட்ட முயற்சிகள் எடுக்கப்படும்.

11. பெற்றுக்கொண்டுள்ள அனைத்து கடன்கள் தொடர்பாகக் கணக்காய்வு செய்யப்பட்டு, நிதி மோசடி அல்லது தவறாகப் பயன்படுத்தியவர்களிடமிருந்து அவற்றை மீண்டும் அறவிட நடவடிக்கை எடுக்கப்படும்.

12. - ஏற்றுமதி - இறக்குமதி செயல்பாட்டின் போது தவறான விலைப்பட்டியல் மதிப்பீடுகள் செயல்முறை காரணமாக நாட்டிலிருந்து மோசடியாக எடுத்துச் செல்லப்பட்டு வெளிநாட்டில் வைத்திருக்கும் ரூ. 56 பில்லியினுக்கும் அதிகமான நிதியைத் திருப்பி இலங்கைக்குக் கொண்டுவருவதற்காகச் சட்ட நடவடிக்கைகள் துரிதமாக மேற்கொள்ளப்படும். 2017 இன். 12 அந்நிய செலாவணி சட்டம் உடனடியாக திருத்தப்பட்டு, 1953இன். 24 அந்நியச் செலாவணி கட்டுப்பாட்டுச் சட்டத்திலிருந்தவாறு அந்நிய செலாவணி மோசடிகள் மற்றும் பரிமாற்ற

குற்றங்களை ஒரு குற்றவியல் குற்றமாக மீண்டும் மாற்றுவது ஒரு நடவடிக்கையாக மேற்கொள்ளப்படும்.

13. நீண்ட கால கொடுப்பனவுப் பற்றாக்குறையைக் குறைக்க வேண்டியது அவசியம் என்றபடியால் இறக்குமதி மாற்றுத் தொழில்களைத் தொடங்குதல், உணவு உற்பத்தியில் தன்னிறைவு என்ற இலக்கை அடைதல், நிறுவனங்களின் விளம்பர செயல்முறைகள் மூலம் கையாளப்படும் மக்களின் உணவு நுகர்வு கோலத்தை பகுத்தறிவு படுத்துதல் உள்ளிட்ட நடவடிக்கைகள் மூலம் நாட்டின் இறக்குமதிச் செலவைக் குறைக்க நடைமுறை மற்றும் அறிவியல் வேலைத்திட்டத்தைத் தொடங்குதல்.

அரசு நிதித்துறை

14. அரசு நிதி நெருக்கடியைத் தீவிரமாக்கிடும், அரசு நிறுவனங்களை தனியார்மயமாக்கும் திட்டம் உடனடியாக அமுலுக்கு வரும் விதத்தில் கைவிடப்படுவதோடு, நட்டத்தில் இயங்கும் நிறுவனங்களை, அதற்கான காரணங்களை தேடியறிந்து அவற்றை மீண்டும் வழமை நிலைமைக்குக் கொண்டுவருவதற்கும்,

அரசாங்க நிறுவனங்களின் அழிவிற்குப் பொறுப்பானவர்கள் அனைவரின் மீதும் விசாரணை நடத்தி தண்டனை பெற்றுக்கொடுக்க நடவடிக்கை எடுக்கப்படும்.

15. உள்நாட்டுக் கடன் மறுசீரமைப்பில் சமத்துவ அடிப்படையில் செயற்படுத்துதல் மற்றும் தொழிலாளர் நிதிகளுக்கு இழைக்கப்பட்ட அநீதிகளை மீண்டும் மாற்றியமைக்கவும், அதற்காகத் தொழிலாளர் பிரதிநிதித்துவம் கொண்ட முறைமை ஒன்றும் ஏற்படுத்தப்படும்.
16. ஒரு டிரில்லியன் ஷூபாய்க்கு மேல் செலுத்தப்படாமல் இருக்கும் வரிகளை மீண்டும் திரும்பப் பெறுதல், செல்வந்தர்களுக்கு வழங்கப்படும் வரிச்சலுகைகளை மட்டுப்படுத்துதல் போன்ற நடவடிக்கைகள் மூலம் பொது மக்கள் மீது சுமத்தப்பட்டுள்ள வரிச்சுமையைக் குறைப்பதோடு அரசின் வருவாயை அதிகரிக்க நடவடிக்கைகள் மேற்கொள்ளப்படும்.
17. தற்போது 15 : 85 ஆக உள்ள நேரடி வரிக்கும் மறைமுக வரிகளுக்கும் இடையிலான விகிதம் ஒரு வருடத்தில் 40 : 60 ஆகவும், 5 வருடங்களில் 50 : 50 விகிதத்திற்குக் கொண்டுவரவும் நடவடிக்கை எடுக்கப்படும்.

18. முதல் கட்டத்தில், வெட் (VAT) வரியை 12மு ஆகக் குறைத்து, சமூகப் பாதுகாப்பு வரி இரத்து செய்யப்பட்டு, உணவு-மருந்துகள் சுகாதார பாதுகாப்பு பொருட்கள் - எரிபொருள் - பாடசாலை உபகரணங்கள் போன்ற தேர்ந்தெடுக்கப்பட்ட அத்தியாவசிய பொருட்கள் மற்றும் சேவைகளின் பட்டியலுக்கு ஒரு வருடத்திற்கு வரி விலக்கு அளித்தல் உறுதி செய்யப்படும். அதற்காக நேரடி வரியிலிருந்து தேவையான நிதியை ஈட்டுதல்.
19. பிரதானமாக இரண்டு பிரிவுகளில் கலவையாவதோடு நேரடி வரி உயர்ந்த ஊதியத்தின் அடிப்படையில் அறவிடும் உழைக்கும் போதே செலுத்தும் வரியைக் குறைத்து, மூலதனம் மற்றும் இலாபங்களின் மீது அறவிடும் பகுதியை அதிகரிக்க நடவடிக்கைகள் எடுக்கப்படும். நுண்மற்றும் சிறு தொழில் முயற்சியாளர்களைப் பாதுகாப்பதற்காக முழு வரிச் சலுகையை நடுத்தர மற்றும் பெரிய அளவிலான நிறுவனங்களுக்கான இலாப அதிகரிப்பு விகிதத்திற்கு ஏற்ப வரி விகிதம் அதிகரிக்கும் வரிக் கொள்கை அறிமுகப்படுத்தப்படும்.
20. வழங்கப்பட்டுள்ள வரிச் சலுகைகள்

குறித்து முழுமையான விசாரணை நடத்தி, நியாயமான அடிப்படையில் மீண்டும் அதனைத் திருத்தி அமைத்தல். 2023 இல் வழங்கப்பட்ட வரிச் சலுகைகளில் 43% வெளிநாட்டு நிறுவனங்களுக்கும் மற்றும் 57% உள்ளூர் ஏகபோக நிறுவனங்களுக்கும் வழங்கப்பட்டுள்ளது, அது உடனடியாக நிறுத்தப்படும்.

21. கோவிட் தொற்றுநோய் மற்றும் பொருளாதார நெருக்கடிக் காலத்தில் அதிக இலாபம் ஈட்டிய நிறுவனங்கள் தொடர்பில் விசாரணை நடாத்தி, அந்த காலத்தில் பொருளாதார ரீதியாக அழிக்கப்பட்ட உற்பத்தியாளர்கள் மற்றும் தொழிலாளர்களுக்கு நஷ்டஈடு வழங்குவதற்காக அந்த நிறுவனங்களுக்கு விசேட வரி ஒன்றை அறிமுகம் செய்ய நடவடிக்கை எடுக்கப்படும்.
22. பெரும் செல்வந்தர்களை இலக்காகக் கொண்ட சொத்து வரியை அறிமுகப்படுத்துவதோடு, ஒரு குறிப்பிட்ட வரம்புக்கு மேல் உள்ள சொத்துக்களுக்காக வரிசைக்கிரம சதவீத அடிப்படையிலான சொத்து வரி முறைமை உருவாக்கப்படும்.
23. மின்னிலக்க (டிஜிட்டல்) பணப் பரிமாற்ற முறைகளைப் பிரபலப்படுத்துவதன் மூலம்

வரி ஏய்ப்பைத் தடுக்கவும், பல்வேறு நிதி முறைகேடுகளைக் குறைக்கவும் அவசர நடவடிக்கைகள் எடுக்கப்படும். நிதி பரிவர்த்தனைகளை மின்னிலக்க மயமாக்கத்தின் போது மக்களின் தனியுரிமைக்கான உரிமைக்குப் பாதிப்பு இல்லாத வகையில் நடைமுறைப்படுத்த கூடிய கவனம் செலுத்தப்படும்.

மக்களுக்கு நிவாரணம்

24. பொதுப் போக்குவரத்திற்கு குறைந்த விலையில் எரிபொருள் ஒதுக்கீட்டை வழங்குதல் நடவடிக்கைகளை விரைந்து எடுப்பதன் மூலம் மக்களின் வாழ்க்கைச் சுமைக்கு தீர்வு முன்வைக்கப்படும்.
25. விவசாயிகள் மற்றும் மீனவர்கள் உள்ளிட்ட சிறு உற்பத்தியாளர்களுக்குக் குறைந்த விலையில் எரிசக்தி ஒதுக்கீட்டை வழங்கும் வேலைத்திட்டமொன்று தொடங்கப்படும்.
26. குறைந்தபட்ச உத்தரவாத விலைத் திட்டம், உற்பத்தி ஊக்கத் திட்டம் போன்றவை விவசாயிகள், மீனவர்கள் உள்ளிட்ட சிறு உற்பத்தியாளர்களுக்கு அரசின்

பாதுகாப்பை வழங்குவதை நோக்கமாகக் கொண்ட ஒரு திட்டத்தின் மூலம் உணவு உற்பத்தி செலவைக் குறைக்க நடவடிக்கை எடுக்கப்படும்.

27.இறக்குமதி செய்யப்பட்ட விவசாய இடுபொருட்களை நம்பியிருப்பதை முடிவுக்குக் கொண்டுவர புதிய முறைகளைப் பயன்படுத்துதல், விவசாயிகள் மற்றும் மீனவர்களுக்குத் தேவையான உபகரணங்களை வரியின்றி வழங்குவதன் மூலம் உணவுப் பொருட்களின் விலையைக் குறைக்க நடவடிக்கை எடுக்கப்படும்

28. விலங்குகளினால் சேதம், காலநிலை மாற்றத்தின் விளைவுகள் உட்பட சுற்றுச்சூழல் அபாயங்கள் மற்றும் இது போன்ற பிற முறைகளால் ஏற்படும் பயிர் சேதத்தைக் குறைக்கும் வேலைத்திட்டமொன்றும் அது தொடர்பான சமூக காப்பீடு முறையொன்றும் தயாரிக்கப்படும்.

29. சேனக பிபிலே கொள்கையைத் திறம்பட அமல்படுத்துவதன் மூலம் இலங்கையில் அத்தியாவசிய மருந்துகளை உற்பத்தி செய்து, அத்தியாவசிய மருந்துகள், மருத்துவ உபகரணங்கள் மற்றும் சுகாதார பொருட்கள் போன்றவற்றின் விலைகளைக்

கட்டுப்படுத்துவதற்கான நடவடிக்கைகள் எடுப்பதன் மூலம் சுகாதார சேவைக்கான அணுகலை விரிவுபடுத்த நடவடிக்கை எடுக்கப்படும்.

30. இடைத்தரகர்களின் சுரண்டலிலிருந்து மக்களை விடுவிக்கும் பொறுப்பை அரசாங்கம் ஏற்றுக்கொண்டு, அதற்காகத் தலையீடு செய்ய முழு அதிகாரம் பெற்ற மக்கள் பங்கேற்பு கட்டமைப்பை உருவாக்கி, உற்பத்திக்கான உத்தரவாத விலையைச் சட்டமாக்குதலை மேலும் விரிவுபடுத்தல் மற்றும் விலைக் கட்டுப்பாட்டுச் சட்டங்களை முழுமையாகச் செயற்படுத்தல், மற்றும் தயாரிப்புகளின் பண்புத் தரத்தை உறுதிப்படுத்தல் உள்ளிட்ட முறையான திட்டமொன்றைத் தயாரிக்க நடவடிக்கை எடுக்கப்படும்.

தொழிலாளர் தொள்கை

இலங்கைத் தொழிலாளர்களில் பெரும்பான்மையினர் முறைசாராத ஊழியர்களாக கருதப்படுகிறார்கள் (மொத்த தொழிலாளர் அணியில் 67% மானவர்கள்). இலங்கையில் தொழிலாளர்கள் பல சவால்களை எதிர்கொள்கின்றனர் மற்றும் பல

தசாப்தங்களாக அரசாங்கம் தொழிலாளர்களின் நலனைப் பாதுகாக்கத் தவறிவிட்டது. எனவே, தொழிலாளர்களை வலுப்படுத்தவும், பாதுகாக்கவும், நாட்டின் வளர்ச்சிக்கு தீவிரமாகப் பங்களிக்கும் தொழிலாளர்களுக்கு கல்வி மற்றும் பயிற்சி அளிக்கவும் பின்வரும் கொள்கைகள் மற்றும் பரிந்துரைகளை “மக்கள் போராட்ட முன்னணி” முன்மொழிகிறது.

31. தற்போதைய அரசாங்கம் ஒரு வேலை வாய்ப்புச் சட்டத்தை முன்மொழிந்துள்ளது, தொழிலாளர்களுக்கான தொழிலாளர் பாதுகாப்புகளை நீக்கி, தொழிலாளர்களை மேலும் முறைசாராமலாக்குவதற்கு அழுத்தம் கொடுக்கிறது. ஒரு கொள்கையாக, தொழிலாளர் முறைசாராமை ஊக்கப்படுத்தப்படுகின்றது. நாட்டில் உள்ள தனிப்பட்ட தொழிலாளர் சட்டங்களைக் கருத்தில் கொண்டு தொழிலாளர் சட்ட சீர்திருத்தங்கள் குறித்து அனைத்து பங்குதாரர்களுடனும் ஒரு விவாதத்தை மக்கள் போராட்ட முன்னணி முன்மொழிகிறது. முறைசாரா தொழிலாளர்களுக்கு, முறையான தொழிலாளர்களுக்கு உரிய சமமான சட்டரீதியான பாதுகாப்பு வழங்கப்படும். உதாரணமாக, வீட்டுப் பணியாளர்கள், ETF நிதி மற்றும் அரசால் வழங்கப்படும் ஓய்வூதியத் திட்டங்களுக்குத் தகுதியுள்ள “பணியாளர்கள்”

வகையாக அடையாளம் காணப்படுவார்கள். தொழிலாளர் சட்ட சீர்திருத்தங்களில் தொழில்சார் சுகாதாரம் மற்றும் பாதுகாப்புச் சட்டங்கள், பணியிட துன்புறுத்தல் எதிர்ப்புச் சட்டங்கள் மற்றும் பணியிட பாகுபாடு எதிர்ப்புச் சட்டங்கள் ஆகியவை அடங்கும். கூடுதலாக, தொழிலாளர் துறை விசாரணையில் நிறுவனம் நியாயமற்ற தொழிலாளர் நடைமுறையைச் செய்ததாகத் தெரிய வந்தால், தொழிலாளர் துறையின் பணி நீக்கங்களை இடைநிறுத்துவதற்கான அதிகாரங்களை அதிகரிப்பது உட்பட நியாயமற்ற தொழிலாளர் நடைமுறை தொடர்பான சட்டங்கள் வலுப்படுத்தப்படும். கூடுதலாக, நியாயமற்ற தொழிலாளர் நடைமுறை வழக்குகளுக்கு சட்டமா அதிபர் திணைக்களத்தில் விசேட வழக்குத் தொடரும் பிரிவு ஒன்று உருவாக்க முன்மொழியப்பட்டுள்ளது.

32. இலங்கையில் ஒரு தொழிற்சங்கத்தில் ஒழுங்கமைக்கப்பட்ட தொழிலாளர் விகிதம் 10% க்கும் குறைவாக இருப்பதால், பயிற்சி திட்டங்கள், தொழிலாளர் கல்வி அணுகல் திட்டங்கள் மற்றும் கட்டாய கூட்டு ஒப்பந்தங்கள் மூலம் தொழிற்சங்கங்கள் உறுப்பினர் சேர்க்கையை ஊக்குவிக்க அரசு தலையிடும். தமது ஊழியர்களில் 40%

- தொழிற்சங்கங்களில் உறுப்பினராக உள்ள நிறுவனங்களுடன் கூட்டு ஒப்பந்தங்களை ஏற்படுத்திக்கொள்ள முறைமை படுத்தப்படும்.
33. சுகயீன விடுமுறை என்பது சட்டப்படியான விடுமுறையில் உள்வாங்கப்படுவதோடு, பெண் தொழிலாளர்களின் சுகயீன விடுமுறை உரிமையின் ஒரு பகுதியாக “மாதவிடாய் கால விடுமுறை” உரித்தாதல் உறுதிசெய்யப்படும்.
34. குழந்தைகள் உள்ள தாய்மார்களுக்காக பணியிடங்களுக்கு அருகில் குழந்தைக் காப்பகங்கள், இரவு வேலையில் ஈடுபடும் பெண்களுக்கு போக்குவரத்து வசதி, கடைகளில் பணிபுரியும் அனைத்து பெண்களுக்கும் கட்டாயமாக கழிப்பறை வசதி உள்ளிட்ட பல கொள்கைகள், பெண்களை பணியில் சேர ஊக்குவிக்கும் விதமாக பெண்களின் நலன்களை பாதுகாக்கும் திடமான கொள்கைகள் உருவாக்கப்படும்
35. உற்பத்தி மற்றும் சேவைத் துறையில் உள்ள தொழிலாளர்களுக்கு குறைந்த வட்டி விகிதத்தில் சிறப்பு வீட்டுக் கடன் திட்டங்கள் வழங்கப்படும். இந்த திட்டம் முறையான மற்றும் முறைசாரா தொழிலாளர்களுக்கும்

விரிவுபடுத்தப்படும்.

36. உற்பத்தி மற்றும் சேவைத் துறைகளில் உள்ள தொழிலாளர்களை உயர் கல்வியைத் தொடர ஊக்குவித்தல் மற்றும் தேவைகள் தொடர்பான கற்கைநெறிகளுடன் கூடிய தொழில்நுட்பப் பயிற்சிப் பாடசாலைகளை நிறுவுதல், மாலை நேரப் பாடசாலைகள் உட்பட, தொழிலாளர்களுக்கு மேலதிக கல்வி வாய்ப்புகளை விரிவுபடுத்தல் ஆகியன தொடர்பாக அரசாங்கம் தலையீடு செய்யும்.
37. EPF / ETF நிதியம் தொழிலாளர்களின் ஓய்வூதிய வயதின் தேவைகளுக்கு ஏற்ப பொருத்தப்பாடுடையதாக மறுசீரமைப்புக்குள்ளாக்கப்படும்.
38. தோட்டத் தொழிலாளர்களுக்கு குறைந்தபட்ச தினக் கூலியாக 2000/- ரூபாயை வழங்குவதற்கு முன்மொழிவதுடன், தோட்டக் கம்பனிகள் மற்றும் தொழிற்சங்கங்களுக்கு இடையிலான கூட்டு உடன்படிக்கை கலந்துரையாடல்களை மீள ஆரம்பிப்பதற்கு உறுதியான நடவடிக்கையை எடுக்கும்.
39. மீனவர்களுக்கு மண்ணெண்ணெய் மானியம் வழங்கப்படும். மேலும், மீன்பிடி நடைமுறைகள் எரிபொருள் சார்ந்து இருப்பதில் இருந்து

மாற்ற சிறிய அளவிலான மீனவர்களுடன் தீவிர கூட்டு முயற்சியை அரசு தொடங்கும். இது படிப்படியாகவும் உலகளவில் கிடைக்கும் புதிய தொழில் நுட்பத்தை அறிமுகப்படுத்தியும் செய்யப்படும்.

40. மீனவர்கள் கடலுக்குச் செல்ல முடியாத ஆபத்தான நாட்களில் மீனவர்களுக்கு வருமானப் பாதுகாப்பு வழங்கப்படும்.
41. சிறிய அளவிலான மீன்பிடியை ஊக்குவிப்பது மற்றும் சிறிய அளவிலான மீனவர்களுக்கு வலுவான சந்தைகள் மற்றும் ஏற்றுமதி வாய்ப்புகளை உருவாக்கும் கொள்கையை அரசு கொண்டிருக்கும்.
42. சந்தை ஏற்ற இறக்கங்களைப் பொருட்படுத்தாமல், விவசாயிகளுக்கு விளைச்சல்களுக்கு உரிய விலை நிர்ணயிக்கப்படும் என உத்தரவாதம் அளிக்கப்படுகிறது. உணவு இறையாண்மை மற்றும் உணவு நிலைத்தன்மையின் கொள்கையின் ஒரு பகுதியாக சிறு அளவிலான விவசாயிகள் மற்றும் விவசாய நிலங்களை அரசு ஊக்குவிக்கும்.

சம்பளப் பிரச்சினையைத் தீர்த்தல்

43. அரசு - பகுதி அரசு - தனியார் - தோட்டங்கள் போன்ற அனைத்து துறைகளிலும் சம்பள முரண்பாடுகளைக் களையத் துரித நடவடிக்கைகள் எடுக்கப்படும்.
44. குறைந்தபட்ச ஊதிய நிர்ணயம் - தற்போது குறைந்தபட்ச ஊதியம் ரூ. 16,000 இது எந்தவகையிலும் போதுமானதாக இல்லை. எனவே, ஒவ்வொரு 2 வருடங்களுக்கும் நுகர்வோர் விலைக் குறியீடு மற்றும் வாழ்க்கைச் செலவு போன்ற குறிக்காட்டிகளின் அடிப்படையில் குறைந்த பட்ச ஊதியத்தை மாற்றியமைக்கும் நடவடிக்கை மேற்கொள்ளப்படும். முதல் படியாக ஒரு குடும்பத்தைப் பராமரிக்கக் குறைந்தபட்ச வருமானம் தொடர்பான அதிகாரப்பூர்வ தரவுகளின் அடிப்படையில், குறைந்தபட்ச ஊதியம் ரூ. 57,500 மேல் உயர்த்த நடவடிக்கை எடுக்கப்படும்.
45. தேசிய சம்பள ஆணைக்குழுவொன்றை நியமித்து குறைந்தபட்ச சம்பள விகிதங்கள் மற்றும் வருடாந்த சம்பள உயர்வுகளுக்கான அரசு அளவுகோல்களை ஏற்படுத்த நடவடிக்கைகள் எடுக்கப்படும். அரசு - பகுதி

அரசு - தனியார் - தோட்டங்கள் போன்ற துறைகள் மட்டுமல்ல ஒப்பந்த - அமைய - மேன் பவர் - பைபேக் செய்யப்பட்ட உழைப்பு - வீட்டு வேலை உட்பட அமைப்புசாரா தொழிலாளர் ஊதியக் குழுவும் தொழில் ஆணைக்குழுவின் விடய உள்ளடக்களுக்கு உள்ளாங்கப்படும்.

46. அரசு, தனியார் மற்றும் தோட்டத் துறைகளுக்கு உடனடியாக வாழ்க்கைச் செலவுக்கு நிகரான சம்பள உயர்வை வழங்கச் சம்பள சூத்திரம் உருவாக்கப்பட்டு, தொழிலாளர்களின் வாழ்க்கைத் தரம் சரிவதைத் தடுக்க நடவடிக்கை எடுக்கப்படும்.
47. தனியார் மற்றும் தோட்டத் துறைகளில் உள்ள ஊழியர்களுக்குக் குறைந்தபட்ச சம்பள திட்டத்தை மறு நிர்ணயம் செய்தல் மற்றும் ஓய்வூதிய சம்பள முறைகளை ஏற்படுத்த உடனடியாக நடவடிக்கை மேற்கொள்ளப்படும்.
48. அனைத்து தொழில் துறைகளிலும் கண்ணியத்தைப் பாதுகாக்கும் வகையில் அவற்றில் தரங்களை நிர்ணயம் செய்தல், தொழில்முறை பெயரிடல் மற்றும் சம்பள

திட்டங்களை மீண்டும் மீளாய்வு செய்து
மறுசீரமைப்பு செய்ய நடவடிக்கை
எடுக்கப்படும்.

ஊழல் மற்றும் மோசடியை ஒழித்தல்

49. சொத்துகள் பிரகடனச் சட்டத்தின்
மூலம் குறிப்பிட்ட வரம்புகளுக்கு
அப்பாற்பட்ட அனைத்து சொத்துக்களின்
விவரங்களை அரசு பெற்றுக்கொள்ளவும்,
வெளியிடப்படாத சொத்துக்களை அரசு
கையகப்படுத்துவதற்காகச் சட்டக்
கட்டமைப்பு ஒன்றை வலுப்படுத்துவதோடு,
அந்தச் சொத்துக்கள் மற்றும் அவை எவ்வாறு
பெறப்பட்டன என்பதைப் பற்றிய தகவல்களைப்
பொது மக்களுக்குத் தெரியப்படுத்தவும்
நடவடிக்கை எடுக்கப்படும். அங்கு, நீண்ட
நாட்களாக வெளியில் வராத அரசியல்
வாதிகளின், அரசு துறை அதிகாரிகளின்,
தனியார் துறை வியாபாரிகளின் அனைத்து
சொத்துக்களையும் கண்காணிக்க
நடவடிக்கை எடுக்கப்படும். தற்போது கவனம்
செலுத்தப்படாத வர்த்தகத் துறையின் ஊழல்
குறித்துச் சிறப்புக் கவனம் செலுத்தப்படும்.

50. மக்கள் பங்கேற்புடன் முழு அதிகாரம்

கொண்ட ஊழல் ஆணைக்குழுவை

நிறுவி தற்போதைய தீர்வாக அனைத்து
துறைகளிலும் காணப்படும் ஊழலை ஒழிக்க
உடனடி நடவடிக்கை எடுக்கப்படும்.

51. கடந்த காலங்களில் அரசியல்
அழுத்தங்கள் காரணமாக இலஞ்ச ஊழல்
ஆணைக்குழுவால் மீளப்பெறப்பட்ட, மற்றும்
சாட்சியங்கள் போதுமானதாக இல்லை
என்று சட்டமாஅதிபர் கூறியதால் குற்றம்
சாட்டப்பட்டவர்கள் குற்றமற்றவர்களாகக்
கருதி விடுதலை செய்யப்பட்ட அனைத்து
இலஞ்ச-மோசடி-ஊழல் வழக்குகளும்
விரிவான மீளாய்வுக்கு உட்படுத்தப்பட்டு
அது தொடர்பாக விரைந்து நீதி கிடைக்க
நடவடிக்கை எடுக்கப்படும்.

பொருளாதாரத்தை மீண்டும் உயிர்ப்பிப்பதற்கான நடவடிக்கைகள்

52. பொருளாதாரத்தைச் சுருக்கும் சர்வதேச
நாணய நிதிய திட்டத்திலிருந்து
விலகி, உற்பத்தியை விரிவுபடுத்தத் தலையீடு
செய்தல்.

53. சிறிய மற்றும் நடுத்தர

உற்பத்தியாளர்களின் தொழிற்சாலைகளை
மீண்டும் கட்டியெழுப்புவதற்காக, ஒரு
மூலோபாயத் திட்டத்தை உருவாக்கி,
நவீனத் தொழில்நுட்பத்தையும்
சந்தையையும் நெருக்கமாகக் கொண்டுவரும்
வேலைத்திட்டமொன்றையும், சிறு மற்றும்
நடுத்தர துறை வர்த்தகம் மற்றும் கைவினைப்
பொருட்களுக்கு மட்டுப்படுத்தப்பட்டுள்ள
தற்போதைய பின்தங்கிய நிலையிலிருந்து
அந்த துறையை மீட்டெடுக்க தொழில்
மயமாக்கல் திட்டமொன்றும், தற்போது
வீழ்ந்து கிடக்கும் சிறிய மற்றும் நடுத்தர
அளவிலான நிறுவனங்களுக்கு இழப்பீடு
வழங்கல் மற்றும் அபிவிருத்தி வங்கி
முறை மூலம் சலுகைக் கடன் வழங்கும்
ஒரு திட்டத்தையும் அமைத்தல்.

54. பராட்டே சட்டத்தைத் தற்காலிகமாக
இடைநிறுத்துவதற்குப் பதிலாக, அதனை
முழுமையாக இரத்து செய்தலும்
மற்றும் தற்போதாக்கு செலுத்த
முடியாதிருக்கும் சிறிய மற்றும் நடுத்தர
தொழில் முயற்சியாளர்களின் கடன்களில்
தேர்ந்தெடுக்கப்பட்ட ஒரு பகுதியைத்
துண்டிக்க நடவடிக்கை எடுக்கப்படும். அதற்கு,
செல்வந்தர்களின் கடன்கள் செயல்படாத

கடன்களாகக் குறிப்பிடப்படுகின்ற கடன்களை மீட்பதற்காகச் சட்ட நடவடிக்கை மூலம் ஒரு நிதியம் உருவாக்கப்படும். சிறிய மற்றும் நடுத்தர தொழில்முயற்சியாளர் நியாயமற்ற வட்டி விகிதங்களிலிருந்து பாதுகாப்பதற்கான நடவடிக்கைகளைச் சட்டமாக்குவதோடு, கடனை செலுத்துவதில் உள்ள சிரமம் தொடர்பான சமூக காப்பீட்டு முறை தயாரிக்கப்படும்.

55. அனைத்து சுதந்திர வர்த்தக ஒப்பந்தங்களையும் மற்றும் இருதரப்பு ஒப்பந்தங்களையும் மீளாய்வுகள் செய்து, சிறு உற்பத்தியாளரைப் பாதுகாக்கும் சுங்கத் தீர்வை பாதுகாப்பு அனைத்தும் ஸ்தாபிக்கப்படல் வேண்டும்.

56. நுண் நிதிக் கடன்களை இரத்து செய்தல் அதன் மூலம் நிதி அமைப்பில் ஏற்படும் பாதிப்பைக் குறைப்பதற்காகச் செல்வந்தர்களின் செலுத்தாக் கடன்கள் அனைத்தையும் வசூலிப்பது.

57. திட்டமிட்ட பொருளாதாரக் கொள்கையொன்றை உருவாக்கி தற்போது செயல்படுத்த முடியாத துறைகளில் உள்ள தொழிலாளர்களை ஏனைய துறைகளில் உள்வாங்குவதற்கான

முறையான திட்டமொன்றைத் தயாரித்தல். (உதாரணமாக கட்டுமான தொழில் மற்றும் சில நிதிச் சேவைகள் போன்ற துறைகளில் குமிழ்களை மீண்டும் உருவாக்குவதற்குப் பதிலாக, அந்தத் துறைகளில் பணிபுரியும் தொழிலாளர்களை வேறு துறைகளில் வேலைக்கு அமர்த்துவதற்கான திட்டத்தைத் தயாரித்தல்)

58. பொருளாதாரத்தை விரிவுபடுத்தும் போது உணவு பாதுகாப்பு மற்றும் உணவு இறையாண்மையைப் பாதுகாத்தலுக்கு முன்னுரிமை வழங்கி, விவசாயம், மீன்பிடி மற்றும் கால்நடைத் துறை தொடர்பான உற்பத்தித் திறனை விரிவாக்கத் திட்டமொன்று விரைவில் தயாரிக்கப்படும்.

உதாரணமாக, நாட்டில் பால் உற்பத்தி போதுமானதாக இல்லை தொழில்நுட்பம் மற்றும் வழிகாட்டுதலை வழங்கும் பொதுக் கல்வித் திட்டமொன்றைச் செயல்படுத்துதல், உற்பத்திக்காக வசதிகளை வழங்குதல், குறைந்தபட்ச வருமானத்தை உறுதி செய்தல், உற்பத்தியைக் கொள்முதல் செய்தல், பால் பண்ணை கூட்டுறவு திட்டங்களை அமைத்தல் அரசு பண்ணைகள் மூலம் தலையீடு செய்தல் போன்ற திட்டங்கள் மூலம் பால்

தேவையை முழுமையாகப் பூர்த்தி செய்யும் இலக்கை நோக்கிச் செல்லுதல், மற்றும் தற்போதுமொத்த இறக்குமதி செலவில் சுமார் 7% உணவு இறக்குமதி செலவுகளைக் குறைக்க நடவடிக்கை எடுத்தல்.

(ஈ). பொதுமக்களுக்கான சேவைகளை வலுப்படுத்துதல்

மக்களின் வரிகளின் மூலம் பொது நலச் சேவைகளை அரசு நடத்துவது முதலாளித்துவ அமைப்பிலும் சோசலிச அமைப்பிலும் வெவ்வேறு வேலைத்திட்டங்கள் மற்றும் வெவ்வேறு நோக்கங்களில் செய்யப்படுகிறது. நவதாராளவாத முதலாளித்துவ மாதிரிக்கு முந்தைய அரசு ஏகபோக முதலாளித்துவத்தில், அரசாங்கம் தலையிட்டு நலன்புரி சேவைகளைப் பராமரிப்பது முக்கிய நோக்கமாக இருந்தது, சமுதாயத்தின் உழைக்கும் சக்தி அதாவது விலை கொடுத்து வாங்கும் சக்தியைத் தக்கவைத்துக்கொள்ளுவதாகும்.

ஆனால் இதன் விளைவாக, குறிப்பிட்ட பகுதிகளில் மூலதனம் நுழைவதற்கும் செயல்படுவதற்கும் தடைகள் உள்ளன. இது மூலதனம் ஒருங்கிணைப்பு செயல்முறையைத் தடைசெய்து பொருளாதார மந்தநிலையை ஏற்படுத்துகிறது. 1973 பொருளாதார நெருக்கடி இப்படியான நவதாராளவாத முதலாளித்துவத்தில் நெருக்கடியின் வெளிப்பாடு மற்றும் மூலதன ஒருங்கிணைப்பு செயல்முறைக்குத் திறக்கப்படுகிறது.

நவதாராளவாத முதலாளித்துவத்தின் இரண்டாவது இன்னிங்ஸில் மூலதனக் குவிப்பின் முக்கிய மார்க்கமாவது சமூகப் பாதுகாப்பு சேவைகள், அரசு நலச் சேவைகள், பொது நிதி போன்றவை மூலதனச் செயற்பாட்டிற்கு ஒருங்கிணைப்பு செய்வது என்பது இப்போது “சிதைவு மூலம் ஒருங்கிணைப்பு” என்று ஏற்றுக்கொள்ளப்பட்டுள்ளது. பொதுச் சமூகப் பாதுகாப்புச் சேவைகள் ஒழிக்கப்பட்டு மற்றும் மிகவும் ஏழ்மையானவர்கள் என அடையாளம் காணப்பட்ட ஒரு சிலருக்கு மட்டும் “சமூகப் பாதுகாப்பு வலையை” நிர்மாணிக்கும் முன்மொழிவு இவ்வளவு உருவானது.

சோசலிசத்தில் சமூகப் பாதுகாப்பு உட்பட அனைவருக்கும் அடிப்படைத் தேவைகளின் குறைந்தபட்ச ஒரு நிலையை உறுதி செய்தல், சமூக ஏற்றத்தாழ்வைக் குறைத்தல், பொருளாதாரத்தால் உருவாக்கப்படும் புதிய மதிப்புகளை சமூகத்திற்கு உரித்தாகும் ஒரு முறையாகப் பயன்படுத்தல். மற்றும் தனி நபரின் கவனிப்பின் பொறுப்பு என்பது சமூகத்தால் சுமக்கப்படும் கூட்டுச் சமூக நடைமுறையின் ஒரு பயிற்சியாகும். சமூகப் பாதுகாப்புச் சேவைகளின் சந்தைப்படுத்தலுக்கு எதிரான எங்கள் குறுகிய காலத் திட்டம் பொருளாதார நீதியை நிலைநாட்டுவதற்கும்,

கூட்டுச் சமூகப் பொறுப்பை மேம்படுத்துவதற்கும் ஒரு வழியாகும். இது எங்களின் நீண்ட கால வேலைத்திட்டத்தின் ஒரு பகுதியாகும்

சமூகப் பாதுகாப்பு சேவைகள்

59. .அரசு வரவு செலவுத் திட்டத்தில் இராணுவ செலவினங்களைக் குறைத்தல், வரி ஏய்ப்பு மற்றும் வரி மோசடி மூலம் இழந்த நிதிகளைக் கையகப்படுத்துதல் போன்ற நடவடிக்கைகள் மூலம் திரட்டப்பட்ட நிதியிலிருந்து சமூகப் பாதுகாப்பு நிதியம் அமைத்து சமூகப் பாதுகாப்பு சேவைகளின் ஒதுக்கீட்டை அதிகரிப்பதற்கு நடவடிக்கைகள் எடுக்கப்படும்.
60. மொத்த உள்நாட்டு உற்பத்தியில் 6% கல்விக்காக ஒதுக்க வேண்டியதன் அவசியத்தை ஏற்றுக்கொண்டு, முதல் கட்டமாக, தற்போதைய கல்விக்கான செலவினம் மற்றும் சுகாதாரத்திற்கான செலவினம் இரட்டிப்பாக்கப்பட வேண்டும்.
61. கல்வியை தனியார்மயமாக்கும் தேசிய கல்விக் கொள்கை கட்டமைப்பு மற்றும் புதிய பல்கலைக்கழகங்கள் சட்டங்கள் வரைவு முதலியன

உடனடியாக இரத்து செய்யப்பட்டு, பின்வரும் கொள்கைகளின் அடிப்படையில் தேசிய கல்விக் கொள்கையைக் குறுகிய காலத்திற்குள் தயாரித்தல் மற்றும் அதிகரிக்கப்படும் ஒதுக்கீட்டின் மூலம் அந்த வேலைத்திட்டங்களைச் செயற்படுத்த பொறுப்புக்கூறக்கூடிய பொதுமக்கள் பங்கேற்பு கட்டமைப்பை நியமிப்பதற்கான நடவடிக்கைகள் மேற்கொள்ளப்படும்.

- (i) கல்வி விற்பனை பண்டமாக்கப்படுவதைத் தடுத்தல், மற்றும் அனைவருக்கும் சமமான கல்வி வாய்ப்பு கிடைப்பதை உறுதிப்படுத்துதல்.
- (ii) தகுதியுள்ள அனைவருக்கும் கல்வி மற்றும் உயர்கல்வி வாய்ப்புகளை விரிவுபடுத்துதல்.
- (iii) தார்மிக ரீதியாக, உடல், உள ரீதியாக மற்றும் ஆரோக்கியமான, திறன்களை வளர்த்துக்கொண்ட, ஆக்கப்பூர்வமான, சுற்றுச்சூழல் மற்றும் சமூகத்தின் மீது பொறுப்பான, சமநிலையான ஆளுமை கொண்ட பிரஜையைக் கட்டியெழுப்புவதை நோக்கமாகக் கொண்ட பாடத்திட்டத்தை அபிவிருத்தி செய்தல்.
- (iv) உலின் பல்வேறு துறைகளிலும் நடைபெறும் விருத்திகளைப் பெற்றுக்கொள்ளுதல் மற்றும் சர்வதேச தரங்களுக்கு ஏற்ப திறன்களை

மாணவர்களிடம் விருத்தி செய்தல்.

62. முதல் இரண்டு வருடங்களில் போதுமான மூலதனச் செலவு, பாடசாலை கட்டமைப்பிற்கு ஒதுக்கி, அவ்வப்போது மாறுபடும் தனிநபர் விருப்புகளுக்கு ஏற்ப திறன் (ஸ்தார்ட்) வகுப்பறைகள் போன்ற எண்ணக்கருக்கள் முறைசாரா மற்றும் பயனற்ற முறையில் ஸ்தாபிக்கப்படுவதற்குப் பதிலாகக் கழிப்பறைகள் - தண்ணீர் - மின்சாரம் - இணைய வசதிகள் - கணினி வசதிகள் - விஞ்ஞான ஆய்வுக் கூடங்கள் - நூலகங்கள் - விளையாட்டு வசதிகள் போன்ற அடிப்படை வசதிகள், குறைந்தபட்ச அளவில் அனைத்து பாடசாலைகளுக்கும் வழங்க நடவடிக்கை எடுக்கப்படும்.

63. அரசியல் தேவையின் அடிப்படையில் அதிகமான பிராந்திய பல்கலைக் கழகங்களை நிறுவுவதற்குப் பதிலாக, தற்போதுள்ள தேசிய பல்கலைக் கழகங்கள் வளர்ந்து வரும் சமூகத் தேவைகளைப் பூர்த்தி செய்யும் வகையில் பல்கலைக்கழக அமைப்பை விரிவுபடுத்துவதற்கான திட்டங்களை உருவாக்குவதற்காக ஆணைக்குழுவொன்றை நியமிக்க உடனடியாக நடவடிக்கை எடுக்கப்படும்.

வெவ்வேறு துறைகள் மற்றும் வெவ்வேறு கலாச்சாரங்களுக்கு ஏற்ப பொருத்தமான நிபுணத்துவம் கொண்ட பல்கலைக் கழகங்கள் (உதாரணமாக விளையாட்டுப் பல்கலைக்கழகம், ஆயுர்வேத மற்றும் சுதேச மருத்துவப் பல்கலைக்கழகம் போன்றவை) உருவாக்க நடவடிக்கை எடுக்கப்படும்.

64. தற்போது, இலங்கையில் ஆராய்ச்சிக்கான அரசு ஒதுக்கீடு உள்நாட்டு உற்பத்தியில் 0.11% ஆகும். இது பிராந்தியத்தில், இந்தியா (0.65%), பாகிஸ்தான் (0.2%), நேபாளம் (0.3%) ஆகியவற்றுடன் ஒப்பிடுகையில் மிகவும் குறைவான பெறுமதியாகும். பல்கலைக்கழக அமைப்பினுள் ஆராய்ச்சி மற்றும் புத்தாக்க கண்டுபிடிப்புகளுக்காக, தேவையான நிதி ஒதுக்கீடுகளைச் செய்தல், மற்றும் ஆராய்ச்சி மற்றும் மேம்பாட்டிற்கான அரசு நிதி ஒதுக்கீட்டின் முதல் படியாக ஆராய்ச்சிக்கான அரசு நிதி ஒதுக்கீட்டை இரட்டிப்பாக்க நடவடிக்கை எடுக்கப்படும். ஆராய்ச்சிகள் உலகளாவிய மூலதனத்தில் மற்றும் ஏகபோகங்களின் இலாபம் சார்ந்த ஆராய்ச்சி முறையிலிருந்து வேறுபட்டதாக, இது இலங்கையின் பொருளாதாரம் மற்றும் சமூகத்தின் தேவைகளின் இலக்காக

இருக்கும்.

65. அழிக்கப்பட்டு வரும் தொழில்நுட்பக் கல்லூரிகள் மற்றும் தொழில்துறை கல்லூரிகளின் கட்டமைப்பை மீண்டும் கட்டியெழுப்ப போதுமான நிதி ஒதுக்கீடுகள் முதல் வருடத்திற்குள் ஒதுக்க உறுதி செய்யப்படும்.
- 66 . நோய் நிவாரணம், நோய் கண்டறிதல், முதன்மை சிகிச்சை, மேலதிக சிகிச்சை, மருந்துகள் மற்றும் மருத்துவ சாதனங்கள், நோயாளிகள் புனர்வாழ்வு, பொதுச் சுகாதாரக் கல்வி, ஊட்டச்சத்து போன்ற துறைகளை உள்ளடக்கி, சுகாதார சேவைகளை வணிகமயமாக்கலில் இருந்து விடுவிக்கும் தேசிய சுகாதாரக் கொள்கையொன்று உடனடியாக உருவாக்கி, சுகாதார சேவையை இற்றைப்படுத்துவதற்காக, அவசியமான விரிவான சீர்திருத்தங்கள் மேற்கொள்ளப்படுவதுடன் இலவச சுகாதார சேவையின் இருப்புக்குத் தீங்கு விளைவிக்கும் அனைத்து நடவடிக்கைகளையும் சட்டத்தால் தடை செய்வதற்கான அவசர நடவடிக்கைகள் எடுக்கப்படும்.
67. பொதுச் சுகாதார பரிசோதகர்கள் சேவை, குடும்ப சுகாதார சேவை, மருத்துவ அதிகாரி சேவை உட்பட நோய்த் தடுப்பு பிரிவுகளை

தற்போதைய துயரமான சூழ்நிலையிலிருந்து மீட்டெடுத்து அபிவிருத்தி செய்ய ஒரு வருடத்திற்குள் துரிதமாகச் செயற்பட நடவடிக்கை எடுக்கப்படும்.

68. பொருளாதார நெருக்கடி காரணமாகக் குழந்தைகளின் ஊட்டச்சத்துக் குறைபாடு 26% வீதமும், மற்றும் கர்ப்பிணி தாய்மார்களின் இரத்த சோகை 33% வீதம் அதிகரிப்பதைக் கருத்திற்கொண்டு, ஒரு தற்காலிக நடவடிக்கையாகக் கர்ப்பிணி தாய்மார்கள் மற்றும் சிறு குழந்தைகளுக்குத் தேவையான ஊட்டச்சத்துக்கள் அடங்கிய சத்துணவு மாதாந்தம் வழங்க உடனடி நடவடிக்கை எடுக்கப்படும்.

69. அரசு மருத்துவமனைகளின் ஊழியர் பற்றாக்குறைக்கு விரைவான தீர்வுகளை வழங்கி, வெளி நோயாளர் பிரிவுகளை மாலை நேரங்களிலும் சில மணித்தியாலங்கள் திறந்து வைத்தல் மற்றும் அரசு மருந்தக வலையமைப்பை மீண்டும் செயல்படுத்தி விரிவாக்குவதன் மூலமும் தினசரி சிறிய நோய்களினால் பீடிக்கப்பட்ட நோயாளர்களுக்கான இலவச மருத்துவ வசதி கிடைப்பதை உறுதி செய்தல்.

70. போதைப் பொருட்களுக்கு
அடிமையானவர்களை முகாம்களில்
தடுத்து வைப்பதற்குப் பதிலாக, சமூகப்
பங்கேற்பு திட்டமொன்றைத் தயாரித்தல்
மற்றும் அவசியமான புனர்வாழ்வு
நடவடிக்கைகளுக்காக தற்போது
நடைபெற்று வருகின்ற இராணுவத்தை
ஈடுபடுத்தும் செயற்பாட்டிற்குப் பதிலாக,
சுகாதார நிபுணர்களையும் ஈடுபடுத்த
நடவடிக்கை எடுக்கப்படும். போதைப்பொருள்
வியாபாரத்தை ஒழிப்பதற்காகப் போதைக்கு
முற்றுப்புள்ளி, யுக்திய போன்ற கண்காட்சி
நிகழ்ச்சிகளுக்குப் பதிலாக, அதன் பெரிய
அளவு வியாபாரிகள் மற்றும் அரசியல்
ஆதரவு பெறுபவர்களைக் குறிவைத்த மற்றும்
அவர்களின் உலகளாவிய குற்றவியல்
வலையமைப்புடனான உறவுகளைப் பிரிக்கும்
ஒரு வேலைத்திட்டம் ஆரம்பிக்கப்படும்.
71. அனைவரின் மன நலத்தைப் பாதுகாத்தல்,
மன ஆரோக்கியத்தை மேம்படுத்துதல்,
மனநோய் நிகழும் நிலைமைகளை
சமூகரீதியாகக் கட்டுப்படுத்தல்,
மனநோயால் பாதிக்கப்பட்டவர்களின் மனித
உரிமைகளைப் பாதுகாத்தல், மனநோயால்
பாதிக்கப்பட்டவர்களுக்கு முழுமையான

இலவச காப்பை வழங்குதல், மன நோய் என்பது குணமாக்கக் கூடிய ஒரு சுகாதார பிரச்சனையாக சமூக மயமாக்கல், நோயாளிகளின் மறுவாழ்வு மற்றும் மனநலம் பற்றிய அணுகுமுறைகளை மாற்றுவதன் மூலம் நோயாளிகளுக்கு உளவியல் சார்ந்த கவனிப்புகளை உறுதிப்படுத்தல் போன்றவற்றுக்கு முன்னுரிமை வழங்கும் மனநல சுகாதார கொள்கையொன்று உடனடியாக அமல்படுத்தப்படும். இலங்கையில் தற்கொலை மிக அதிக அளவில் காணப்படல் (2020, 2021, 2022 வருடங்களில் இலங்கையின் சனத்தொகையில் ஒரு இலட்சத்திற்கு 15.6% தற்கொலைகள் பதிவாகியுள்ளன மற்றும் தற்கொலை முயற்சிகள் இருபதுக்கு ஒன்று பதிவாகியுள்ளன.) கவனத்தில் கொண்டு மனநல சுகாதாரத்தை மேம்படுத்துவதற்கான அவசர சமூகப் பங்கேற்புத் திட்டம் ஒன்று தயார் செய்யப்படும்.

72. முதல் வருடத்தில் பொதுப் போக்குவரத்திற்கான ஒதுக்கீடுகளை இரட்டிப்பாக்குவதுடன், பயணிகளின் பாதுகாப்பு மற்றும் கண்ணியமான போக்குவரத்திற்கான உரிமையும்

பாதுகாக்கப்படும். பொதுப் போக்குவரத்தை பின் தள்ளிய தனியார் போக்குவரத்து முறைகளின் முன்னேற்றத்தால், எரிபொருள் இறக்குமதி செலவு அதிகரிப்பு, போக்குவரத்து நெரிசல், சுற்றுச்சூழல் மாசுபாடு போன்ற பிரச்சனைகளைத் தீர்க்க நடவடிக்கை எடுக்கப்படும். பொது போக்குவரத்தைச் செலவு குறைந்த, திறமை சார்ந்த மற்றும் பாதுகாப்பான போக்குவரத்து முறையாக விருத்தி செய்தல் நாளாந்த தனியார் வாகனப்பயன் பாட்டை குறைப்பதற்கான ஒரு நடவடிக்கையாக இருக்கும். போக்குவரத்தை மேம்படுத்துவது மட்டுமல்ல போக்குவரத்து தேவையைக் குறைக்கும் நோக்கத்துடன் நிர்வாகத்தைப் பரவலாக்குதல், பாடசாலை கட்டமைப்பில் ஏற்றத்தாழ்வுகளை நீக்கி, அருகில் உள்ள பாடசாலையை மேம்படுத்துதல், பொருளாதார விரிவுபடுத்தலில் உள்ள ஏற்றத்தாழ்வுகளைக் குறைத்தல். உழைக்கும் மக்களுக்கு அவர்களின் சொந்தப் பகுதிகளில் வேலை வாய்ப்புகளை உருவாக்குவதற்கான மையப்படுத்தப்பட்ட திட்டத்தைத் தயாரிக்க நடவடிக்கை எடுத்தல்.

73. அனைவருக்கும் வேலை வாய்ப்பு அல்லது

வாழ்வாதாரத்திற்கான சில வழிமுறைகள் உரித்தாவது அரசியலமைப்பின் மூலம் ஏற்றுக்கொண்டு, ஏழைக் குடும்பங்களுக்கான மேம்பாட்டுத் திட்டங்கள், வேலையின்மை கொடுப்பனவுகளை வழங்குதல் போன்ற செயற்பாடுகள் மூலம் சமூக ரீதியாக ஒதுக்கப்பட்ட பிரிவினருக்கு சமூகப் பாதுகாப்பை அதிகரிப்பதற்காக உடனடி நடவடிக்கைகள் எடுக்கப்படும்.

74. வாழ்க்கைச் செலவு அதிகரிப்பைக் கருத்தில் கொண்டு, ஓய்வூதியம் மற்றும் முதியோர் உதவித்தொகை உடனடியாக அமுவலுக்கு வரும்வகையில் அதிகரிக்கப்படும்.

வலுசக்தி நெருக்கடியைத் தீர்ப்பது

மின்சாரத் துறை

75. மக்களின் எரிசக்தி உரிமை மற்றும் நாட்டின் எரிசக்தி இறையாண்மையைப் பறிக்கும் புதிய மின்சாரச் சட்டம் உடனடியாக இரத்து செய்யப்படும்.
76. மின்சாரத்தை இலாபத்திற்கான வணிகமாக அல்லாமல் ஒரு பொதுச் சேவையாக

அங்கீகரித்து, அதன் அடிப்படையில் எரிசக்தித் துறையில் ஒரு தீவிரமான மாற்றத்தைக் குறிக்கும் எரிசக்தி தேசிய திட்டம் தயாரிக்கப்படும், இது நீண்ட கால குறைந்த செலவு உற்பத்தித் திட்டம் மற்றும் அரசு நலனுடன் கட்டண நிர்ணய முறை உருவாக்கப்படும். குறைந்த மின் நுகர்வு மற்றும் குறைந்த வருமானம் கொண்ட குடும்பங்கள் மற்றும் சிறிய, நடுத்தர அளவிலான உற்பத்திகளுக்குப் பின்வரும் காரணங்களின் அடிப்படையில் சிறப்புச் சலுகைகளை வழங்குதல் உறுதிப்படுத்தப்படும்.

- (i) மின்சாரக் கட்டணங்கள் உடனடியாக அமுலுக்கு வரும் வகையில் குறைத்தல் மற்றும் 2023 இல் ஈட்டிய நியாயமற்ற இலாபத்தை மின்சார நுகர்வோர் மத்தியில் மீண்டும் பகிர்ந்தளித்தல்.
- (ii) மின் இணைப்பு பெறுவதற்குப் பெற்றுக்கொள்ளும் முற்பணத்தின் மீதான வட்டியை மின் கட்டணத்திலிருந்து கழித்தல்.
- (iii) மாதத்திற்கு 30 அலகுகளுக்குக் குறைவான மின்சாரம் பயன்படுத்தும் வீடுகளுக்கு இலவசமாக மின்சாரம் வழங்குதல், 90க்கும் குறைவான மின்சார அலகுகளைக் கொண்ட

குடும்பங்களுக்கு நீர் மின்சார உற்பத்தி செலவை மட்டும் அறவிடுதல். மற்றும் பாவனை அதிகரிப்புக்கு விகிதாசாரமாக மின் கட்டணத்தை அதிகரிக்கும் புதிய மின் கட்டண சூத்திரத்தை அறிமுகப்படுத்துதல்.

(iv) பிரதான மின் பரிமாற்ற அமைப்பிலிருந்து வீடுகளுக்கு மின்சாரம் வழங்குவதை மாதத்திற்கு 250 மின் அலகுகளாக வரம்பிடுதல். மற்றும் அதற்கு அதிகமான மின் நுகர்வுகளுக்குச் சூரியசக்தி பேணல்கள் போன்ற முறைகளை ஊக்குவித்தல். மற்றும் குறைந்த வட்டிக் கடன் திட்டங்கள் உள்ளிட்ட ஊக்குவிப்பு திட்டங்கள் தயாரிக்கப்படும்.

(v) தொழிற்சாலைகளுக்கு விதிக்கப்படும் மின்சாரக் கட்டணம் பிராந்தியத்தில் உள்ள மற்ற நாடுகளுக்கு இணையாகத் தக்கவைத்துக்கொள்ளல்.

(vi) நீர்த்தேக்கங்களில் பெரிய அளவில் சூரியசக்தி உபகரணங்களை நிறுவுதல், காடழிப்பு செய்து சூரியசக்தி உபகரணங்களை நிறுவுதல், புலம்பெயர்ந்து வரும் பறவைகளின் பாதைகளில் காற்றாலைகளை அமைக்க அனுமதித்தல், சிறிய நீர்வீழ்ச்சிகளுக்கு அருகில் பாரிய சுற்றாடல் அழிவை ஏற்படுத்தும் விதமாக அமைக்கப்பட்டுள்ள மின் உற்பத்தி

நிலையங்கள் உள்ளிட்ட சுற்றுச்சூழலுக்கு கேடு விளைவிக்கும் மின் உற்பத்தி முறைகளுக்குப் பதிலாக மாற்று முறைகளை ஊக்குவிக்கத் தலையீடு செய்யப்படும்.

77. புதுப்பிக்கத்தக்க ஆற்றலைப் (சுநநெறயடிந நநெசபல) பயன்படுத்துவதில் இருக்கும் தடைகளை நீக்குதல். எடுத்துக்காட்டாக, சிறிய அளவிலான சிறகுகள் மீது சூரிய பேணல்களைப் பொருத்தும் செயற்பாட்டிற்கு அனுமதியைப் பெற்றுக்கொள்ளும் போது தற்போதைய காலங்கழிந்த கடினமான அதேபோன்று இலஞ்சம் மற்றும் ஊழலுக்கு வழி காட்டிடும் முறைக்குப் பதிலாக எளிமையான சட்ட முறைமையொன்று தயார் செய்ய நடவடிக்கை எடுக்கப்படும்.

78. கடந்த காலங்களில் நிலக்கரி கொள்முதல் தொடர்பாக நடந்த மோசடிகள் குறித்து முழு விசாரணை நடத்திப் பொறுப்பானவர்களுக்குத் தண்டனை வழங்குதல் .

79. இலங்கை மின்சார சபைக்கு வழங்கப்படும் எரிபொருளுக்கு வரி விலக்களித்தல்.

80. தனியார்த் துறையிடமிருந்து மின்சாரம் கொள்வனவு செய்வது தொடர்பாகச் செய்துகொள்ளப்பட்ட அனைத்து ஒப்பந்தங்களையும் மதிப்பாய்வு செய்து,

ஊழல் செயல்முறைக்கு முற்றுப்புள்ளி வைத்தல்.

81. அவசர மின் கொள்முதல் செய்தலை இல்லாமல் ஆக்கும் வகையில் முறையான மற்றும் அறிவியல் பூர்வமான நீண்ட கால மின் உற்பத்தித் திட்டத்தைத் தயாரித்தல்.
82. நாட்டின் எரிசக்தி இறையாண்மைக்குத் தீங்கு விளைவிக்கும் வகையில் செய்துகொள்ளப்பட்ட அனைத்து ஒப்பந்தங்களையும் இரத்து செய்தல்.

கனிம எண்ணெய்த் துறை

83. கனிம எண்ணெய்த் துறையை இலாப நோக்கமாகக் கொள்ளாமல் பொதுச் சேவையாக அங்கீகரித்தல்.
84. எரிபொருள் மீதான வரியைக் குறைத்து பொது போக்குவரத்து, பொருட்கள் போக்குவரத்து, விவசாயம், மீன்பிடி தொழில் போன்றவற்றிற்கு நிவாரண வேலைத்திட்டம் ஒன்றைச் செயற்படுத்தல், தனிப்பட்ட எரிபொருள் நுகர்வு அதிகரிப்பைத் தடுப்பதற்காக எரிபொருள் ஒதுக்கீட்டு

முறையை அறிமுகப்படுத்தல்.

85. முடிவுப் பொருட்களின் இறக்குமதிக்குப் பதிலாக மசகு எண்ணெய் சுத்திகரிப்புக்கு முன்னுரிமை அளித்தல். சபுகஸ்கந்த சுத்திகரிப்பு நிலையத்தினை முழுத் திறனுடன் செயற்படுத்தல், அதனை விரிவாக்குதல், எண்ணெய் சுத்திகரிப்புடன் தொடர்புடைய ஏனைய தொழில்களை மீண்டும் ஆரம்பித்தல் உட்பட எரிபொருள் தேவையைப் பூர்த்தி செய்வதற்கான திட்டத்தைத் தயாரித்தல்.
86. தீர்வையற்ற வாகன இறக்குமதிக்குக் கடுமையான கட்டுப்பாடுகளை விதித்தல்.
87. எரிபொருள் துறையைப் பன்னாட்டு நிறுவனங்களின் இலாப ஊற்றாக மாற்றும் புதிய கனிம எண்ணெய் திருத்தச் சட்டம் உடனடியாக இரத்து செய்யப்படும்.
88. தற்போது தனியார் நிறுவனங்கள் வசம் இருக்கும் கப்பல் எண்ணெய் வருவாயை அரசுக்கு உரித்தாக்க நடவடிக்கைகள் எடுக்கப்படும்.
89. எரிபொருள் விநியோக செயற்பாட்டில் செய்துள்ள மோசடிகள் தொடர்பாக விசாரித்து அந்த பணத்தை மீண்டும் அறவிடுதல்.

90. ஹெட்ஜிங் உடன்படிக்கை உட்பட நாட்டிற்கு பெரும் தொகை இழப்பு ஏற்படுத்திய ஒப்பந்தங்களுக்குப் பொறுப்பானவர்களைச் சட்டத்தின் முன் நிறுத்தி அந்த பணத்தை மீண்டும் அறவிடல்.

(உ) தேசியஇனப் பிரச்சனை

இலங்கை ஒரு பல்லின தேசிய இனங்களின் நாடாகும். சிங்களவர், தமிழர், முஸ்லிம்கள் மற்றும் மலையகத் தமிழர் என்ற அடிப்படையில் தேசிய இனங்களும் மற்றும் பறங்கியர், மலேயர் போன்ற தேசிய அடையாளங்களைக் கொண்ட இனக்குழுக்களும் இங்கு வாழ்கின்றனர். இலங்கையில் முதலாளித்துவம் உறுதியானது பிரித்தானிய காலனித்துவ அரசியல் மற்றும் மூலதனத்தின் தலையீடு மூலம். ஆரம்பத்திலிருந்தே இலங்கையின் முதலாளித்துவம் பின்னடைவான இயல்பைப் பெற்றிருந்தது.

தொழில் மயமாக்கல் மிகக் குறைந்த மட்டத்திலிருந்ததோடு, பிரிட்டிஷ் மூலதனத்தின் தலையீட்டுடன் இலங்கை பொருளாதார உற்பத்தி உறவுகள் முதலாளித்துவ பொருளாதார தளத்திற்குக் கொண்டு வரப்பட்டது.

பொருளாதாரத்தில் காணப்பட்ட பின்தங்கிய நிலை மற்ற துறைகளிலும் பிரதிபலித்துக் காணப்பட்டது. எனவே சில முதலாளித்துவ நாடுகளின் முதலாளித்துவ வளர்ச்சியின் போது குறிப்பிடத்தக்க அளவில் தேசிய இனப் பிரச்சனை தீர்க்கப்பட்டு விட்டதாகவும். பெண்கள்

அடக்குமுறை தொடர்பான பிரச்சினைகளை இன்னமும் தீர்க்கப்படாத முதலாளித்துவ பணிகளாக எஞ்சியுள்ளதாகவும் காணப்படுகிறது. தேசிய அடிப்படையில் சிங்களவர்கள், தமிழர்கள், முஸ்லிம்கள் என்று பிரித்து ஆட்சி செய்யும் தந்திரம், சிங்கள மக்களை மேல் நாடு, கீழ் நாடு என்ற பிரிவினை வரை கொண்டு செல்லும் ஒரு உத்தி பிரித்தானிய ஆட்சியினால் செயற்படுத்தப்பட்டது. பெயரளவில் சுதந்திரம் என்று அழைக்கப்பட்ட சுதந்திரத்திற்குப் பிறகு அதிகாரத்திற்கு வந்த உள்ளூர் முதலாளித்துவ வர்க்கம் ஆங்கிலேயர்களால் பின்பற்றப்பட்ட மூலோபாயத் தலையீட்டின் கைப்பொம்மைகளாக மாறி தேசிய அழுத்தத்தை தங்களின் அரசியல் அதிகார திட்டத்திற்குப் பயன்படுத்தப்படுத்தின.

தேசிய மக்கள் பிரிவினர் மத்தியில் பெரும்பான்மை சிங்களவர்கள் என்ற அடிப்படையில் ஆட்சிக்கு வந்த அனைத்து முதலாளித்துவ கட்சிகள் மற்றும் கூட்டணிகள் முதலாளித்துவ அரசின் ஆட்சியைத் தக்கவைப்பதில் தமது கட்சி அதிகாரத் திட்டத்தைப் பாதுகாப்பதற்கான ஒரு மேலாதிக்க சித்தாந்தமாக இனவாதத்தைத் தொடர்ந்து பயன்படுத்தின. எனவே சிங்கள மக்களுக்கு இல்லாத சிறுபான்மை இனப் பிரிவினுக்கு மட்டும் இருக்கும் தேசிய

அழுத்தம், பெயரளவிலான சுதந்திரத்திற்குப் பிறகு படிப்படியாக வளர்ச்சியடைந்ததே ஒழியக் குறைவடையவில்லை. இதற்குப் பதிலளிக்கும் வகையில் வடக்கு மற்றும் கிழக்கு அடிப்படையில் உருவான தமிழ் முதலாளித்துவ மற்றும் சிறிய முதலாளித்துவ தேசியவாத அரசியல் கட்சிகளின் பிரவேசம், தேசிய அடிப்படையில் தமது கட்சியின் அரசியல் அதிகாரத்தை உறுதிப்படுத்துவதற்காக அவையும் இனவாதத்திடம் தஞ்சம் புகுந்தன.

இந்த நிலைமைக்கு முரணான அரசியல் வேலைத்திட்டம் ஒன்றை முன்வைக்க இலங்கையில் இடதுசாரி இயக்கம் தவறியது மட்டும் அல்ல தேர்தல் பாதையில் சென்று பாராளுமன்றவாதத்தில் மூழ்கியதன் காரணமாக, இந்த அரசியல் இயக்கங்களும் இறுதியில் தேசியவாத அரசியலுக்குப் பலியாகின. ஆரம்பத்தில் முதலாளித்துவ ஜனநாயகத்தை அடிப்படையாகக் கொண்டு தமிழ் தேசியவாத அரசியல் கட்சிகளாலும் தலைவர்களாலும் முன்வைக்கப்பட்ட சமஷ்டி முன்மொழிவுகள் இலங்கையின் பல்வேறு அரசாங்கங்களால் நிராகரிக்கப்பட்டதைத் தொடர்ந்து, இறுதியில் தமிழீழம் என்ற தனிநாட்டுக்கான ஆயுதமேந்திய அரசியல் அணிதிரள்வுக்கு இந்த நிலைமைகள் வழிவகுத்தன.

ஆனால், விவாதம் இன்றி நாம் தெளிவாக ஏற்றுக் கொள்ள வேண்டிய உண்மை, இலங்கையின் முதலாளித்துவ முறைமை அல்லது அதன் மூலம் உருவாக்கப்பட்ட அரசியல் கட்டமைப்புகள் வரை அளவில் சிறுபான்மையான தேசிய மக்கள் பிரிவினரின் அரசியல் ஜனநாயகத்தை உறுதிப்படுத்த முடியாமை ஆகும். எனவே, ஆட்சிக்கு வரும் அரசியல் கட்சிகளும், ஆட்சி அதிகாரத்தைக் கோரும் அரசியல் கட்சிகளின் வேலைத்திட்டங்களில் ஆட்சிக்கு வருவதற்கு முன்பும் அதிகாரத்திற்கு வந்த பிறகும் அவர்களின் வாக்குத் தளங்களைப் பாதுகாத்துக் கொள்ளவும், உறுதிப்படுத்தவும் சிங்கள தேசியவாத மற்றும் இனவாத அடிப்படையிலான கோஷங்கள் மற்றும் கோரிக்கைகள் திட்டமிட்டு வளர்ச்சியடைந்தன. இறுதியில் அது சிங்கள-பௌத்த மேலாதிக்க சித்தாந்தத்தில் விரிவடைந்தது.

அது முதலாளித்துவக் கட்சிகள் மூலமாக மட்டுமல்ல பழைய இடதுசாரிக் கட்சிகள் மூலமாகவும் மற்றும் அழிவுப்பாதையில் சென்று கொண்டிருக்கும் இடதுசாரிய கட்சிகள் மூலமாகவும் தேர்தலை அடிப்படையாகக் கொண்டு பெரும்பான்மை சிங்கள வாக்காளரை இனவாத அரசியலுக்குள் உள்வாங்கும் இந்த செயற்பாடுகளை நோக்கித் தள்ளுவதை அவதானிக்க முடிகிறது. நாட்டில்

தமிழீழ தேசியவாத அரசியல் இயக்கத்தின் ஆயுத வெளிப்பாடு தமிழர்கள், முஸ்லிம்கள் மற்றும் சிங்களவர்களின் படுகொலையாக மாறியதுடன், இலங்கையின் தேசிய இனப்பிரிவுகளிடையே முன்னெப்போதும் இல்லாத விரோதமான சூழ்நிலைகளை உருவாக்கின. அழிக்கப்பட்ட பொதுச் சொத்துகளின் மதிப்பு மிக மிக அதிகமாக இருந்தது. பல்வேறு சர்வதேச நாடுகளின் அரசியல் சக்திகளின் நிகழ்ச்சி நிரல்கள் உள் நாட்டு அரசியலில் செயற்படுதல் இன்று வரை காணக்கூடியதாக இருக்கிறது.

தமிழீழ ஆயுதமேந்திய அரசியல் இயக்கத்தின் வீழ்ச்சியுடன், சர்வதேச அரசியலின் பல்வேறு போக்குகளுடன், இலங்கை முதலாளித்துவக் கட்சிகளின் அரசியல் நிகழ்ச்சி நிரல் மேலாதிக்க சிங்கள பௌத்த அரசியல் சித்தாந்தத்தை அடிப்படையாகக் கொண்ட வியூகம் வகுத்ததன் விளைவாக, உயர்ந்த மட்டத்தில் அல்லது குறைவாகவோ பராமரிக்கப்பட்டு வந்த முஸ்லிம் எதிர்ப்பானது அதன் அரசியல் அபிலாஷைகளை அடைவதற்காக உயர்ந்த மட்டத்தில் பயன்படுத்தப்பட்டன.

2022 ஜூலையில் ஜனாதிபதி பதவியை கைவிட்டுத் தப்பிச்சென்ற கோட்டாபய ராஜபக்ஷ, 2019ஆம் ஆண்டு ஜனாதிபதித் தேர்தல் வெற்றியின்

பின்னர் தன்னை சிங்களவர்களின் ஜனாதிபதி என்று பறைசாற்றினார்.. இது பிற தேசிய இனங்களை அரசியலிலிருந்து வெளியேற்றும் மனநிலைக்குத் தள்ளியது.

மறுபுறம், இலங்கையில் 200 வருடங்களாக முதலாளித்துவ அமைப்பை வலுப்படுத்துவதற்காக அரை அடிமைத்தனத்தில் ஒடுக்கப்பட்ட மலையக தமிழ்த் தேசிய இனப்பிரிவின் மீது கவனம் செலுத்த வேண்டும். ஒருபுறம், இலங்கைத் தமிழ்த் தேசிய இயக்கத்தின் அரசியல் கோரிக்கைகளுடன் தொடர்பில்லாத இந்தப் பிரிவினர், இந்தியா மற்றும் இலங்கை முதலாளித்துவ அரசுகளின் அதிகார-அரசியல் இழுபறிக்குப் பலியாகியுள்ளனர். பொருளாதார அழுத்தம் மற்றும் சமூக சமத்துவமின்மைக்கு இரையாக்கப்பட்டுள்ள இந்த மக்கள் பிரிவினர் இன்றும் கூட வீடு, நிலம், சிவில் உரிமைகள் அல்லது குறைந்தபட்சம் ஒரு முகவரிக்குக் கூட உரித்து இல்லாத முதலாளித்துவத்திற்கு முந்தைய ஒரு சூழ்நிலைக்கு இழுத்துப்போடப்பட்டுள்ள ஒரு இனப்பிரிவினர்களாகும். அவர்களின் தேசிய அடையாளம் மேலதிக சுரண்டலுக்கு அடிப்படையாக எடுத்துக் கொள்ளப்பட்டுள்ளதோடு, இலங்கை முதலாளித்துவ கட்டுமானத்தின் ஆரம்ப தொழிலாள வர்க்கமாகவும்,

இன்னமும் பெருந்தோட்டப் பொருளாதாரத்தின் செல்வந்தர்களுக்கு அபரிமிதமான இலாபத்தை உழைத்துக்கொடுக்கும் தொழிலாள மக்களில் ஒரு பிரிவினர் என்ற உண்மையும் வலியுறுத்தப்பட வேண்டும். இன்று, இந்த மக்கள் தீவின் பல்வேறு பகுதிகளுக்கு இடம்பெயர்ந்துள்ளனர். அவர்கள் தீவின் எந்தப் பகுதியில் வாழ்ந்தாலும், அவர்களின் அடையாளம் இன்னமும் மலையக தமிழர் என்றே வலியுறுத்தப்படுகின்றது. எனவே, இலங்கையின் தேசியப் பிரச்சினையைத் தீர்ப்பதில் இம்மக்கள் எதிர்கொள்ளும் தேசிய மற்றும் கலாச்சார ஒடுக்குமுறையை ஒழிப்பதற்கான போராட்டத்தை இந்த நாட்டின் இடதுசாரி இயக்கங்களின் அரசியல் நிகழ்ச்சி நிரலில் வலியுறுத்தப்பட வேண்டும்.

அதற்கு இன்றியமையாத முன்னுரிமைக் காரணியாகச் சிங்களவர், தமிழர், முஸ்லிம்களைப் போலவே இந்நாட்டு மலையகத் தமிழ் மக்களும் ஒரு தனித் தேசிய இனப் பிரிவாக ஏற்றுக்கொள்ளப்பட வேண்டும். இந்த நிலையைக் கருத்திற் கொண்டு எமக்கு இலங்கையின் தேசிய இனப் பிரச்சினைக்குத் தீர்வு காண்பது இன்றியமையாத முன்னுரிமை நடவடிக்கையாக, பின்வரும் அவசர அரசியல் சீர்திருத்தங்களை உடனடியாக நடைமுறைப்படுத்தப்பட வேண்டும் என முன்மொழியப்படுகிறது. இங்கு ஒரு மக்கள்

சார் புதிய அரசியலமைப்பு உருவாக்கப்படுவதோடு, கடந்த “அறகலய” போராட்டத்தின் மூலம் இலங்கை மக்களுக்குக் கிடைத்த ஒரு தீர்க்கமான அனுபவமான மக்கள் அதிகாரம் தொடர்பான அரசியல் வேலைத்திட்டமும் இந்த முன்மொழிவுகளுக்கு அடிப்படையாகக் கொண்டு எடுக்கப்பட்டுள்ளது.

91. இலங்கை சிங்கள - தமிழ் - முஸ்லிம் மலையகத் தமிழ்த் தேசிய இனங்களைப் பிரதிநிதித்துவப்படுத்தும் ஒரு பல்லின நாடாக ஏற்றுக்கொண்டு, நாட்டின் மக்கள் தொகையில் சிறிய அளவு சதவீதத்தைக் கொண்ட தமிழ் - முஸ்லிம் - மலையகத் தமிழ்த் தேசிய இனப்பிரிவுகள் வரலாற்று ரீதியான - சமூக -பொருளாதார - அரசியல் காரணங்களால் விசேட தேசிய அழுத்தத்தை எதிர் கொண்டுள்ளன என்பதை ஏற்றுக்கொண்டு, இனவாதத்தையும் தேசிய ஒடுக்குமுறையும் ஒழிக்க, பொருளாதார-அரசியல்-கலாச்சார -சமூக உளவியல் வேலைத்திட்டம் ஒன்று செயல்படுத்தப்படும்.

92. பல்வேறு தேசிய இனங்கள் சுயாட்சி பெறும் வகையில் அதிகார பரவலாக்கம் செய்யப்படும் புதிய சுயாட்சி பிரதேசங்கள் மற்றும் சுயாட்சி

அலகுகளின் கட்டமைப்பை முன்மொழிகிறது. சுயாட்சி பிரதேசங்கள் மற்றும் சுயாட்சி அலகுகளுக்கு அதிகாரத்தைப் பரவலாக்கம் செய்யும்போது ஜனநாயக மத்தியப்படுத்தல் அரசு அடிப்படையும், இனக்கலப்பின் திசையும் காக்கப்படும் அடிப்படையிலும் பொருளாதார மற்றும் அரசியல் அதிகாரம் பகிரப்படும். அவ்வாறு அதிகார பரவலாக்கம் செய்யும் விடயம் மற்றும் எல்லைகளைத் தயாரிப்பதில் பொதுமக்களின் கருத்துகள் கேட்கப்படுவதோடு, இறுதி முன்மொழிவுகள் மக்களின் ஒப்புதலின் கீழ் செய்யப்படுவதோடு, அந்த சுயாட்சி பிரதேசங்கள் மற்றும் அலகுகளை வரையறுக்க புதிய எல்லை நிர்ணய ஆணைக்குழு தயாரிக்கும் இறுதி முன்மொழிவுகள் மக்களின் ஒப்புதலுக்கு முன்வைக்கப்படும்.

93. சுயாட்சி பிரதேசங்கள் மற்றும் சுயாட்சி அலகுகள் உட்பட நாடு முழுவதும் உள்ள அனைத்து நிர்வாகக் கட்டமைப்புகளுக்கு இணையாகச் சட்ட ரீதியாகவும் மற்றும் அரசியல் ரீதியாகவும் ஏற்றுக்கொண்டு மக்கள் அதிகாரத்தை உறுதிப்படுத்தும் மக்கள் சபை கட்டமைப்பு ஏற்படுத்தப்படும்.

94. அரசு கட்டமைப்பில் பாராளுமன்றம் மற்றும்

நிறைவேற்று அதிகாரத்தால் எடுக்கப்படும் கொள்கை ரீதியான தீர்மானங்களும் மற்றும் அதன் மூலம் நிறைவேற்றப்பட்ட சட்ட மூலங்களும் சிறுபான்மை தேசிய கலாச்சார இனப்பிரிவினருக்கு அநீதி இழைக்கப்படுவதைத் தடுக்க இரு அவைகள் கொண்ட சட்டமன்றம் நிறுவப்படும். அந்த இருசபை சட்டமன்றத்திற்கு உரிய ஜனநாயக அடிப்படையில் புதிய மக்கள் சார் அரசியலமைப்பின் மூலம் நிறுவப்பட்ட பாராளுமன்றத்திற்கு மேலதிகமாக நிறுவப்படும் புதிய அவைக்கு உறுப்பினர்களை தேர்ந்தெடுத்தல் அனைத்து தேசிய இனங்களினதும் சமமான பிரதிநிதித்துவத்தைப் பெறுவதற்காக பொது வாக்கெடுப்பு மூலம் செய்யப்படும்.

அதற்காக பொருத்தமான தேர்தல் முறைமை ஒன்று ஏற்படுத்தப்படும். குறிப்பாக, இரண்டாவது சபையின் நோக்கம் சுயாட்சி பிரதேசங்களில் மற்றும் சுயாட்சி அலகுகளின் அதிகாரங்கள் மற்றும் சுயாதீனத்தை பாதுகாத்தல் ஆகும். அரசியலமைப்பின் ஒரு சில திருத்தங்கள் அல்லது தேசிய ஒற்றுமை மற்றும் தேசிய கலாச்சார சமத்துவத்தைப் பாதிக்கக்கூடிய

இயல்புகளைக் கொண்டிருக்கும் சட்ட மூலங்களோ அல்லது சட்டங்களோ இந்த இரு அவைகளிலும் சமர்ப்பிக்கப்பட்டு நிறைவேற்றப்படுவது கட்டாயமாகும்.

95. முதல் சபைக்குத் தேர்ந்தெடுத்தலுக்காக, தற்போதைய தேர்தல் முறையில் உள்ள இனவாத அடிப்படையிலான தொகுதி எல்லைப் பிரிவுகள் மக்கள் தொகை மற்றும் விகிதாசாரங்கள் மக்கள் தொகையின் பரம்பல்களை துல்லியமாகப் பிரதிநிதித்துவப்படுத்துவதற்காக, தேர்தலில் வெளிப்படுத்தப்பட்ட மக்கள் கருத்து பிரதிநிதிகள் சபைகளில் பிரகடனப்படுத்துவதற்கும் தொகுதிகளை வரையறுத்தல் ஒரு அறிவியல் மற்றும் பங்கேற்பு எல்லை நிர்ணய முறைமையின் படி மறுவரையறை செய்து, பிரதிநிதித்துவ முறை நியாயமானதும் நீதியானதுமாக மீண்டும் மறுசீரமைப்பு செய்தல்

96. அரசின் மதச்சார்பற்ற தன்மை உறுதி செய்யப்படும். எந்த மதத்திற்கும் விசேட அரச அனுசரணைகள் வழங்கப்படாததோடு, மதம் மக்களின் தனிப்பட்ட விடயமாகக் கருதி அது அரசிலிருந்து நீக்கி சுயாதீனப்படுத்தப்படும்.

97. எந்தவொரு தேசிய இனப்பிரிவினரையோ,

- எந்தவொரு கலாச்சாரத்தையோ அல்லது மதத்தையோ உயர்த்தியோ - தாழ்த்தியோ கவனிப்பது சட்டத்தால் தடை செய்யப்படும்.
98. சிங்களம், தமிழ், ஆங்கிலம் ஆகிய மூன்று மொழிகளும் தேசிய மொழிகளாக ஏற்றுக்கொள்ளப்படும்.
- 99 . சிங்களம்- தமிழ்- ஆங்கிலம் ஆகிய மூன்று தேசிய மொழிகளையும் கற்பதற்கான தேசிய வேலைத்திட்டமொன்று தயாரிக்கப்படுவதோடு, அதற்காகப் பாடசாலைகள் - பல்கலைக்கழகங்கள் - கல்வியற்கல்லூரிகள் மற்றும் ஆசிரியர் கல்லூரிகளை இணைத்து “தேசிய மொழி ஆய்வுகள் நிறுவனம்” ஒன்று நிறுவப்படும்.
100. சட்ட விவகாரங்கள், அரசு உத்தரவுகள் உட்பட அனைத்து உத்தியோக பூர்வ நடவடிக்கைகளும் அனைத்து தேசிய மொழிகளிலும் செய்வது கட்டாயமாக்கப்படும்.
101. தான் விரும்பும் எந்த தேசிய மொழியிலும் கல்வியைப்பெறவும், தான் விரும்பும் தேசிய மொழியில் அரசுடன் நடவடிக்கைகளை மேற்கொள்ளவும் அனைத்து குடிமக்களுக்கும் உள்ள உரிமை உறுதிசெய்யப்படும்.
102. அனைத்து தேசிய இனங்களுக்கும் அரசியல் - சமூக - கலாச்சார துறைகளில்

சம உரிமை உறுதிப்படுத்துவதோடு, அதன் அடிப்படையில் அனைத்து வகையான சிறப்புச் சலுகைகள் மற்றும் அனைத்து வகையான ஒடுக்கு முறைகளும் சட்டத்தால் தடை செய்யப்படும்.

103. பல தசாப்தங்களாக அழிவுகரமான போரின் விளைவாக காணாமலாக்கப்பட்டோர் தொடர்பான பிரச்சினைகள், அரசியல் கைதிகள் தொடர்பான பிரச்சினைகள், போர்க்குற்றங்கள் உட்பட மனிதநேயத்திற்கு எதிரான குற்றங்களுக்கு எதிராக நடவடிக்கை எடுக்காத பிரச்சினைகள், மக்களிடம் இருந்து சுவீகரிக்கப்பட்ட காணிகள் தொடர்பான பிரச்சினைகள், அரசியல் படுகொலைகள் தொடர்பான பிரச்சினைகள், உள்ளிட்ட பிரச்சினைகளுக்குத் தீர்வு காண்பதற்காகவும் ஒரு வருடத்திற்குள் நீதி மற்றும் பொறுப்புணர்வை நிறைவேற்ற முழுமையான ஒரு பொறிமுறை உருவாக்கப்படும்., அதேபோல் போரில் இறந்த உறவுகளை நினைவு கூரவும் அஞ்சலி செலுத்தவும், வடக்கு - கிழக்கு மக்களுக்கு இடம் கொடுக்காது தடுக்கும் பிரச்சினைக்கு தீர்வு காண்பதற்காக விரைவான நடவடிக்கை எடுக்கப்படும்.

104. மலையகத் தமிழ் மக்கள் இலங்கைக்கு வந்து 200 வருடங்களுக்கு மேலாகியும், இன்னும் தீர்க்கப்படாத மலையகத் தமிழ் மக்களின் காணி - வீட்டு உரிமைகள் மற்றும் சிவில் உரிமைகளை உறுதிப்படுத்துவதற்கு விரைவான நடவடிக்கை எடுக்கப்படும். மேலும் நாட்டின் மற்ற இனப் பிரிவினருடன் அவர்களின் சமத்துவத்தை உறுதிப்படுத்தக் கல்வி, சுகாதாரம் மற்றும் சமூகப் பாதுகாப்பு சேவைகள் தொடர்பாக உறுதியான நடவடிக்கைகள் எடுக்கப்படும். மலையக தமிழ் மக்கள் கல்வி, சுகாதாரம் போன்ற துறைகளில் மிகவும் பின்தங்கிய நிலைக்குப் பலியாக்கப்பட்டுள்ளதைக் கருத்தில் கொண்டு மலையகத் தமிழ் மக்களின் பொருளாதார-அரசியல்-கலாச்சார வளர்ச்சிக்காக நடவடிக்கை எடுக்கப்படும்.

(அ) குறிப்பாக மலையகத் தமிழர்களைப் பாடசாலை படிப்பிலிருந்து விலக்கும் வகையில் வடிவமைக்கப்பட்டுள்ள. தற்போதைய பாடசாலைக் கல்வி கட்டமைப்பில் பெரிய மாற்றத்திற்கான ஏற்பாடுகள் செய்வதற்காக நிதி ஒதுக்கீடு துறைக்கு முன்னுரிமை வழங்கப்படும்.

(ஆ) மலையகத் தமிழ் மக்களின்

முன்னேற்றத்திற்காக, அவர்களின்
பொருளாதார வாழ்க்கை, வரலாறு,
கலாச்சாரம், அறிவியல் மற்றும்
தொழில்நுட்ப அணுகுமுறைகளைப்
படித்து மேம்படுத்தும் நோக்கத்துடன்
அந்த துறைகளுக்குரிய உயர்கல்வி
கட்டமைப்புகளை விரிவுபடுத்துவதோடு
பாடசாலை கல்வி மற்றும் உயர் கல்வி
வாய்ப்புகள் விரிவாக்கப்படும்.

(ஊ) வெளியுறவுக் கொள்கை

1990 களின் முற்பகுதியில் சோவியத் முகாமின் வீழ்ச்சியுடன், ஏகாதிபத்தியத்தின் ஒரே அதிகாரம் உறுதிப்படுத்தப்பட்ட நிலைமை ஒரு சிறிய மாற்றத்துடன் இன்றைய உலக அரசியல் பலமுனை அதிகார மைய அமைப்பை நோக்கி நகர்ந்துள்ளது. ஆனால் அந்த ஏகாதிபத்திய அதிகார முகாம்களுக்கு இடையே முரண்பாடுகள் வெடித்து, ஏகாதிபத்தியம், உலக அளவில் முதலாளித்துவத்தின் முரண்பாட்டாலும், அதிகரித்துவரும் நெருக்கடியாலும் உலகம் முழுவதும் இனப்படுகொலை போர்கள் உருவாக்கப்பட்டுள்ளன. இதற்கிடையில், சீனா, ரஷ்யா, இந்தியா, ஈரான் போன்றவை புதிய உலகங்கள் வல்லரசுகள் மற்றும் பிராந்திய சக்திகளின் எழுச்சியையும் அவதானிக்கலாம்.

உலக அதிகார தளங்களின் பிரிவுகள் முன்னெப்போதும் இல்லாத வகையில் நகர்கின்றன. உதாரணமாக, இந்து சமுத்திர அரசியல் மற்றும் இராணுவ மேலாதிக்கத்தில் அமெரிக்க முகாமுடன் இருக்கும் இந்தியா, தனது உலகப் பொருளாதார வல்லரசாக மாறும் திட்டத்தில் பொருளாதார

ஆதிக்கத்திற்கான பிரிக்ஸ் நாடுகள் குழுவுடன் இணைந்து பணியாற்றுகிறது. எங்களின் நீண்ட கால திட்டம் ஒடுக்கப்பட்ட வகுப்பினர், சர்வதேசத்தைக் கட்டியெழுப்பும் இலக்கை நோக்கியதாகும். குறுகிய கால வேலைத்திட்டத்தை உருவாக்கும் இலக்கை நோக்கிய ஆரம்பம் பரந்த ஏகாதிபத்திய எதிர்ப்பு மற்றும் போர் எதிர்ப்பு சர்வதேச மத்திய நிலையம் ஒன்றைக் கட்டியெழுப்பதல், மற்றும் ஒடுக்கப்பட்ட மக்களின் ஒத்துழைப்பிற்காக மாற்று அமைப்புகளின் உலகளாவிய வலையமைப்பை உருவாக்கப் பரிந்துரைக்கிறது. குறிப்பாக இந்தியப் பெருங்கடலில் புவிசார் அரசியல் அதிகாரப் போட்டியைக் கருத்தில் கொண்டு, அணிசேராக் கொள்கை ஒன்றை முன்மொழிகிறது.

105. இந்து சமுத்திரத்தின் புவிசார் அரசியல் அதிகாரப் போட்டி பல்வேறு வடிவங்களில் இலங்கையில் தலையீடு செய்வதைக் கருத்தில் கொண்டு, இந்து சமுத்திர பகுதியை அமைதி மண்டலமாக அங்கீகரித்து , எந்த நாடும் இந்து சமுத்திர எல்லையில் உள்ள நாடுகளுடன் ராணுவ ஒப்பந்தங்கள் செய்யக்கூடாது என்ற 1972 ஐக்கிய நாடுகளின் மாநாட்டு தீர்மானத்தை வெளியுறவுக் கொள்கையின் அடிப்படையாகக் கொண்டு, அதன்படி

அதிகார முகாம்களுக்குரிய நாடுகளுடன்
பொருளாதார-வர்த்தகம் - அரசியல் -
இராஜதந்திர-கலாச்சார ஒத்துழைப்புகளை
உறுதிப்படுத்துவதோடு, நேரடியாகவோ
அல்லது மறைமுகமாகவோ ராணுவ
நடவடிக்கைகளிலிருந்து உடனடியாக
விலகுதல்.

106. உலக சக்திகள் மற்றும் பிராந்திய சக்திகள்
மற்றும் சர்வதேச நிதி நிறுவனங்களுடனான
தற்போதுள்ள அனைத்து ஒப்பந்தங்களும்
மதிப்பாய்வு செய்யப்பட்டு, சாதகமற்ற
ஒப்பந்தங்களிலிருந்து வெளியேற்ற
நடவடிக்கை எடுக்கப்படும்.

107. ஏகாதிபத்தியப் போர்த் திட்டத்தால்
பாதிக்கப்பட்ட உலகின் எந்த
மக்களுக்காகவும் நிபந்தனைகள் இன்றி
அவர்களுக்காக முன்னிற்கவும், மக்கள்
படுகொலைப் போர்களுக்கு எதிராகச்
சர்வதேச ஒத்துழைப்பைக் கட்டியெழுப்ப
முன்னோடியான தலையீடு செய்யப்படும்.
குறிப்பாக மத்திய கிழக்கு காஸா பகுதி
மற்றும் கிழக்கு ஐரோப்பாவில் உள்ள
உக்ரைனை முதன்மைப்படுத்தி நடைபெறும்
ஏகாதிபத்தியப் போர்களுக்கு எதிரான பரந்த
உலகளாவிய ஒத்துழைப்பைக் கட்டியெழுப்ப

நடவடிக்கை எடுக்கவும், தென் சீனக் கடல் மற்றும் இந்தியப் பெருங்கடல் பகுதியில் ஏற்படவிருக்கும் அழிவுகளுக்கான போர் அபாயத்தை அகற்றத் தீவிரமான தலையீடு மேற்கொள்ளப்படும்.

108. ஏதாவதொரு உலகளாவிய அதிகார முகாமிற்குச் சாதகமாக இருக்கும் வெளியுறவுக் கொள்கைக்குப் பதிலாக நாட்டின் வெளியுறவுக் கொள்கையானது ஜனநாயகம் மற்றும் சமத்துவத்தை அடிப்படையாகக் கொண்ட பரஸ்பர மரியாதை பாதுகாக்கப்படும் வெளிநாட்டுக் கொள்கையொன்றாக உடனடியாக மாற்றப்படும்.

109. தொடர்ச்சியான ஆக்கிரமிப்பு அகண்ட பாரதக் கொள்கையை நடைமுறைப்படுத்துவதன் மூலம், இலங்கையின் பொருளாதார சுயாதீனம் மற்றும் அரசியல் இறையாண்மைக்குப் பாதகமாக இந்தியாவுடன் செய்து கொள்ளப்பட்ட அனைத்து ஒப்பந்தங்களையும் உடனடியாக இரத்து செய்து, கைச்சாத்திடப்படவுள்ள எட்கா போன்ற ஒப்பந்தங்கள் தொடர்பில் விரிவான மீளாய்வு மேற்கொள்ளப்படும். பிராந்திய மேலாதிக்கத்தை எதிர்கொள்ளும்

கோழைத்தனத்தை மட்டும் அடிப்படையாகக் கொண்ட இந்தியாவுடனான வெளியுறவுக் கொள்கை உடனடியாக சமத்துவம் மற்றும் ஜனநாயகத்தின் அடிப்படையில் இரு நாட்டு மக்களிடையே ஒரு ஒத்துழைப்பைக் கட்டியெழுப்பும் அடிப்படையில் மீண்டும் தயார் செய்யப்படும்.

110. உலகில் உள்ள ஏகாதிபத்திய அரசுகள், பொம்மை அரசுகள் மற்றும் சர்வாதிகார ஆட்சியாளர்களின் மக்கள் மீதான அடக்குமுறை நடவடிக்கைகளுக்கு எதிராக அந்த மக்கள் போராட்டங்களுக்கு ஆதரவு வழங்குவது உறுதிப்படுத்தப்படும்.
111. சர்வதேச நாணய நிதியம், உலக வங்கி, உலக வர்த்தக அமைப்பு, ஆசிய அபிவிருத்தி வங்கி உட்பட ஏகாதிபத்திய பொருளாதார மற்றும் அரசியல் நலன்களுக்காகச் செயல்படும் அமைப்புகளிலிருந்து விலகுவதோடு, அதற்கு மாற்றீடாக உலகளாவிய அமைப்புகளின் வலையமைப்பைத் தோற்றுவிப்பதற்கு முன்னுரிமை வழங்கி தலையிடும்.

(எ) கலை, கலாச்சாரம், ஊடகம் மற்றும் விளையாட்டு

ஒரு முதலாளித்துவ சமூகத்தில், கலை, கலாச்சாரம், ஊடகங்கள் மற்றும் விளையாட்டுகள் கூட பெரு நிறுவனங்களின் லாபத்திற்காகவும், வெறும் பொழுது போக்குக்காகவும் மாத்திரமே பயன்படுத்தப்படுகின்றன. இந்த துறைகள் அவர்களை நுகர்வியத்தை பழக்குவதற்காகவும் ஊழல் மற்றும் அடக்குமுறை சந்தை மாதிரிகள் மற்றும் அரசை ஏற்றுக்கொள்ளவும், தவறாகப் பயன்படுத்தப்படுகின்றன. மக்கள் அறியாமலேயே தமக்கு வேண்டியவாறு கையாள்வதற்கான கூர்மையான ஆயுதமாகப் கலை பயன்படுத்தப்படும் பின்னணியில், அமெரிக்கா, இந்தியா உள்ளிட்ட பல நாடுகள், இந்தத் துறைகளை தங்கள் பிரச்சார வழிமுறைகளுக்கும் ஏகாதிபத்திய நோக்கங்களுக்கும் பயன்படுத்தி வருகின்றன. நேரடி மற்றும் மறைமுக விளம்பரங்களால் சமூகம் இருளுக்குள் தள்ளப்பட்டுள்ளது. பல திரைப்பட தயாரிப்பு மற்றும் ஊடக நிறுவனங்களும் பணமோசடிகளில் சிக்கியுள்ளன. ஓவியம் மற்றும் உயர் இசை நிகழ்ச்சிகள் போன்ற சில காட்சிக் கலைகள் கனவான்களுக்கு மட்டும்

மட்டுப்படுத்தப்பட்ட கலாச்சார அம்சங்களாக மாறிவிட்டன.

விளையாட்டு மக்கள் பங்கேற்காத பார்வையாளர் கூடங்கள் மற்றும் தொலைக்காட்சி நிகழ்சியாக மட்டுப்படுத்தப்பட்டுள்ளது. அதுவும் கிரிக்கெட் விளையாட்டிற்கு மாத்திரம் முக்கியத்துவம் அளிக்கப்படுகிறது, அதே நேரம் மற்ற விளையாட்டுகள் பிரபல பாடசாலைகள் மற்றும் மேட்டுக்குடி விளையாட்டுக் கழகங்களுக்கு மட்டுப்படுத்தப்பட்டுள்ளன.

விளையாட்டு போட்டிகளை அனுசரணை செய்வது சில வியாபாரப் பெயர்களை மேம்படுத்தும் ஒரு விளம்பர நடவடிக்கையாக மட்டுமே உள்ளது, உண்மையிலேயே விளையாட்டு, விளையாட்டு வீரர்கள் மற்றும் விளையாட்டு வீரர்களின் உழைப்பு சுரண்டப்படும் பின்னணியில், அத்தகைய வியாபாரப் பெயர்கள் வீரர்களின் சமூக பாதுகாப்பிற்கு போதுமான பணம் ஒதுக்கப்படாத நிலையில் சூதாட்டக்காரர்கள் விளையாட்டை சிதைத்துவிட்டனர்.

அத்தகைய பின்னணியில், மரியாதைக்குரிய மற்றும் உன்னதமான நோக்கத்துடன் கலைஞர்களின் கைகளால் உருவாக்கப்பட்ட படைப்புகள், தாராளவாத முதலாளித்துவத்தின்

திரிபுபட்ட தளைகளிலிருந்து மக்கள் மனதை விடுதலை செய்வதற்காக படைப்புகள் உருவாக்கப்படுவதில்லை என்பதுடன், அவை பெரும்பாலும் அமைப்பை பராமரிக்கவே அறியாமல் உருவாக்கப்படுகின்றன. ஊடகவியலாளர்கள் அறிக்கையிடலில் உள்ள அமைப்பை ஊடறுத்துப் பார்க்க வாய்ப்பில்லை, ஊடகங்களினால் செய்திகள் பெறக்கூடிய துறைகள் மிகவும் குறுகிய எல்லைக்குள்ளேயே உள்ளன.

எடுத்துக்காட்டாக, ஒரு பாடலின் மெல்லிசை கூட பெரும்பாலும் முறையான வடிவங்களின்படி, அறியாமலும் உணர்வுபூர்வமாகவும் இத்தகைய பின்னணியில் பயன்படுத்தப்படுகிறது. இது ஒலியின் மூலம் மக்களைப் பின்பற்றவும் மாற்றியமைக்கவும் பயன்படுத்துவதை நோக்கமாகக் கொண்டுள்ளது.

தற்போது சமூக ஊடகங்கள் மற்றும் இணைய யுகத்தில் புதிய கலை, ஊடக மற்றும் கலாச்சார போக்குகள் உள்ளன. புதிய யுகத்தில், ஊடகம் மற்றும் கலை ஆற்றல் தனிநபருக்கு, இடையில் மாற்றப்பட்டுள்ளது, ஆனால் ஊடக சமூகம் அந்த இடத்தில் படைப்பாளிகள், வர்ணனையாளர்கள் மற்றும் சமூக ஊடக செல்வாக்கு செலுத்துபவர்களை பல்வேறு முறைகள் மூலம் மாற்றியமைக்க முயற்சிக்கிறது. செயற்கை நுண்ணறிவு மற்றும் மூலதனத்துடன் இணைய

இயக்க முறைமைகளைப் பயன்படுத்தி இந்தத் தழுவல்கள் மேற்கொள்ளப்படுகின்றன.

தீவிர வலதுசாரிக் கருத்துக்களும், பிற்போக்குக் கருத்துகளும் போலியான காரணிகளுடன் இணையத்தில் பரப்பப்படுகின்றன. இருப்பினும், அவற்றிற்கு எதிராக, முதலாளித்துவ முறையினால் முன்மொழியப்பட்டுள்ள ,து போன்ற பொய்களைப் பரப்புவதற்குப் பின்னால் உள்ளவர்களை அடக்குவதற்குப் பதிலாக மோசமான தகவல்களை அடக்கும் போர்வையில் அமைப்பை முறையை கேள்வி கேட்கும் நபர்களும் அடக்கப்படுவதை காண முடிகிறது.

இவ்வாறான பின்னணியில் அரசாங்கம் அமைச்சுக்கள், திணைக்களங்கள் போன்ற அனைத்துத் துறைகள் தொடர்பான நிறுவனங்களை அமைத்திருந்தாலும், அவை அனைத்தும் மக்களின் தேவைகளுக்கு எதிராகவே சேவை செய்கின்றன. அரசு திரைப்படக் கூட்டுத்தாபனம் ஒரு பழைய நிறுவனத்தின் செயலிழந்த வார்ப்புருவாக மாறிவிட்டது. அரசு நாடக விழா போன்ற நிகழ்ச்சிகள் நடத்தப்பட்டாலும், அது பாரம்பரியமாக நடத்தப்படும் அரசுக்கு தலைவலியாக உள்ள ஆண்டு விழாவாகக் மட்டுப்பட்டுள்ளது. கலாச்சாரம் பற்றிய உரையாடல் பெரும்பாலும் தொல்பொருள் மற்றும் மத நடவடிக்கைகளுக்கு

மட்டுப்படுத்தப்பட்டதோடு, மேலும் அவை வெவ்வேறு இனங்களை ஒடுக்கும் செயல்முறைகளுக்கும் தவறாகப் பயன்படுத்தப்படுகின்றன.

இவ்வாறானதொரு பின்புலத்தில் கலை, கலாசாரம், ஊடகம், விளையாட்டு ஆகிய துறைகள் மக்களுக்காக முழுமையான மாற்றத்திற்கு உட்படுத்தப்படும்.

20 ஆம் நூற்றாண்டில் சோஷலிஸ அரசாங்கங்கள் ஏகாதிபத்தியம், எதிர்ப்புரட்சிகர நடவடிக்கைகள் மற்றும் மேற்கூறிய கூறப்படாத நிலைமைகளை எதிர்கொள்வதற்காக கலை, வெகுஜன ஊடகங்கள் போன்ற துறைகளில் கடுமையான கொள்கைகளை பின்பற்றியதால், சோஷலிஸ அரசாங்கங்கள் சுதந்திரத்தை மட்டுப்படுத்திவிடும் என்ற வலுவான அச்சம் நிலவுகிறது.

ஆனால் உண்மையிலேயே முதலாளித்துவ சமூகங்களில் கருத்துச் சுதந்திரம் தொடர்பில் ஒரு திரை மட்டுமே உள்ளதோடு, உலகம் முழுவதும் உள்ள மக்களின் கருத்து வெளிப்பாடுகளை மட்டுப்படுத்த மற்ற முறைகள் பயன்படுத்தப்பட்டுள்ளன. அமெரிக்கா தலைமையிலான மேற்கத்திய நாடுகள் குறித்து வெளிப்படுத்திய எட்வர்ட் ஸ்னோடென் மற்றும் விக்லீக்ஸின் தலைவர் ஜூலியன் அசாஞ்சே

ஆகியோர் பாரிய பலிவாங்கல்களுக்கும், மெளனிப்பதற்கும் உட்படுத்தப்பட்டமை பிரபலமான எடுத்துக்காட்டுகளாகும். பாலஸ்தீனம் பற்றி கருத்து தெரிவித்தவர்களை கட்டுப்படுத்துவதும் சமீபகால போக்குகளாக உள்ளன. முறைபடுத்தப்பட்ட அடக்குமுறை மற்றும் அதற்கு அடிபணியச் செய்வதைக் கொண்டு உண்மையான சுதந்திரம் முதலாளித்துவ அமைப்பில் வரையறுக்கப்பட்டுள்ளது.

இவ்வாறானதொரு பின்னணியில், இலங்கையில் ஊடகவியலாளர்கள் தாக்கப்படல், காணாமல் ஆக்குதல், கொலை, சிறைத்தண்டனை போன்ற குற்றங்களை எதிர்கொண்டுள்ளனர். தற்போது, சிவில் மற்றும் அரசியல் உரிமைகள் தொடர்பான சர்வதேச பிரகடனம் உள்ளிட்ட சட்டங்களை முறைகேடாக பயன்படுத்துவதன் மூலம் வெளியீடுகள் மீதான அடக்குமுறை மற்றும் அடக்குமுறைச் சட்டங்களைத் அமுல் செய்தல் போன்ற போக்குகள் உள்ளன.

தனிமனித சுதந்திரம், தனிமனித சுயாட்சி, தனிமனித முன்னேற்றம் மற்றும் கூட்டு நலன் கருதி அவை மாற்றப்படும். சமூகம் சார்ந்த கலை, சமூகம் சார்ந்த கலாச்சாரம், சமூகம் சார்ந்து கட்டியெழுப்பும் இதழியல், சமூகத்தைக் கட்டியெழுப்பும் விளையாட்டு என

மேம்படுத்துவதற்கான திட்டங்கள் வகுக்கப்படும்.

நீண்டகால அடிப்படையில், சோஷலிஸ கோட்பாட்டின் அடிப்படையில், நவீன தொழில்நுட்பங்களுடனான மாற்று வெகுஜன ஊடகங்கள், கலாச்சார மற்றும் விளையாட்டுக் கொள்கைகள் ஆய்வு செய்யப்பட்டு, அவற்றை, இணைக்க நடவடிக்கை எடுக்கப்படும், மேலும் பல குறுகிய கால நடவடிக்கைகள் எடுக்கவும் எதிர்பார்க்கப்படுகிறது.

வர்த்தக சந்தையினால் இயக்கப்படும் கலை ஒரு புதுமையான சமூகம் சார்ந்த செயல்பாட்டிற்கு மீளுருவாக்கம் செய்யப்படும்.

112. சினிமா ஒரு தொழிலாக வாய்மொழியாக அறிவிக்கப்பட்டாலும், அரசு மட்டத்தில் அங்கீகரிக்கப்படவில்லை. அதனை ஒரு கைத்தொழிலாக ஏற்றுக்கொள்ளல் மற்றும் தொழில் அமைச்சின் மூலம் ஒரு தொழிலாக ஏற்றுக் கொள்வதன் மூலம் படைப்புகள், தொழிலாளர் உரிமைகள் ஆகியவற்றின் பாதுகாப்பை உறுதி செய்வதற்கான பின்னணியை இது உருவாக்கும்.

113. திரைப்படங்கள், நாடகங்கள், கலைக் கண்காட்சிகள் போன்ற கலைத் தயாரிப்புகளுக்கு உற்பத்திச் செலவு உதவிகள் மற்றும் வட்டியில்லாக் கடன்களை

வழங்க மதிப்பீட்டு முறை உருவாக்கப்படும்.
(பிரான்சில் உள்ள சிஎன்சி நிறுவனம் போன்ற
மாதிரிகளை சார்ந்து உத்வேகத்துடன்,
அரசின் தலையீட்டுடன் தரமான திரைப்படத்
துறையை பராமரிக்க முயற்சிகள்
மேற்கொள்ளப்பட்டு வருகின்றன.)

114. சினிமா, சித்திரக்கலை மற்றும் பிற
கலாச்சார அம்சங்களை, இணைக்கும்
கலாச்சார விழாக்கள் ஊக்குவிக்கப்படும்.
115. இலங்கைத் தொலைக்காட்சிக்
கூட்டுத்தாபனம், லேக்ஹவுஸ், சுயாதீன
தொலைக்காட்சிக் கூட்டுத்தாபனம் போன்ற
நிறுவனங்கள் அதிகாரத்திற்கு வரும்
அரசாங்கங்களின் அரசியல்வாதிகளின்
தலையீட்டிற்கு இடமளியாத வகையில்
சுயாதீனமான தீர்மானங்களை மேற்கொள்ளும்
அவற்றின் ஊடகவியலாளர்களின் திறனை
உறுதிப்படுத்தும் மற்றும் அந்த நிறுவனங்கள்
கலாச்சார, கல்வி நடவடிக்கைகளுக்காக
பின்புலம் அமைக்கப்படும்
116. இலங்கைத் தமிழ் சினிமாவும் கலையும் ஒரு
தனித்துவ அங்கமாக அங்கீகரிக்கப்பட்டு,
அதை ஊக்குவிக்கும் வகையில் சிறப்புத்
திட்டம் தயாரிக்கப்படும். எங்கள் திட்டத்தில்

குறிப்பிடப்பட்டுள்ள நிதி உதவி மற்றும் உதவித்தொகை திட்டங்களில், அதற்கு நியாயமான ஒதுக்கீடு வழங்கப்படும்.

117. இலங்கையில் உள்ள இனங்களுக்கு மத்தியில் கலாச்சார பரிமாற்ற நிகழ்ச்சிகள் ஊக்குவிக்கப்படும்.

118. வளர்ந்து வரும் கலைஞர்களுக்கு உதவித்தொகை மற்றும் நிதி உதவி வழங்கப்படும்.

119. கட்புல அரங்கேற்ற கலைகள் பல்கலைக்கழகம், கொழும்பு பல்கலைக்கழகத்தின் சிறி பாலி மண்டபம் போன்ற நிறுவனங்களில் மாணவர்களின் ஆக்கங்கள் ஊக்குவிக்கப்பட்டு அவர்களுக்கு நிதி மற்றும் பிற வசதிகள் வழங்கப்படுவதற்கான விதிமுறையொன்று ஏற்படுத்தப்படும்.

120. கலைஞர்கள் மற்றும் ஊடகவியலாளர்களின் தொழில் உரிமைகளைப் பாதுகாக்க நடவடிக்கை எடுப்பதுடன், கலைஞர்கள், விளையாட்டு வீரர்கள் மற்றும் ஊடகவியலாளர்களுக்கு எவ்வித கொடுப்பனவும் வழங்காமல் தங்கள் உழைப்பைச் சுரண்டுவதற்கு எதிராகவும், மற்றும் ஓய்வூதிய நிதி உள்ளிட்ட

சமூகப் பாதுகாப்புகளை பெறுவதற்காக கலைஞர்கள், விளையாட்டு வீரர்கள் மற்றும் ஊடகவியலாளர்களின் உரிமை உறுதிப்படுத்தப்படும்.

121. பொது செயல்திறன் குழு போன்ற நிறுவனங்கள் மூலம் பிரசுரங்களை வெளியிடுவதில் கலைஞர்கள் மீதான கட்டுப்பாடுகள் நீக்கப்படும். கலை வெளியீட்டாளர்கள் மட்டுப்படுத்தப்பட மாட்டார்கள்.

122. கலை சுதந்திரத்தைப் பாதுகாக்கும் அதே வேளையில், வர்த்தக விளம்பரத்தில் உள்ள நெறிமுறையற்ற பயனீடுகள், தேவையற்ற நுகர்வு முறைகளை ஊக்குவிக்கும் நடைமுறைகளாக அடையாளம் காணப்படும். நெறிமுறையற்ற விளம்பரங்களை ஒழுங்குபடுத்துவதற்கான நடவடிக்கைகள் எடுக்கப்படும்.

123. திரையரங்குகளுக்கு பெரும் நெருக்கடி ஏற்பட்டுள்ளது, மேலும் திரையரங்குகளை நடாத்திச் செல்வது முற்றிலும் சந்தை நடவடிக்கையாக ஆக்கப்பட்டதால் பல பிரதேசங்களில் திரையரங்குகள் இல்லாத நெருக்கடிக்கு தீர்வுகள் வழங்கப்படும்.

124. சினிமா, நாடகம் போன்றவற்றிற்கான

பாடசாலைகளை நடத்துதல்.
கலை தொடர்பான தொழில்முறை
மட்டத்தைத் தயாரிப்பதற்கான பணிகள்
மேற்கொள்ளப்படும், மேலும் கலைஞர்கள்
அங்கீகரிக்கப்பட்ட கல்விப் பின்னணியைப்
பெறுவதற்கான வாய்ப்பைப் பெறுவதற்கு
வசதிகள் வழங்கப்படும்.

125. சமூகப் பிரச்சனைகளை எதிர்கொள்ளும்
குழுக்களுக்கு வெகுஜன ஊடகம், சினிமா
மற்றும் விளையாட்டு போன்றவற்றை
அவர்களின் சமூக, இலக்குகளுக்காக
மேற்கொள்ள கூட்டுறவு முறைகளால்
ஈர்க்கப்பட்ட சமூக மையங்கள்
அமைக்கப்படும். பொது சபைகள்
போன்ற வடிவங்களின் மூலம், அந்தந்த
சமூகங்களுக்கு அந்த நடவடிக்கைகளை
மேற்கொள்ளத் தேவையான அறிவு மற்றும்
பிற வசதிகள் வழங்கப்படும். அதன் மீதான
சந்தை ஆதிக்கம் மற்றும் மேட்டுக்குடிகளின்
நலன்களின் ஆதிக்கத்தில், இருந்த
விளையாட்டு, கலை, ஊடகத்துறைகள்
மக்களின் எதிர்பார்ப்புகளுக்காக புரட்சிகர
மாற்றத்திற்கு உட்படுத்தப்படும்.

126. தவறான தகவல்கள் மீதான சுற்றி
வளைப்புகள் போன்றவை சமூக ஊடகங்கள்

மூலம் கருத்துகளை இடுகையிடுபவர்களை அடக்குவதற்கும் கட்டுப்படுத்துவதற்கும் பயன்படுத்தப்படமாட்டாது என்பதுடன், தனி நபர்களுக்குப் பதிலாக அத்தகைய கருத்துகளைப் பரப்புவதற்கு பின்புலத்தில் செயற்படுபவர்களை கண்டறிந்து வெளிச்சத்திற்கு கொண்டுவர நடவடிக்கை எடுக்கப்படும். செய்திகள் மற்றும் ஊடகங்கள் பற்றிய விழிப்புணர்வு ஏற்படுத்தப்படும்.

127. விளையாட்டானது பாடசாலை மட்டத்திலிருந்து, பிரபலமான பாடசாலைகளுக்கு மட்டுப்படாத ஒரு பொதுவான செயற்பாடாக மாற்றப்படும். கியூபா, சீனா மற்றும் நியூசிலாந்து போன்ற நாடுகளின் சமூக அடிப்படையிலான மற்றும் கல்வி விளையாட்டு சார்ந்து அந்த வடிவங்கள் தயாரிக்கப்படும்.
128. விளையாட்டில் ஊழலை அடக்குவதற்காக முறையான நடவடிக்கைகள் எடுக்கப்படும்.
129. வீரர்களின் உடல்நலம் மற்றும் சமூக பாதுகாப்பை உறுதி செய்ய நடவடிக்கைகள் எடுக்கப்படும்.

சிறப்பு இணைப்பு

IMF தயவிலிருந்து நாம் விலக வேண்டியது ஏன்?

1. வங்குரோத்து நிலையை அறிவித்ததன் பின்னர் தொடங்கப்பட்ட IMF ஒப்பந்தத்தின் நிர்ப்பந்தம் தனித்துவமான ஒன்றாக இருந்தாலும், தீர்வுகளாக முன்வைக்கும் கட்டமைப்பு சார்ந்த பொருத்தப்பாடுகள் பணவீக்கத்தை கட்டுப்படுத்த, கொடுப்பனவு நிலுவை நெருக்கடி மேலான்மைக்கு அல்லது பொருளாதார வளர்ச்சி மற்றும் அபிவிருத்திக்குத் தேவையான இயங்கியலை நிர்மாணிப்பதற்கு காரணமாக இருக்கவில்லை என்பதை இதற்குமுன்னர் 16 முறை IMF உடன் செய்யப்பட்ட ஒப்பந்தங்கள் அனைத்தும் உறுதிப்படுத்தியுள்ளன. 1977ன் பின்னர் இலங்கை 9 தடவைகள் IMF தயவை நாடி இருந்ததோடு அவற்றில் 6 தடவைகள் முழு உதவி நிதியையும் பயன்படுத்தி IMF நிகழ்ச்சித் திட்டத்தில் கட்டமைப்பு மாற்றங்கள் செய்யப்பட்டுள்ளன. ஆகவே, IMF கூறியதைப் போன்று கட்டமைப்பு மாற்றங்களை தாம் செய்யவில்லை என்ற தர்க்கம் தொழில் நுட்ப ரீதியில் தவறல்ல. அத்தகைய புரிதல்கள் IMF சார்ந்தவையாகும் என்பதுடன், அரசியல் பொருளாதார இயங்குநிலைகள் மூலம்

உருவாகும் உண்மையான பிரதிபலன்கள்
பொய்யானவை என்ற கணிப்பினால்
ஏற்பட்டவையாகும்.

2. இலங்கையின் சமீபத்திய பொருளாதார
நெருக்கடிக்கு சர்வதேச நாணய நிதியம்
ஒரு தீர்வாகாது. 2023 ஜூன் 6 மற்றும்
2024 ஜூன் 14ல் வெளியிடப்பட்ட IMF
பகுப்பாய்வினால் வெளியிடப்பட்ட காரணிகளை
மற்றும் பொருளாதார நெருக்கடியினால்
உண்மையாகவே பாதிக்கப்பட்டவர்களின்
வாழ்க்கை மற்றும் உழைப்பு நிலைமைகளை
மிகவும் மோசமாக்கும் முன்மொழிவுகள்
செயற்படுத்தப்பட்டன. பொருளாதார
நெருக்கடியில் நிலவிய அராஜக- துன்பங்கள்
IMF திட்டத்தால் முறையான, சட்டப்பூர்வமான
துன்பங்களாக மாற்றப்பட்டுள்ளன. சரியான
பரிகாரங்களுக்குப் பதிலாக சர்வ தேச நாணய
நிதியத்தினால் ரணில் விக்கிரமசிங்கவின்
ஜனநாயக விரோத அரசுக்கு புதிய சுற்றில்
நவ தாராளவாதத்தை வலுவாக செயற்படுத்தத்
தேவையான மூலதனத்தையும், புவிசார்
அரசியல் ஒத்துழைப்பையும் மற்றும் மாசற்ற
தன்மையையும் வழங்கியுள்ளது.
3. சர்வதேச நாணய நிதியம் உண்மையிலேயே
பிரதிநிதித்துவம் செய்வது கடன்
வழங்கியவர்களையே அல்லாது

இலங்கையையோ அல்லது அதன் உழைக்கும் வர்க்கத்தையோ அல்ல. கடன் வழங்கியவர்களின் நலன்களை பிரதிநிதித்துவப்படுத்துவது என்பது கடன் வழங்கிய நாடுகளின் எந்தவொரு அநீதியான நிபந்தனைக்கும் உட்பட்டு அல்லது அந்தநாடுகளின் இறையாண்மையை மீறி அவர்களுக்கு கடன் பெற்றுக் கொடுப்பதாகும்.

4. சர்வதேச நாணய நிதியம் உண்மையிலேயே செய்திருப்பது என்னவெனில் இலங்கை செலுத்த வேண்டிய கடனோடு மேலும் 2.9 பில்லியன் டொலரை சேர்த்தள்ளதோடு அதற்காக அதிக வட்டியையும் (SDR) சேர்த்துள்ளது.
5. முதலாவதாக, இலங்கை தனது மொத்த கடன் மூலதனத்தின் பெரும்பகுதியை சர்வதேச இறையாண்மைப் பிணைமுறைகளுக்கு செலுத்தப்பட்ட அதிக வட்டியின் மூலம் ஏற்கனவே திருப்பிச் செலுத்தியுள்ளது என்றும் இரண்டாவதாக மொத்தக் கடன் மலையில் கொள்ளையடித்த கடன், முறைகேடான கடன் மற்றும் மோசமான கடன் போன்றவை அடங்கியுள்ளதாகவும் சர்வதேச அறிஞர்கள் சுட்டிக்காட்டுகின்றனர். சர்வதேச நாணய நிதியத்தின் முறையான பகுப்பாய்வு இல்லாமல் கடனின் முழுத் தொகையையும்

மறுசீரமைப்பது ஒரு தொழில்நுட்பத் தவறல்ல, மாறாக அரசியல் அல்லது வர்க்கத் தெரிவாகும். இதனால்தான் சர்வதேச நாணய நிதியத்தின் தரவு மற்றும் கணிப்புகளை நாம் விமர்சன ரீதியாக பார்க்கவேண்டும்.

6. ஒட்டுமொத்த கட்டமைப்புசார் சரிசெய்தல் தொகுப்பினால் பொருளாதாரம் மேலும் சுருக்கப்பட்டுள்ளது. இந்த தொகுப்பு பேரழிவுகரமான சிக்கனக் கொள்கைகள் மற்றும் தனியார்மயமாக்கலின் வேகத்தை அதிகரித்திருப்பதுடன், மேலும் நிதிக் கொள்கையை கையாளுவதன் மூலம் பொருளாதாரத்தில் மொத்த தேவையை மேலான்மை செய்வதற்கான வாய்ப்பு இந்த தொகுப்பினால் தடுக்கப்பட்டுள்ளது.. சிக்கனத் திட்டமானது புதிய வரிகளை அறிமுகப்படுத்துதல், வரி விகிதங்களை உயர்த்துதல், அரசாங்க முதலீடு, சேவைகள் மற்றும் நலன்புரிகள் விலை நிர்ணயத்திலிருந்து விலகுதல், மற்றும் சந்தைப்படுத்தலை விரைவுபடுத்துதல் ஆகியவற்றின் மூலம் செயல்படுத்தப்படுகிறது. இதன் மூலம், குறுகிய காலத்தில் துன்பங்களைத் தாங்குவதும், நீண்டகாலத்தில் ஒடுக்குமுறையிலிருந்து விடுபடுவதும் தான் IMF உத்தி என்ற ஏமாற்றின் மீது ஒடுக்கப்பட்ட மக்கள் மீது பெரும்

பொருளாதார அழுத்தம் திணிக்கப்பட்டுள்ளது.

IMF ஊடாககீழ் வரும் கொள்கைகள் மீறப்பட்டுள்ளன.

சர்வதேச நாணய நிதியத்தின் திட்டங்களினல் அமைக்கப்பட்ட கட்டமைப்பு தொழில்நுட்ப, நிறுவன, சட்ட மற்றும் பௌதீக நிபந்தனைகளை பூர்த்தி செய்வதில் பின்வரும் கொள்கைகள் எந்த சந்தர்ப்பத்தையும் விட சிறப்பாக மீறப்பட்டுள்ளன.

1. பொருளாதார நீதியின் கோட்பாடு: சர்வதேச நாணய நிதியம்- ரணில்- நந்தலால் ஆட்சியால் செயல்படுத்தப்பட்ட திட்டங்கள் நெருக்கடியில் சிக்கியுள்ளதால் மக்கள் மீது பெரும் சுமை ஏற்றப்பட்டுள்ளது. அரசாங்கம் மக்களுக்கு ஆதரவாக நிற்காமல் இருத்தலியல் நெருக்கடியை நோக்கி அவர்களைத் தொடர்ந்து தள்ளுகிறது. அதே சமயம் குறைந்த சம்பளத்திற்கு அதிக மணிநேரம் மற்றும் கூடுதல் வேலை போன்றவற்றுக்கு அவர்கள் கட்டாயப்படுத்தப்படுகிறார்கள். அரசாங்கம் பொருளாதார நீதியின் அனைத்து நிபந்தனைகளையும் மீறியுள்ளது. எப்படியாவது நிலைப்பதன் மூலம் பொருளாதாரத்தில் உழைப்பு சக்தியை மற்றும் உபரியை உருவாக்குவது உழைக்கும் மக்களே. (Austerity)

2. கடனை மேலும் விரிவுபடுத்தக் கூடாது என்ற கொள்கை: IMF உடன்படிக்கைக்குப் பின்னர் இலங்கையின் கடன் மலை அதிகரித்துள்ளது. டிசம்பர் 2023ல் 96,170 மில்லியன் டொலராக இருந்த கடன் மார்ச் 2024க்குள் 100,184 மில்லியன் டொலராக அதிகரித்துள்ளது.
3. அரசின் பொதுச் செல்வம், பொது வளங்கள் மற்றும் இயற்கை வளங்கள் மிகக் குறைந்தவிலைக்கு தனியார்மயமாக்கப்பட்டு, மத்திய வங்கிச் சட்டம் (2023) மற்றும் பொருளாதார மாற்று சட்டமூலத்தின் (2024) மூலம் மக்களின் இறையாண்மைக்கு சவால் விடப்படுகிறது. அரசு நிதிக் கொள்கை மற்றும் நிதிக் கொள்கை ஆகியவை IMF கொள்கைத் தொகுப்பின் ஒரு பகுதியாக மற்றும் கடன் வழங்குநர்களின் நலன்களுக்காக அர்ப்பணிக்கப்பட்ட கொள்கைகளாக ஆக்கப்பட்டுள்ளன.

IMF மூலோபாயத்திலிருந்து வெளியேறல்

1. கடன் நீதி மற்றும் புதிய கணக்காய்வு தொடர்பில் சர்வதேச கட்டமைப்பு : இலங்கையின் பொருளாதார மூலோபாய அணுகுமுறையானது மொத்த வெளிநாட்டுக் கடனில் குறைந்தது 60 வீதமாகவாவது குறைக்கப்படவேண்டும் என்பதுதான். அதற்கு முதலில்

செய்யவேண்டியது IMF திட்டத்தில் இருந்து விலகி, சர்வதேச அளவில் அங்கீகரிக்கப்பட்ட சட்டவிரோத கடன்களை ஒழிப்பதற்கான குழு இலங்கையின் நிலைமையை ஆய்வு செய்து கணக்காய்வு அறிக்கையை தயாரிப்பதாகும். இதற்கு சட்டவிரோதக் கடன் ஒழிப்புக் குழு Committee for the Abolition of Illegitimate Debt (CADTM) மற்றும் இடதுசாரி முற்போக்கு அறிவுஜீவிகளின் ஆதரவைப் பெறவேண்டும். IMF கடன் வகைப்பாடு, மறுசீரமைப்பு மற்றும் எதிர்கால கணிப்புகளை நிராகரிக்கவேண்டும். மற்றும் கொள்ளையடிக்கும் கடன்கள், மோசமான கடன்கள் மற்றும் முறைகேடான கடன்கள் மற்றும் தற்போது செலுத்தப்படும் அதிக வட்டி ஆகியவற்றை சுயாதீனமாக பகுப்பாய்வு செய்ய வேண்டும்.

2. கடனாளிகளின் பொதுவான பேரம் பேசும் கடனை ரத்து செய்யும் ஒருமித்த இயக்கமொன்று: சர்வதேச நாணய நிதியத்தின் தலையீட்டை நிராகரித்து கடன் வழங்கியர்வர்களுடன் நேரடி பேச்சுவார்த்தைகள் தொடங்கப்பட வேண்டும். நேரடியாக பேச்சுவார்த்தை நடத்த தயாராக இருக்கும் கடன் வழங்கிய மற்ற நாடுகளுடன் நேரடியாக பேச்சுவார்த்தை நடத்தவும், கடனாளர்களான ஏனைய நாடுகளுடன் ஒரு பொதுவான கூட்டை ஏற்படுத்தி

பொது பேச்சுவார்த்தை மேசைக்கு கடன் வழங்கியவர்களை கொண்டு வர வேண்டும். இதன் மூலம் இலங்கை தகவல், தொழில்நுட்ப விடயங்கள் மற்றும் பேரம் பேசும் ஆற்றலை மேம்படுத்த வேண்டும்.

3. பொருளாதாரம் ஒரு குறிப்பிட்ட அளவிற்கு நிலைபெறும் வரை கடன் செலுத்தத் தொடங்கக்கூடாது. குறிப்பாக, மொத்த மக்கள் தொகையில் ஏழை சதவீதத்தினர் தங்கள் உண்மையான வருமானத்தை உயர்த்தி, வேலையில்லாத் திண்டாட்டத்தை குறைப்பதன் மூலமும், இறக்குமதி மேலாண்மைத் திட்டத்தின் மூலம் ஒரு சில ஆண்டுகளுக்குள் கணிசமான நிலுவை சமநிலையை அடையாமல் கடனைத் திருப்பிச் செலுத்தும் ஒப்பந்தத்தில் ஈடுபடக் கூடாது. மொத்த பொருளாதார மேலாண்மை சம்பந்தமாக, புதிய தாராளமயக் காலத்தில் செயற்பட்ட அரசாங்கம் படிப்படியான விலகல் மற்றும் அரசாங்கமே அரசாங்கத்தை சுருக்கும் செயல்முறையை முடிவிற்கு கொண்டுவந்து, சமூக நலன்புரிகள், முதலீடுகள் மற்றும் புதிய விதிமுறைகளை முறையாக செயற்படுத்தும் அடிப்படையில் அரசு அரசியல், பொருளாதாரச் செயல்பாட்டில் அரசாங்கம் தலையிட வேண்டும். கடனை திருப்பிச் செலுத்தும் கொள்கை மற்றும் உபாய ரீதியில் அதிகரிக்கும் ஏற்றுமதி

வருவாயில் ஒரு குறிப்பிட்ட சதவீதத்தை மட்டுமே கடனைத் திருப்பிச் செலுத்த ஒப்புக் கொள்ள வேண்டும்.

4. இறக்குமதி மேலாண்மை கொள்கையை 5 ஆண்டுகளுக்கு நடைமுறைப்படுத்த வேண்டும். குறிப்பாக இந்த காலகட்டத்தில் இறக்குமதி மாற்று தொழில்துறைகள் மற்றும் ஏற்றுமதி சார்ந்த கைத்தொழில்களை ஊக்குவிப்பதன் மூலம் நிதி பாதுகாக்கப்பட வேண்டும். உள்நாட்டு விநியோக வலையமைப்பு வலுப்படுத்தப்பட வேண்டும் மற்றும் வேலை வாய்ப்புகளை உருவாக்கும் போது பொருளாதார நீதி மற்றும் சுற்றுச்சூழல் நீதி ஆகியவற்றின் மீதான கொள்கைகள் மீறப்படக்கூடாது.
5. நிதியியல் மற்றும் அந்நியச் செலாவணி சட்டங்கள் வலுப்படுத்தப்படல் வேண்டும். இலங்கையின் தேசிய வளங்களைப் பயன்படுத்தி சம்பாதித்த அந்நியச் செலாவணியை செயல்நீதியில் ரூபாவாக மாற்றுதல் மற்றும் சட்டவிரோத பட்டியலிடல் மற்றும் வெளிநாட்டுக் கணக்குகளில் வைப்புச் செய்வதைத் தடுத்தல். சட்டவிரோத பட்டியலிடல் மூலம் கிட்டத்தட்ட 42 பில்லியன் டொலரை சட்டவிரோதமாக பட்டியலிட்டு பெறப்பட்ட அந்நியச் செலாவணி தொடர்பில் கணக்காய்வு செய்தல் மற்றும் அவற்றின்

ஆதாரங்களைக் கண்டறிதல்.

6. சில கோரிக்ைகளை மேம்படுத்த நீண்ட கால நோக்கங்களுடன் பொருளாதாரத்தில் அரசாங்கம் செயல்ரீதியில் தலையிடல் வேண்டும்.

